



پوهنوال جلال الدين

په پښتو ادب کې د مثنوي پيدايت

تاريخي او تكامي سير




په پښتو ادب کې د مثنوی پیدایښت ،
تاریخي او تکاملي سیر




لیکوال

پوهنوال جلال الدین



۱۳۷۸



د کتاب پېژندنه :

- * - د کتاب نوم : په پښتو ادب کې د مثنوي پيداىست . تاريخي او تكميلي سير
- * - ليكوال : پوهنوال جلال الدين
- * - د چاپ كال : ۱۳۷۸ - ۱۹۹۹ م
- * - خپروونكې : د افغانستان دمطالعاتو مركز
- * - د چاپ ځاى : دانش كتاب پلورنځى - پېښور
- * - مهتمم او كمپوزر : محمد ظاهر بابري



مخ	عنوان
۱	سریزه
۲	دالف دلی پوهانو نظریه
۳	دمشوی په باب دبراون نظریه
۵	دب . دلی پوهانو نظریه
۶	دهرمان اته نظریه
۷	دمشوی په باب د دوکتور شوقي نظریه
۱۰	دمشوی تعریف
۱۱	په دری ادب کې دمشوی پیدایست او بحرونه
۲۵	په پښتو ادب کې دمشوی پیدایست او بحرونه
۲۶	دوزنونو اختلاط او کډون او دهغې جواز
۳۰	پښتو اته خپزه مشوي او دهغې تاریخي سیر
۶۳	پښتو لس خپزه مشوي او دهغې تاریخي سیر
۶۶	په پښتو ادب کې دولس خپزه مشوي او دهغې سیر
۱۰۶	پښتو دیارلس هجایی مشوي او دهغې تاریخي سیر
۱۰۸	پښتو خوارلس خپزه مشوي او دهغې تاریخي سیر
۱۱۱	پښتو شپاړس هجایی مشوي او دهغې تاریخي سیر
۱۱۶	اخځونه

سريزه

د پښتو خانگي درنو استادانو په هغه غونډه کې چې د پوهندوی نور احمد شاګر په مشري په ۱۳۵۹ ش کال جوړه شوې وه او د يوې لوړې علمي رتبې کانديد استادانو ته د تحقيق او څيړنې له پاره موضوع ګانې ټاکل کيدې ماته هم په همدغه غونډه کې "په پښتو ادب کې د مثنوي پيدايښت تاريخي سيراو تکامل" موضوع وټاکل شوه چې د پوهاند عبدالرزاق زهير په لارښودنه خپله څيړنه بشپړه کړم مخکې له دې چې په خپله اصلي موضوع پيل وکړم ځينې پوښتنې او مجهولې نکتې مې په ذهن کې پيدا کيدې او هغه دا وې چې مثنوي به د لومړي ځل د پاره د چاله خوانه په کوم ځای کې پيل شوې وي؟ ايا مثنوي د عربو ايجاد دی او که د عجمو؟

ددې پوښتنو د حل او ځواب پيدا کولو په غرض مې دخپل لارښود استاد پوهاند زهير په مشوره دا غوره وګڼله چې د مثنوي د پيدايښت اولرغونتوب په برخه کې مختلفې منابع وګورم. د پوهانو او مستشرقينو نظريې ځانته معلومې کړم. وروسته په دري ادب کې د موجودو خوندي آثارو په رڼا کې مثنوي او هم يې مختلف فورمونه تر لاسه کړل. د دې وروسته به پخپله اصلي موضوع پيل وکړم ځکه په پښتو ادب کې د موجوده موادو له مخې د پنځمې هجري پيړۍ نه دمخه د مثنوي بيلګه نه لرو.

ددې موضوع د تحقيق او څيړنې په لړ کې سربيره پر لارښود استاد پوهاند زهير چې خپلې عالمانه لارښودنې يې په ډير لور او پيروزوڼي راته کړې او دهېڅ ډول معنوي مرستې دريغ يې نه دي کړې، د پوهاند رشاد د علمي تجربو او پراخه علمي معلوماتو څخه مې چې حقاً يې لري ګټوره استفاده کړې او دواړو پوهاندانو په تحقيق او څيړنه کې راته مفيدې لارښوونې کړې او د څيړنې د ميتود په سمولارو يې

برابر کړی يم. د موضوع د څرگندیدو او روښانتیا په غرض یې گټور ماخذ راښودلی
زما د ضرورت وړ کتابونه که ورسره و هغه یې زما په اختیار کې پرېښودلي دي.
د احم د یادولو وړ بولم چې په پښتو ادب کې د مثنوي د مختلفو فورمونو
د بیلگومرسته راسره د افغانستان د علومو اکاډمۍ غړو هریو ښاغلو حبیب الله رفیع
اوزلمی هیوادمل کړې ده. زه د دوی له دې مرستو ډیره مننه کوم.
اوس راځم د مثنوي پیدایښت ته چې د علمي څېړنې په لړ کې دا واقعیت
څرگندشي چې مثنوي چا او په کوم ځای کې د لومړي ځل د پاره په عجمو کې منځ
ته راوړې او یا په عربو کې ؟

ددې واقعیت درابرسیره کولوله پاره یې مختلف منابع ولټول خود پلټنې په لړ
کې یوې واحدې نتیجې ته ونه رسیدم.

د مثنوي د پیدایښت په هکله د محققینو ترمنځ د نظریو اختلاف شته. یو
شمیر ایراني او غیر ایراني محققین ددې نظریې پیروي کوي چې مثنوي اساساً او بدواً
په دري ادب کې منځ ته راغلی اوله ایرانيانو څخه عربو په عاریت اخیستی دی.
یعنې د مثنوي په نظمولو کې عربو د خراسانیانو تقلید او پیروي کړې ده. له بلې
خوا یوشمیر محققین د لومړنۍ ډلې برخلاف ددې نظریې پیروي کوي چې مثنوي
د لومړي ځل د پاره په عربو کې منځ ته راغلی بیا وروسته عجمو هغې نه پیروي کړې ده.
او خراسانیان د مثنوي په بسط او تکامل او ارتقای کې له عربو څخه دمخه تللی دي. زه
دغه محققین په دوو ډلو ویشم. هغه ډله چې د مثنوي پیدایښت په دري ادب کې
ګڼي دالف ډلې په نامه یادوم. هغه ډله چې په عربو کې د مثنوي د پیدایښت
طرفداري کوي اوسط تکامل او ارتقایې په عجمو پورې مربوطوي. دادي لاندې
دهرې ډلې نظریې په لنډ ډول راوړم.

دالف ډلې پوهانو نظریې :

۱ د دبیر عجم مولف اصغر علی زوحي د لاهور د اسلامیه کالج
د شرقي ژبو پروفیسر چې دبیر عجم یې په ۱۹۲۸ م کې تالیف کړې د نوموړي
کتاب په (۶۱-۶۲) مخونو کې د مثنوي تر عنوان لاندې داسې لیکي:

" د مثنوي بنا په مفردو مستقلو بیتونو باندې ده. دهغوې په جمله تصریح لازمه او
هغې ته مزدوج هم وایي او د قصیدې او غزلې په نسبت انساني لري او دغه ډول په
فارسي ژبې پورې مختص دی په عربي کې یې بیلګه نشته ځینو مولدینو د عجمو په
تقلید و پیروي په عربي کې هم کم کم په دغه ډول کې په تکلیف شعر ویلی دي.

ولي چندان زړه وړونکي نه دي اودا کار دي ته ورته دي لکه چې ځينو اهل عجمو په دي وختونو کې په فارسي دغربيانو په پيروي دداسې نظم طرح منځ ته راوړه چې دمتعارفه اوزا نوروي او قافيې دقيد نه بالکل خلاص دي او زموږ دشرقيانو په مذاق برابره راځي. دمنوي بنا پرمخصوصو اوزا نو ايسودل شوې ده اوزياترو په متقارب هزج رمل اوسريع بحرونو کې ويلي دي. رزم يې به متقارب بحر عشق اومينه يې په هزج بحر اوتصوف دهرج اورمل بحرونو سره خاص مناسبت لري چې دنورو بحرونو سره نشته او په دي بحرونو کې له مسدس الارکان څخه پرته نور نه دي راوړي (۱) زياتره تذکره لېکونکي په دي عقیده دي چې په رزميه داستانونو کې له حکيم فردوسي اودعشق ومحبت په افسانو کې له شيخ نظامي څخه نورو غوره لاس نه درلود (۲)

۲- دمنوي په باب دادوارد براون نظريه :

براون د "تاريخ ادبي ايران" دلومړي ټوک په (۶۸۹-۶۹۰) مخونو کې چې دعلي پاچا صالح له خوانه په فارسي ترجمه تحشيه اوتعليق شوی دی داسې ليکي "دايران عربي ويونکو شاعرانو کله کله دشرپه ډولونو کې هغه برخه چې مختص په فارسي پورې وه په کارورې ده. خاصاً منوي اوغزل دمنوي ښه مثال چې په عربي کې يې مزدوجه بولي ديثمه الدهريه دريم جزخ (۲۳) کې دابوالفضل السکزي دسرگذشت په برخه کې راغلی دي

وايي ابوالفضل السکزي زياته مينه درلوده چې فارسي ضرب المثلونه په عربي ترجمه کړي اودغه فارسي امثال چې په عرب ترجمه شوي وي دمنوي په قالب کې په عربي نظم راوړي اوليکونکي ته ياد نه دي چې يې ددغه ډول نظم ساری بل ځای کې په عربي کې ليدلی وي. او دهغې فارسي اصل په اسانۍ سره کولای شو چې پيدا کړولکه

جواب از سرگذشت چه یک گزجه هزار گز (لماء فوق عريق طما - فقاب

قنات والف سوا) (۳)

همدارنکه براون د "تاريخ ادبيات ايران" په بل ټوک کې له فردوسي څخه نيولی ترسعدی پورې، فتح الله مجتبایي ترجمه اوتحشيه په (۳۴-۳۵) مخونو کې دمنوي په باب ځينې مطالب څرگندوي چې منوي پورې متعلق مهم ټکي يې دلته راوړم

"دشعري فورمونو له جملې څخه قصيده اوقطعه ايرانيانو له عربو څخه په عاريت اخيستی دي له اسلام څخه مخکې معلقات سبعة د عربو ددي ډول شعر

اصلي بيلگي دي چې وروسته په دې ډول شعراو غزل کې ايرانيانو بدلون راوست
له بلې خوا څخه رباعي اومثنوي (يا مزدوجه چې په هنې کې ديو يست دواړه نيم
بيني سره همقافيه وي او هرييت يې جلا مستقلة قافيه لري) په اصل کې د ايرانيانو له
اختراعاتو او ابداعاتو څخه دي. په هر د اندازه چې عروض اوقافيه په فارسي کې
په نوي نظم د عربي په سبک راغلي وي د شعر ځينې اقسام، لکه رباعي اومثنوي
د ظواهر و د حکم په امر خاص پخپله خراسانيانو پورې اړه لري (۴).

دا کتر ذبيح الله صفا د "کنج سخن" د لومړي ټوک د سريزي په (۳۲-۳۳-۳۵)
مخونو کې ليکي: "د ساساني شاهنشاهي له سقوط نه وروسته پهلوي ژبه د مملکت
اريايي رسمي ژبه وه ولې د عربو غلبې او د عربي ژبې مخ په زياتيدو رواج ددې
مخنيوي ونه کړ او ځينو غير اسلامي اريايي ټولنو چې د څلورمې هجري پير په
اواخرو کې يې شمير په خراسان کې ډير اوپه ځينو سيمو کې له مسلمانانو څخه زيات
وو په پهلوي لهجه او خط ياسرياني خپلو تاليفاتو ته دوام ورکړ نورې لهجې هم
موجودې وې چې دهغوي سريع بدلون او کډون له عربي ژبې سره ادا نه درلوده.
په دغو لهجو کې داشعارو ويل رواج وو. او د بعضو لهجو. لکه کردي او طبري (۵)، کارروني (۶)،
اونورو سحلي لهجو (۷)، ليکلي بيتونه موجود دي. ددغو بيتونو په زياترو برخو کې د شعر بدلون
له پخواني حاله څخه نوي حالت ته څرکند دی په هغو کې قافيه شته او دهجا کانو
د شمير تناسب او هم يې په نظم کې داوړدو اولندو هجاگانو تنظيم بنکار دی

په همدې وخت کې ايرانيان په عربي ژبې او ادب مصروف وو او پخپله يې په
عربي ژبه شعر وايه. په هغه اندازه چې خراسانيان له عربي ژبې او ادب نه متاثره
شول په هماغه اندازه د خراسان ژبې او ادب په عربي ژبې تاثير و اچاوه. شعر
د پخواني حالت څخه تغير پيدا کړ او تازه شکل يې غوره کړ يعنې ددې نه وروسته
د فارسي د ادبي شعر اساس د هجاگانو د شمير په تناسب داوړدو اولندو
هجاگانو د دقيق تنظيم په رعايت منځ ته راغی. اوله دې امله په عروضي
قالبونو او نيمه سونو کې يې د تطبيق امکان پيدا کړ او ايرانيانو لولای شول چې خپل
شعري اوزان د عروضي اوزانو د اصولو يا فروغو سره تطبيق کړي حتی په اوزانو
او بحرینو پورې ستعلق قواعد او اصطلاحات د عربي عروضو څخه په عاريت واخلي.
ولې د يادونې وړ نکته داده چې د فارسي اوزانو تطبيق د عروضي قالبونو په چوکاټ
کې او د قواعدو او اصطلاحاتو په عاريت اخيستل هيڅکله له عربي اوزانو څخه تقليد او پيروي
نه ده. په بل عبارت د فارسي شعر د عربي اوزانو په تقليد او پيروي نه دی جوړ شوی او هيڅ
ډول قطعی شباهت د عربي او فارسي اوزانو ترمنځ نه دی موجود. مگر په هغو مواردو کې چې

عربي ويونكو شاعرانو ايراني اوزان ، لكه متقارب محذوف يا مقصور بحر يا هزج سدس محذوف ومقصور اود ترانی (رباعي) وزن له خراسانيانو خخه اخیستی اوياداچي خراسانيانو د عربي خينو خاصو اوزانو په تقليد او پيروي لاس پوري کړي اوهغه يې د تکلف له لاري په فارسي شعر کې خای کړي دي " (۸)

د ، ب ، ډلې پوهانو نظريې :

۱ د شعر العجم مؤلف شبلي نعمانی د شعر العجم په څلورم ټوک کې چې د سيد محمد تقی فخر د اعي گیلاني له خوا فارسي ترجمه شوی دی د همدغه ټوک په (۱۹۱-۱۹۲) مخونو کې مثنوي په باب داسې ليکي

" دغه مطلب چې مثنوي د چاله خوانه او څرنګه په خراسان کې پیداشوی اوهغه د خراسانيانو له ايجاداتو څخه دی يايې له عربو څخه اخیستی دی . سم ښکاره نه دی . خو څه چې ښکاره دی تر هغه وخته پوري په عربو کې د مثنوي په باب کوم شی نه و . البته رجزيدي ملحوظ چې هر بیت يې له بل بیت څخه بیل دي . وقایع او مطالب مسلسل په هغې کې ذکر کيږي کولای شو چې مثنوي يې و بولو اوهغه د بني امیه په عصر کې تردې اندازې بسط او وسعت پیدا کړی و چې سل بيتي ارجوزي هم موجودې وې . درويه او العجاج طويل الذيل رجزونه زموږ سره شته . علاوه پردې د عباسيانو په دوره کې د المعتر زوی عبدالله د ښکار په برخه کې يود شرح ليکلي ده چې هغې ته يو مختصر مثنوی ويلای شو . مطلب دا که چيرې ووايو چې پارسيان خپله د مثنوی موجد نه وو . بلکه له رجز څخه يې تقليد او پيروي کړې ده دغه تقليد او پيروي بايد له اجتهاد څخه لوړه وګڼو . ځکه په عربو کې تراوسه پوري يوبسيط مثنوي هم په شاعرانه سبک نه دی ليکل شوی .

ولي د خراساني شاعرانو څخه په زرونو عالي او ممتاز مثنويات موجود اود ټولې نړۍ د استفادې وړ دي " (۹)

۲ زين العابدين مومنان د " تحول شعر فارسي " تر عنوان لاندې دخپل کتاب په (۱۰۶ مخ) کې د مثنوي په باب ځينې مطالب لري چې مهم ټکي يې لاندې نقلوم :

" ځينې داسې گمان کوي چې مثنوي دلومړي ځل دپاره په خراسان کې منځ ته راغلی او وروسته يې په عربو کې رواج پیدا کړی دی . چې خراسانيانو د تاريخي اخلاقي اود استاني مطالبو په شرح کې له مثنوي څخه پراخه استفاده کړې اودغه

ډول شعريې يوې نوې مرحلې ته داخل کړی دی اودشېلی نعمانی د شعر العجم د کتاب مؤلف په قول د خراسانيانو تقليد او پيروي له اجتهاد څخه لوړه ده . خراساني شاعرانوپه حماسه ، اخلاق ، تصوف اونوروکې داسې مثنويات نظم کړي دي چې نړيوال شهرت لري . حال داچې تردې وخته پورې په عربوکې مثنوي په دې شکل اوصورت منځ ته نه دی راغلی . (۱۰)

۳ دهرمان اته المانی مستشرق نظريه :

اته "تاريخ ادبيات فارسي" مؤلف - چې درضا زاده شفق له خواترجمه اوحواشي شوی دی . د "آغازشعردري" تر عنوان لاندې دنوموړي کتاب په (۲۳۲۴) مخونوکې ليکي :

"سره له دې چې دا ډول قطعات چې دلرغونو شاعرانو څخه ددوهمې هجري دخلاصيدونه وروسته دخلورمې هجري پېړۍ پورې موږ ته رسيدلي معدوددي خوسره له دې هم کولای شوچې له دغو نمونو څخه دفارسي شعر په عمده شکلونو- چې په وروستيو پېړيوکې يې انکشاف اوترقي وکړه - وپوهيږو، لکه قصيده چې په دووبرخويعنی هجوبات اومراثي ، قطعه - غزل چې په دروبرخويعنی عشقي ، ديني اوخمریات اومثنوي چې هغه هم درې ډولونه لري يعنی داستاني ، تاريخي ، قصصي اوپندوصفي . اودغه آخرنی ډول ممکن اخلاقی يا عرفانی ياپه دواړوبرخومشتمل وي اورباعی . البته زياتره پورتنی ډولونه دعربي تر تاثير لاندې وو . اويوازې رباعی دخراسانيانو دابتکاراتو څخه شميرل کيږي . (۱۱) حتی پيزي له فردوسي دمخه ټول شاعران په فارسي ادب کې دعربي سبک پيروکني . (۱۲)

اته دپيزي دپورتنی نظريه برخه کې دخپل کتاب (تاريخ ادبيات فارسي) په ۲۴ مخ کې داسې ليکي :

"دغه نظردبدلون اوتغيراتو له مخې هيڅکله بې ځايه نه دی اوموضوع پخپل ذات کې بايد دتعجب وړنه وي ځکه په هماغه لومړنيو پېړيوکې دوه اياتونه يعنی ماوراءالنهر اوخراسان چې دفارسي شعرزانکووه دعربي ويونکيو شاعرانوکانون و .

وگ : مقاله ، بارييه دمه نارد دفرانسې په آسيایي مجله ، ۱۸۵۳ م کال ، ۱۶ مخ . همدارنگه ۱۸۵۴ م کال ، ۲۹۱ مخ . د(لوحه اذلی خراسان اوماوراءالنهر) تر عنوان لاندې . فارسي ويونکی شاعران بالطبع دهغو تر نفوذ اوتاثير لاندې وو چې قدامت يې درلود . له دې امله دملاحظې وړده لکه چې تذکره ليکونکيو ويلي دي تقريباً ټولو صفاري اوسامانی شاعرانو له فارسي شعر سره يوځای عربي شعروايه يعنی په دواړو ژبوکې استادان وو . دلومړی ځل دپاره درودکی په ظهور- چې

د شهید معاصر او ملګري و- کولی شو دی په حقه لومړنۍ فارسي ژبې رسمي شاعر وپېژنو.

د فارسي شعر له اسارت څخه مخ په خلاصیدو کېږي او تدریجاً پخپله مستقل مسیر مخکې نیسي او د دې شاعر له برکته ده چې د فارسي نظم اصول او مستحکم قواعد قبلوي.

۴ د مثنوي په باب د دوکتور شوقي ضیف نظریه :

د دوکتور شوقي ضیف د " فصول فی الشعر ونقده " کتاب چې د مصر د دارالمعارف په مطبعه کې په ۱۹۷۱ م کال کې چاپ شوی دی د دې کتاب په (۳۵-۳۶) مخونو کې د ابوالفرج اصفهاني د الاغانی مؤلف په حواله کې لیکي :

" ولید د عبدالملک زوی د اول ځل د پاره مجتث وزن منځ ته راوړ. نوموړی پخپله شعر وایه او شعرویل ورته دیراسان کارو. کولای یې شول چې له خپلې غوښتنې سره سم شعرو وایي او د ځینو دلیلونو له مخې چې ابوالفرج دهغه د ژوند په باره کې روایت کړی دی، داسې څرګندېږي چې ولید د دوهمې هجري پېړۍ په لومړنیو لسو کلونو کې دخپل خلافت په زمانه کې د جمعې په ورځ خلکو ته په خالص شعر یوه خطبه وویلې چې اول یې دادی :

الحمد لله ولی الحمد - احمده فی سرنا والجهد

وهوالذی فی الكرب استعین - وهوالذی لیس له قرین

د دوکتور شوقي زیاتوي چې که دا روایت صحیح وي نو ولید د عبدالملک زوی لومړنی سړی دی چې د مزدوج شعر قالب یې منځ ته راوړ چې په هغې کې د دواړو نیمو بیتونو په منځ کې خاصه او ځانګړې قافیه راځي. دې شعري قالب د عباسیانو په تعلیمي شعرونو کې د پېر شهرت وموند او وده یې وکړ، لکه چې په اوسني پارسي کې یې وده وکړه او نوی نوم یعنی "مثنوي" یې ورباندې کینود او هغه لره په سمط موشح، او د دوري منظوماتو کې چې وروسته منځ ته راغلل پراخه تاثیر وکړ او دا ځکه چې د قافيو په مختلفو ډولونو او نیم بیتوباندې د غورځونو او اوریدلو اعتماد پیدا کړ. (۱۳)

داوې د "ف" او ب ډلې د پوهانو نظریې چې د مثنوي په باب یې څرګندې کړې وې او ماکت مت دهغوي نظریې په پورته ډول راوړې.

که د دواړو ډلو پوهانو نظریې سره پرتله کړو دالف ډلې پوهان د مثنوي له پیدایښت نه په دري ادب کې د فاع کوي او د مثنوي پیدایښت اساساً په دري ادب کې ګڼي ولې د خپلې ادعا د ثبوت له پاره داسې کومه بیلګه نه وړاندې کوي

چې د هغې له مخې د مثنوي تاريخي لرغونتوب څرگند شي او هم په دري ادب کې د دريمې هجري پېړۍ تر اواخرو د مخه د مثنوي کومه بيلگه نه لرو، بلکه لومړنۍ بيلگه يې د مسعودي مروزي د شاهنامې درې بيتونه دي چې د دريمې هجري پېړۍ په اواخرو او د څلورمې پېړۍ په اوایلو کې د نظمولو نېټه اټکل کېږي. دوهمه ډله پوهان مثنوي د عربوله ايجاداتو څخه گڼي او د پښې اميه په عصر کې دهغې د بيلگونومونه اخلي. دوکتورشوقي ضيف د ابوالفرج اصفهاني د الاغانی د مؤلف په حواله وليد د عبدالملک زوی لومړنۍ سړۍ گڼي چې په مجتث بحر کې يې يوه خطبه په عربي ويلی او بيا دې ډول نظمونو د عباسيانو په تعليمي شعر کې شهرت پيدا کړی دی. وليد دغه خطبه د دوهمې هجري پېړۍ په لومړنيو لسو کلونو کې ويلې داسې معلومېږي چې مثنوي د عربي خوندي آثاروله مخې په عربي کې تر پارسي ادب دمخه ويل شوی دی که څه هم عربو مثنوي دمخه ويلی دی ولې داهم يو واقعيت دی چې عربو تر اوسه پورې مثنوي ته انکشاف نه دی ورکړی او همدغه غير عربي خراساني شاعران وو چې هم يې دفورم له مخې او هم دمحتوی له نظره مثنوي ته انکشاف ورکړ او د تکامل لوړو مدارجوته يې ورساوه او نړيوال شهرت يې پيدا کړ داوزمانظرچې په څو وروستيو کړنو کې مې د دواړو ډلو پوهانو د نظريو د پرتلی په نتيجه کې څرگند کړ.

مآخذونه :

- (۱) - د مولف ليکنه د متقارب بحر په برخه کې د مسدس الارکان په شکل ټيک نه ده، بلکه متقارب بحر مثنوي وي. له رودکي څخه نيولی بيا تر جامي پورې ټولو خپل مثنويات په متقارب مثنوي محذوف يا مقصود بحر کې نظم کړي دي.
- (۲) - روحی، اصغر علی، دبیر عجم، لاهور، ۱۹۲۸، ۶۱-۶۲ مخونه.
- (۳) - دزيات تفصيل او معلوماتو حاصلولو لپاره وگ.
- ادوار : براون، تاريخ ادبي ايران تهران چاپ سوم، ۱۳۵۱، ۶۸۹-۶۹۰ مخونه.
- (۴) - (دعلي پاچا صالح په ترجمه تحشيه او تعليق)
- ادوارد براون، تاريخ ادبيات ايران، انتشارات مرواريد، بهمن ماه، ۱۳۴۱ کال، ۳۴-۳۵ مخونه.
- (۵) - وگ دابن اسفنديار د طبرستان تاريخ مختلف موارد.
- (۶) - وگ فردوس المرشديه فی اسرار الصمديه تهران له ۳۶۵ مخ نه وروسته.

(۷) - وگ: تاريخ ادبيات در ايران جلد اول چاپ سوم ص ص ۱۴۷-۱۵۱
المعجم شمس قيس چاپ دانشگاه تهران ۱۰۴، ۱۰۶، ۱۷۲ مخونه

ديورتنيو دريو گنيو پايليكونو لپاره وگ:

صفا، داکتر ربيح الله، گنج سخن، لومړی جلد، تهران، ۱۳۳۹ کال، دمقدمي
د ۲۳ مخ پايليك

(۸) - دزيات تفصيل لپاره وگ صفا، داکتر ذبيح الله، گنج سخن، جلد اول،
تهران دمقدمي (۳۳-۳۵) مخونه

(۹) - دزياتو معلوماتو لپاره وگ:

نعماني، علامه شيلي، شعر العجم، جلد چهارم، چاپ دوم، تهران، ۱۳۳۶
کال، ۱۹۱-۱۹۲ مخونه (د سيد محمد تقی فخر داعی گيلاني ترجمه)
(۱۰) - دزيات تفصيل لپاره وگ:

موتمن زين العابدین، تحول شعر فارسی، تهران، ۱۳۳۹ کال، ۱۰۶ مخ

(۱۱) - د عربو په بحرونو اوزانو او زحافاتو کې د ايرانيانو تصرف لپاره وگ: کتاب

المعجم فی معايير اشعار العجم، دمدرس رضوي په تصحيح، تهران، موسسه

خاور، ۱۳۱۴ ش: دهرمان اته تاريخ ادبيات فارسي، تهران، ۱۳۵۱ کال، ۲۴ مخ

پايليك په حواله

(۱۲) - دپيزي د "ادبيات ايران" يادونه اته په خپل کتاب (تاريخ ادبيات

کې دماخذونو درديف په ۱۳ مخ کې کړې ده

(۱۳) - ضيف، دوكتور شوقي، فصول فی الشعرونقد، مصر، ۱۹۷۱ م، ۳۵-۳۶

مخونه

دمشوي تعريف

مثنوي هغه مصرع بيت دی چې دواړه نیم بيتی يې په وزن او قافیه کې سره برابر دوه دورونه ولري، خو په دې شرط چې د مربوط نظم دمخني او وروستي بيتونه به هروخت په وزن کې سره یواو په قافیه کې به سره بیل وي یعنې دمشوي هر بیت به مصرع وي او هم به هر بیت مستقلة قافیه لري او هر بیت به په وزن کې سره یوشی وي.

په مثنوي کې دمعنی په لحاظ د بیتونو ترمنځ د مطلب تسلسل شرط دی. څرنکه چې مثنوي په واحدې قافیه پورې تړلی نه دی او هم د مثنوي لپاره بیتونو د شمیر حدود نه دي ټاکل شوي له دې کبله مثنوي د اوږدو او مفصلو موضوع گانو دپاره، لکه حماسی، عشقی، قصصی، عرفانی او اخلاقی ډیر موزون او مناسب دي. په پښتو ادب د پټې خزانې مولف محمدهوټک دمشوي له پاره د "دوه یخ" کلمه راوړې ده. مثنوي دنظم یو عام اونسټا اسان ډول دی د اوږدو نقلونو کیسو او اخلاقیاتو کتابونه زیاتره په دغه ډول نظم کښل شوي دي (۱).

څرنکه چې دمشوي پیدایښت پدې ادب کې له پښتو ادب دمخه دی نو زه غواړم چې لومړی دمشوي پیدایښت او بحرونه په لنډ ډول په دري ادب کې وڅیړم اوله هغې نه وروسته پخپله اصلي موضوع یعنې (په پښتو ادب کې دمشوي په پیدایښت تاریخي سیراو تکامل) پر څیړنه پیل وکړم.

اوس د حمید ماشوخیل دنیرتگ عشق خوبیتونه د بیلکې په توگه راوړم

دغایب شاهد په حسن لایزال ډو
دربښنې محبت به بند انزال ډو

دعاشق د خسته گي پـــــــه تمنـــــــه اړو
د خوبـــــــانو د خـــــــوډي پـــــــه اســـــــتغنا اړو
پـــــــه نـــــــارو پـــــــه فريـــــــادونو د بلبـــــــل اړو
پـــــــه وړه وړه خنـــــــدا د قـــــــباز د گل اړو
خان ســـــــوزي پـــــــه بـــــــي رحمـــــــيه د ډيـــــــوي اړو
د پتنـــــــگ د خان پـــــــه ســـــــولوپـــــــه بـــــــيري اړو
دهجـــــــران د نيم بـــــــمل پـــــــه اضطـــــــراب اړو
دوصـــــــال د منتظـــــــر پـــــــه پيـــــــچ و تـــــــاب اړو
د بـــــــهار د تازه گلـــــــو پـــــــه معـــــــراج اړو
د خـــــــزان د ناتر ســـــــيه پـــــــه تـــــــاراج اړو
د تـــــــيم د گرمـــــــو او بـــــــوپـــــــه کداز اړو
د بـــــــي کســـــــو بـــــــي چـــــــاره پـــــــه سوزو ســـــــاز اړو
پـــــــه ســـــــامان د تورو ســـــــترگو پـــــــه ســـــــياه اړو
پـــــــه تحنـــــــه قلو لـــــــو د بـــــــي کـــــــناه اړو
د غمجنـــــــو زړو پـــــــه آتـــــــش بـــــــار اړو
د بـــــــي غمو د خـــــــوښي پـــــــه اعتـــــــبار اړو
پـــــــه دیر ســـــــيم د اول خـــــــلي قـــــــرب اړو
د بوســـــــي د التـــــــماس پـــــــه دیر هـــــــيبت اړو

په دری ادب کې د مثنوي پیدایښت او بحرونه

الف په هزج مسدس محذوف یا مقصور بحر کې د مثنوي ویل

ویل کېږي په دری ادب کې تر ټولو لومړنی مثنوي ویونکی شاعر مسعودي مروزي دی ده د دریمې هجري پېړۍ په اواخرو او د څلورمې هجري په اوایلو کې ژوند کاوه دی لومړنی شاعر دی چې تاریخي روایتونه یې تنظیم کړل او د منظومې حماسې په شکل یې د شاهنامې په نامه منځ ته راوړل

دده د شاهنامې په برخه کې ډیر معلومات نشته "البدع والناریخ" چې مطهر بن طاهر المقدسی د (۳۵۵هـ) تالیف کړی دوه ځایه یې ددې منظومې یادونه کړې ده یوې د کیومرث د پادشاهي په برخه کې په دې عبارت: "وقد قال المسعودي في قصيده المحيرد بالفارسيه"

نخستین کیومرث امـــــــد بـــــــه شـــــــاهي
بـــــــه گیتـــــــي درگرفتـــــــش پيـــــــش گاهـــــــي

چوسسی سسال بکیتی پادشاه بود
ککه فرمسانش به هرجایی روابود

"وانماذکرت هذا لایات لانی رایت الفرس یعظمون هذا لایات والقصیده
وبصورونها و برونها کتاریخ لهم (۲)

بل خای دسامانی پادشاهانو ددوری دختیمدو په برخه کې وایي : "وانقضی
امرملوک الفرس و اظهر الله دنیه واتجزو عده ... وبقول المسعودی فی آخر قصیدته
بالفارسیه "

سپری شد زمان خسروانا

که کام خویش راندند در جهان (۳)

ددې شاهنامې یوازي پورتنی درې بیتونه په لاس راغلي دي. دمطهر بن طاهر
په قول دغه فارسي منظومه ډیره ښکلې او خراسانیانوته محترمه وده او هغه یې دخپل
سلي تاریخ په حیث گڼله. ددې منظومې دویلو تاریخ دخلورمې هجري پېړۍ له پیل
نه وروسته نه وراوړي ځکه چې دهغې نوم او اقتباس په (البدء والتاریخ) کې چې
دخلورمې هجري پېړۍ په نیمايي کې تالیف شوی راغلی دی. کیدای شي چې
دغه شاهنامه په (۳۰۰ق) یا له دې سني دمخه یا وروسته ویل شوې وي.

دمسعودي شاهنامې دپنځمې هجري پېړۍ په اوایلو کې شهرت درلود. (۴)

مسعودي خپله شاهنامه په هرج سدس مخذوف یا مقصور بحر (مفاعی لن
مفاعی لن مفعولن یا فاعولان) کې ویلې ده. دپورتنيو دروبیتونو څخه یو بیت
درکونو دعروضي تقطیع سره سم دیلکې په توگه راوړم.

مفاعی لن | مفاعی لن | فاعولن ||
نخستین گيو | مرث آمد | بشاهی ||
بگیتی در | گرفتش پیش | شاهی ||

دمسعودي مروزي د شاهنامې په وزن يعني په هرج سدس مخذوف یا مقصور
بحر کې فخرگرانې د (ویس ورامین) تر عنوان لاندې یوه منظومه دمشوي په ډول
نظم کړې چې دنظمولو نیټه یې دپنځمې هجري پېړۍ په اوایلو کې اټکل
کېږي. (۵)

ددې منظومې خوبیتونه بیلکې په توگه راوړم.

يکــي دخــتر کــه چــون آمــد زمــانــه
شــب تــارکــ را بــر زــدود چــون خــوړ
کــه او مــه راســت خــن هــا بــود يکــسان
کــه يــارب صــورت يــې باشــد بــدين ســان
هــم مــه در روي او خــو بــيره بــماندند
بــه نــام او را خــجسته ويــس خواندند
چــو قــامت بر کشــيدان ســرو آزاد
کــه بــودش تــن ز ســيم و دل ز پــولاد

همدارنگه دمسهودي د شاهنامې په وزن گنجوي په خپله خمه کې يو عشقي داستان د (خسرو و شيرين) تر عنوان لاندې د مثنوي په بڼه نظم کړی دی. نظامي د دغه داستان نظم په ۵۷۳ هـ کې پيل او په ۵۷۶ هـ جري کې پای ته ورساوه. دادي دنوموړي منظوم داستان خويتونه دييلگې په توگه وړاندې کوم:

خداوندا درتوفيق بکشای	نظامی راراه تحقيق بنمای
دلی ده گويقينت رابشاید	زبانى کافرينت را سرايد
مده ناخوب را بر خاطر م راه	بدار از ناپسندم دست کوتاه
درونم را بنور خود برافروز	زبانم را ثنائى خود دراموز

لکه چې دمخه مې هم ورته اشاره کړې ده. پورتنی بیتونه هم دمهودي د شاهنامې په وزن په هزج مسدس محذوف يا مقصور بحر کې ويل شوي دي. څرنکه چې دمهودي په شاهنامه کې د رکنونو د تقطع عروضي بڼه بنودل شوې ده. دلته يوازي دپورتنیو بیتونو په ليکلو بسوالی کوم.

په همدې ترتيب دامير خسرو، خسرو و شيرين (د ۶۹۸ هـ ق)، تاليف اود جامی يوسف وزليخا (۸۸۸ هـ ق تاليف)، مثنويات په ذکر شوي هزج مسدس محذوف يا مقصور بحر کې نظم شوي دي حذف يا قصريي په عروض اوضرب کې واقع کيږي عروض وزنونه يې په لاندې ډول دي:

محذوف: مفاعى لن | مفاعى لن | فعولن ||
مقصور: مفاعى لن | مفاعى لن | فعولان ||

ب : دمشوي ويل په متقارب مثنى محذوف يا مقصور بحر كې :

د سامانيانو په دوره كې د خلورمې هجري پېړۍ په پيل كې رود كې د لومړي ځل دپاره په پورتنۍ بحر كې دمشوي په توگه نظم ويلی دی . رود كې د سامانيانو په دربار كې دامير سعيد نصر بن احمد بن اسمعيل او امير شهيد ابو جعفر احمد بن حلف بن ليث چې په (بانويه) مشهور و او د ماکان مداح و . درود كې هغه بيتونه چې په متقارب مثنى محذوف يا مقصور بحر كې ويلي دي . د (اثار منظوم رود كې با ترجمه روسی) تر عنوان لاندې كتاب څخه مې انتخاب كړي دي چې د بريكنسكي په مقدمه او نظارت په (۱۹۶۴ م) په مسكو كې چاپ شوی دی . د هرييت په برخه كې به د نوموړي كتاب صفحه هم معرفي كړم . د دې بحر عروضي وزنونه دادي :

محذوف : فعولن | فعولن | فعولن | فعول | فعل ||
مقصور : فعولن | فعولن | فعولن | فعول ||

دادي له يادشوي كتاب څخه په استفاده دهغو بيتونو در كنونو عروضي تقطيع كوم چې په پورتنۍ بحر كې ويل شوي دي :

فعولن	فعولن	فعول
درخش آر	نخندد	بوقتي بهار

۲۵۴ مخ

همانا	نگريد	چنين آبلر زار
چه خوش گـ	افت آن مر	دبا آن اخذيش (۶)
مكن بد	بكس گر	نخواهي بغوش

۲۵۶ مخ

اگر با	شگوفه	بود پيرهن
بود حا	جست بر	كشيدن زتن

۲۵۸ مخ

بچشي	دلت ديـ	دبايد جهان
كه چشـ	سري تو	نبيند نهان

۳۸۹ مخ

بديـ	شكارت	بين آ	شكار
نهانـ	ست را بر	نهاني	گمار

۳۸۹ مخ

په نوموړي بحر کې بوشکور بلخي د (افرين نامه) تر عنوان لاندې
 ابومنصور محمد بن احمد دقيقي د خلورمې هجري پېړۍ په اواسطو (۳۶۸ هـ - ق =
 ۹۷۸ م) کې د شاهنامې نظمونکي دی چې وروسته د زروبيتونو له ويلو څخه په
 خوانۍ کې دخپل مړي له لاسه مړ شو.

له دقيقي څخه وروسته ابوالقاسم منصور بن حسن فردوسي طوسي (۳۲۹ تر ۴۱۱
 هـ = ۹۴۰ تر ۱۰۲۰ م) پورې د خراسان له ناستو او مشهور وحماسه ويونکو شاعرانو
 څخه دی چې تر يوال شهرت لري

فردوسي خپله شاهنامه د دقيقي د زروبيتونو له راوړلو څخه وروسته په هماغه
 متقارب مثنې محدوف يا مقصور بحر کې په (۳۷۰ هـ ق کې پيل کړې او په ۳۸۴ هـ ق
 پای ته رسولي ده . (۷)

فردوسي ځينې داستانونه ، رستم او اسکندر په (۴۰۰ هـ ق) يا (۴۰۱ هـ ق) کې
 پر شاهنامه ورزيات کړه په همدې ترتيب استاد ابوالقاسم حسن بن احمد نصري
 بلخي (۴۳۱ هـ ق م) د " وامق وعذرا " مثنوي ، نظامي گنجوي سکندرنامه (د ۵۹۷
 هـ - ق تاليف) د سعدي بوستان په لسو بابونو کې په ۶۵۵ هـ ق ، د مولانا جلال الدين
 بلخي عرفاني مثنوي په ۲۶ زروبيتونو کې دامير خسرو ائينه سکندري (د ۶۵۹ هـ ق
 تاليف) اود جامي خردنامه په ذکر شوي متقارب مثنې بحر کې ويل شوي عروض
 اوزروب يې محدوف يا مقصوروي

ج : په رمل مسدس محدوف يا مقصور بحر کې د مثنوي ويل
 په دري ادب کې تر ټولو لومړنی شاعر رودکی دی چې کليله اودمنه يې په
 خلورمه هجري پېړۍ کې په رمل مسدس محدوف يا مقصور بحر کې له فارسي نثر
 څخه په فارسي نظم منظوم کړې ده . (۸)

د رودکی د کليلی اودمنی بيتونه اوس تيت او پرک دي . يوازي خلوربيتونه يې
 به تحفه الملوک کې نقل شوي دي . ددې بحر عروضي وزنونه په لاندې ډول دي :

مَحَذَف : فاعلاتن فاعلاتن فاعلاتن
 مَقْصُور : فاعلاتن فاعلاتن فاعلاتن

د تحفه الملوک د خلوربيتونو درکنونو عروضي تقطيع په لاندې ډول ده :

فاعلاتن		فاعلاتن		فاعلاتن
تاجهان بو		دوسری آ		دم فراز

کس نه بود ز	راز دانش	بی نیاز
مردمان	بخرد ندر	هر زمان
راز دانش	را بهر گو	نه زیان
کرد کردن	د و گرامی	داشتند
تابسنگ ان	در همی	بنا گاشتند
دانش اندر	دل چراغی	ست
وز همه بد	بر تنی تو	ست

همدارنگه شيخ عطار په شپږمه هجري پيړۍ كې په رمل مسدس محذوف يا مقصور بحر كې دمنطق الطير په نامه يوه تصوفي شنوي نظم كړې او موضوع يې دمرغانو سره ديود داستاني الوتونكي (پرنده) خبرې دي . له طيورو څخه غرض دسالكانو په لاره كې دحق لار او له سيمرغ څخه غرض دحق تعالي وجود دى . دغه نوم ددې مثنوي له پاره له قرآن څخه عطار ټاكلى چې معنایې دمرغانوژبه ده چې دنمل دسورې په (۱۶) آيه كې راغلي ده (۹)

د منطق الطير مشوي يوازې خوبيتونه دييلگې په توکړه راوړم او د عروضي اوزانوله تقطيع څخه يې صرف نظر کوم ځکه چې د همدې ذکر شوي بحر اوزان او عروضي تقطيع دمخه بسودل شوې ده . بيا تکرار يې لازم نه بولم د منطق الطير بيتونه دادي :

آفرین جان آفرین پاک را
عرش را برآب بنیاد اونها
آنکه جان بخشید وایمان خاک را
آسمان را در زبردستی بداشت
خاکیان را عمر برباد اونها
آن یکی را جنبش مدام داد
وین دگر را دایماً آرام داد
بی ستون کردوزمینش جای کرد
همدارنگه جامی په نهمه هجری پیری کی په هفت اورنگ کی د "سلامان
وابسال تر عنوان لاندې منظومه په پورتني رمل مسدس محذوف یا مقصور بحر کی
دمشوي په بڼه ویلې ده، خوبیتونه یې د بیلګې په توګه راوړم :

ای بیــــــــــــادت تــــــــــــازه جــــــــــــان عاشــــــــــــقان
ز آب لطفــــــــــــــــت ترزبــــــــــــــــان عاشــــــــــــــــقان
از تو بر عــــــــــــــــالم فــــــــــــــــتاده ســــــــــــــــایه ای
خوب رویــــــــــــــــان را شــــــــــــــــده ســــــــــــــــرمایه ای

عاشقان افتاده آن سسایه اند
 ممانده در سسودا ازان سسرمایه اند
 تازیلی سر حشش سسرنزد
 عشق اواتش بمجنون درنزد
 تالب شیرین نکر دی چون شکر
 ان دوعاشق رانشد پر خون جگر

د : په خفیف مسدس مخبون محذوف یا مقصور یا اصلم یا اصلم
 مسبغ بحر کي د مثنوي نظمونه .
 په پورتنی بحر کي ه د لومړی ځل لپاره رود کي په فارسی ادب کي مثنوي نظم
 کړې ده

محذوف :	فاعلاتن		مفاعلن		فعلن
مقصور :	فاعلاتن		مفاعلن		فعلان
اصلم :	فاعلاتن		مفاعلن		فعلن
اصلم مسبغ :	فاعلاتن		مفاعلن		فعلن

ددې بحر صدر او ابتدایي سالم حشوه یی مخبونه عروض ضرب یی مخبون
 محذوف یا مخبون مقصور یا اصلم (اشعث حذوف) یا اصلم مسبغ (اشعث مقصور)
 راځي ۱۰

د رود کي هغه بیتونه چې د " آثار منظوم رود کي با ترجمه روسي " تر عنوان
 لاندې په ۱۹۶۴ م د بریکنسکی په مقدمه او نظارت په مسکو کي چاپ شوي دي .
 ځینې بیتونه یی په پورتنی بحر کي ویل شوي دي له هغو څخه یی ځینې بیتونه
 ټاکلي چې در کونو له عروضی تقطیع سره سم یی په لاندې ډول راوړم :

فاعلاتن		مفاعلن		فعلن
ریش و سبلت		همی خضا		ب کنی
خویشان را		همی عذا		ب کنی

پورتنی بیت په خفیف مسدس مخبون محذوف بحر کي ویل شوی او د پورتنی
 اثر په ۲۰۵ مخ کي راغلی دی

فـاعـلا تـن | مـفـاعـلـن | فـمـعـلـان ||
 زرع و ذرع از | بهـار شـد | چـو بهـشت ||
 زرع کـشت | سـت ذرع گـر | شـهـه کـشت ||

پورتني بيت دنوموري كتاب په ٢٦٦ مخ کي راغلي اوپه خفيف مسدس مخبون مقصور بحر کي ويل شوی دی :

فـاعـلا تـن | مـفـاعـلـن | فـمـعـلـن ||
 هر کـر اـرا | هـر زـغن | با شـد ||
 گـنـراو (١١) | بـر غـزن | با شـد ||

پورتني بيت په خفيف مسدس مخبون اصلم بحر کي ويل شوی او د ذکر شوي کتاب په ٢٦٦ مخ کي راغلي دی :

فـاعـلا تـن | مـفـاعـلـن | فـمـعـلـان ||
 بودنی بـر | دمی بـیـا | ر کـنـون ||
 رطل پـر کـن | مگـوی بـیـش | مـخـون ||

پورتني بيت هم د ذکر شوي کتاب په (٢٦٦) مخ کي راغلي اوپه خفيف مسدس مخبون اصلم مسبح بحر کي ويل شوی دی :

د حکيم ابوالمجد مجدود بن آدم سنایی ، د حدیقة الحقیقه او طریق التحقيق مثنویات ، د نظامی گنجوي هفت پیکر (د ٥٩٣ هـ ق تالیف) دامیر خسرو دهلوي هشت بهشت (د ٧٠١ هـ ق تالیف) او د جامی سلسله الذهب (د ٨٧٩ هـ ق تالیف) په خفيف مسدس مخبون محذوف یا مقصور یا اصلم یا اصلم مسبح بحر کي ويل شوي دي .

هـ - په رمل مسدس حذوف مجنون کي د مثنوي ويل :

جامی د (سبحة الابرار) مثنوي چې دهفت اورنگ خلورم اورنگ دی په پورتني بحر کي منظوم کړی دی .

د ځينو قراينو له مخې څرگنديږي چې جامي به نوموړی مثنوي په (٨٨٧ هـ) کي نظم کړی وي . د " سبحة الابرار " مثنوي موضوع اخلاقي مطالب اود اسلام دمقدس دين عالي مقاصدي . دغه نوموړې مثنوي (٤٠) عقدي لري *

دادی دجامی دسبحۃ الابرار خوبیتونه در کنونو دعروض له تقطیع سره سم
دفاصل استاد پوهاند په لارښوونه راوړم:

فاعلاتن | فعاتن | فعاتن | فعاتن |
ترزیان خا | مه | شکف | شارا = شارا |
تامعطر | کندين ع | سوارا |
نافه ای آ | هی | تاتا | رستین |
نفحه ای ط | سله | عططا | رستین |
خوش نفس غ | سجه | باغی | قدم است |
تازه رس می | وه شاخی | کرم است |
برخ ع | قل درغ | لب گشاد |
لوح برنا | مه ای لاری | لب گشاد |
نقش هر ل | ح ای | ف و فاست |
طالبان را | دری | فردو | س ناست |

په همدې ترتیب واصله چې د بدیع الوقایع په نوم یې یو کتاب په
دوو جلدو کې لیکلی دی. دغه کتاب منثور دی وې خای په خای غزلې او مشنوي
هم لري. واصله په رمل مسدس محذوف مخبون بحر کې د مشنوي په بڼه منظومه
لري.

د "نمونه ادبیات تاجک" د کتاب په استناد واصله هراتی دی په هرات
کې روزل شوی دی.

نوموړی د صفوي شاه اسمعیل معاصرو د شیعه اولنی فتنه کې ماوراءالنهر ته
ولاړ او تر ۹۴۰ هـ ق پورې واقعات یې په خپل کتاب کې لیکلي دي. داسې
معلومات چې نوموړی د لسمې هجري پېړۍ په دوهمه نیمایي کې مړ شوی او په
تاشکند کې خاورو ته سپارل شوی دی (۱۳).

دادی دنوموړي شاعر اولیکوال خوبیتونه چې په پورتنی بحر کې یې منظوم
کړي دي دیلگي په توګه دلومړۍ ټوک (۱۴) څخه راوړم:
هست در سلسله خاقانی مهر داري که ندارد ثانی
چون کلامش به ظرافت امیخت از دهانش گهر بی حد ریخت
فخر افاق بود زوشده فاش مردی و کرم و حسن معاش

بـا مـن د لـشـدـه ز ا ر د ژ م خـو ب شـد عا ق ب ت ا ز ر و ی کـر م
چـو ن کـن د ا هـل سـخا و ت ز ر بـخـش هـسـت بـیـش ا ز هـمـه ا خـر د ر بـخـش
هـسـت ا و خـیـره د گـر د ر ر ا ه ا یـن کـه نـه بـیـنـی گـره ا و ر ا جـبـیـن
ا ز سـر لـطـف مـعـیـن فـقـر ا سـت کـه کـشـا د ه ر خـش ا ز عـیـن عـطـا سـت
فـطـر ت ا و چـو بـلـنـد ا فـتـا د ه خـلـق ر ا جـمـلـه پـسـنـد ا فـتـا د ه

و : سریع مطوی مکسوف یا موقوف بحر

د نظامی گنجوی مخزن الاسرار (د ۵۷۲ هـ ق تالیف) دامیر خسرو مطلع الانوار
(د ۶۹۸ هـ ق تالیف) او د جامی تحفه الاحرار (د ۸۸۶ هـ ق تالیف) درې سره
مثنویات په سریع مطوی مکسوف (۱۵) یا موقوف بحر کې ویل شوي دي (۱۶) طی
یې په ټولو رکونو کې او کف (کشف) یا وقف یې یوازې په عروض اوزرب کې
پېښېږي: عروضي وزنونه یې دادي :

مکسوف : مفتعلن | مفتعلن | فاعلن
موقوف : مفتعلن | مفتعلن | فاعلان

په پورتنیو مثنویاتو کې لومړی ځل نظامی گنجوي د " مخزن الاسرار " تر عنوان
لاندې مثنوي نظم کړې او امیر خسرو د نظامی په تقلید او پیروي د (مطلع الانوار)
په نامه اوله امیر خسرو څخه وروسته جامی د (تحفه الاسرار) په نامه مثنوي نظم
کړې دی . څرنګه چې له پورتنۍ لیکنې څخه هم جوتنه ده په نوموړې بحر کې
د نظامی گنجوي مخزن الاسرار تاریخي قدامت لري له دې کبله زه دبیلګې په
توګه د نظامی د مخزن الاسرار خوبیتونه درکونو له عروضی تقطع سره راوړم او
دامیر خسرو او جامی د مثنویاتو یوازې یادونه کافي بولم ځکه په عین بحر کې به
تکراري تقطیع ګټوره نه وي .

مفتعلن | مفتعلن | فاعلن ||
بسم الا | هرحمما | نرحم |
هست کلی | د درگن | ج حکیم ||
فاتحه | فکرت و ختم | سخن ||
ننام خدا | یست برو | ختم کن ||

پیش و جـرو | دی هـممه | آ | ینده گـان ||
 پیش بقـیا | یی هـمه پـیا | ینده گـان ||

ز : هزج مسدس اخرب مقبوض محذوف یا مقصور بحر

دنظامی ، امیر خسرو بلخی ثم الدهلوي اود جامی " مجنون و لیلی " مثنویات په
 هزج مسدس اخرب مقبوض محذوف یا مقصور بحر کې ویل شوي دي . ددغه وزن
 صدر او ابتداء اخرب . حشوه مقبوض او عروض او ضرب محذوف یا مقصوروي
 عروضي وزنونه یی دادي :

مقصـور :	مفعـول		مفعـل اعلن		فعـولان
محـذوف :	مفعـول		مفعـل اعلن		فعولـن

په پورتنی بحر کې دلومړی ځل لپاره نظامي گنجوي په خپله خمه کې د
 "مجنون و لیلی " تر عنوان لاندې (د ۵۸۴ هـ ق تالیف) مثنوي نظم کړی دی .
 دنظامی په پيروي امیر خسرو هم په ۶۹۸ هـ ق کې " مجنون اولیلی " او همدارنگه
 جامی هم په هفت اورنگ کې په ۸۸۹ هـ ق کال د " مجنون اولیلی " مثنوي په ذکر
 شوي بحر کې منظوم کړی دی زه یوازې دنظامی د " مجنون اولیلی " مثنوي دخو
 بیتونو درکنونو عروضی تقطیع کوم او دامیر خسرو او جامي دمثنویاتو په یادونه
 بسوالی کوم . دنظامی دمجنون او لیلی مثنوي په دې بیتونو پیل کېږي :

مفعـول | مفعـل اعلن | فعـولان ||
 ای نـام | توبهـتـری | سر آغـاز ||
 بی نـام | تونا مـه کی | کنـم باز ||
 ای یـاد | تومـونسـی | روانم فعـولن ||
 جـز نام | تونـهـست بر | زیـانم ||

ح : متقارب مثنی سالم بحر :

امیر خسرو په نه سپهر کې نه وزنونه دمثنوي دپاره راوړي دي چې دوه وزنونه
 یې په ده پورې مختص دي اودده دمخه یاوروسته یې استعمال نادر دی یو څهغه
 دوو وزنونو څخه پورتنی بحر دی . دادی یو بیت یې دبیلګې په توګه درکنونو
 دعروضی تقطیع سره سم راوړم :

فـمـوـلـن | فـمـوـلـن | فـمـوـلـن | فـمـوـلـن ||
 چـوـبـنـشـاـسـت | بـرـتـاـخـت | قـطـبـی | زـمـاـنـه ||
 کـه | چـوـن | قـطـب | بـادـش | بـقـسـا | جـا | وـدـانـه ||

پورتني بحر دنه سپهر په سپهر دوم پوري اړه لري

ط : رجز مسدس مطوي بحر :

دغه بحر هم په امير خسرو پوري مختص دی . عروضي وزن او تقطیع يې په لاندې ډول ده :

مـفـتـعـلـن | مـفـتـعـلـن | مـفـتـعـلـن ||
 کـشـور | هـنـدـسـا | تـبـهـشـا | تـی | بـزـمـین ||
 حـجـتـش | اـیـنـا | کـبـر | خـی | صـفـحـه | بـین ||

دامير خسرو پورتني بحر دنه سپهر په سپهر سوم پوري اړه لري
 مادخپل کار داساني په غرض دهغو بحرونو يوازې په يوه يوه بيت
 باندې اکتفاء وکړه .

داوو په پورته ډول په دري ادب کې دمنثوي پيداښت تاريخي سير او تکامل
 چې په لنډ ډول وليکل شو . دومره زياتوم چې په دري ادب کې تراوسه پوري
 منثوي په نهو بحرونو کې نظم شوي چې دنهو بحرونو له جملې دامير خسرو دوه
 بحره (سپهر دوم - سپهر سوم) چې ده پوري مختص دي استعمال يې اوس متروک
 شوي دي اود پاتې اوو بحرونو استعمال تراوسه په دري ادب کې مروج دی .
ماخذونه:

- (۱) - په دې برخه کې دپوهاند رشاد له درسي نوټونو څخه کار اخيستل شوی دی .
- (۲) - البدع والتاريخ چاپ Huart ج ۳ ص ۱۳۸ او ۱۷۳ د : صفا، دوکتور ذبيح
 الله ، تاريخ ادبيات درايران ، جداول تهران ، ۱۳۳۸ کال د ۲۷۰ مخ
 پايلیک په حواله .
- (۳) - زيات تفصيل لپاره وگورئ صفا، دوکتور ذبيح الله ، گنج سخن ، جداول ،
 تهران ، دوهم چاپ ، اسفند ۱۳۳۹ کال ، ۱۵۰-۱۵۱ مخونه .
- (۴) - دمسعودي د شاهنامې نوم د پنځمې هجري پيړۍ په پيل کې په غرر
 اخبار ملوک الفرس ثعالبی کې (چې مخکې د ۴۱۲ هجري څخه تاليف
 شوی دی) گورو ، ثعالبی د طهمورث د پادشاهي په شرح او تفصيل کې
 وايي : وزعم المسعودي في مزد وجه بالفارسيه ان طهمورث بني قهند

- زمره "همدارنگه شعلایی دیهمن داسفندیار دزوی دسلطنت په شرح او دهغه لښکر کښی سیستان ته اوله زال سره دجنگ په برخه کې وایي " فغا عنه (ای عن زال) و امر برده الی منزله والا فراج له عن مسکه من ماله و ذکر المسعودي المروزي فی مزدوجته الفارسیه انه قتله ولم یبق علی احد من ذوبه . " دزیات تفصیل او معلوماتو لپاره وگورئ : صفا ، دوکتور ذبیح الله ، تاریخ ادبیات در ایران ، جلد اول ، تهران ، ۱۳۳۸ کال ، ۳۷۰-۳۷۱ مخونه .
- (۵) - زیات تفصیل لپاره وگ : صفا ، دوکتور ذبیح الله ، گنج سخن ، جلد اول ، تهران ، دوهم چاپ ، اسفند ۱۳۴۹ کال ، ۱۵۰-۱۵۱ مخونه .
- (۶) ددغه بیت لومړنی نیم بیټي دشعر العجم په څلورم ټوک ، ۱۹۲ مخ کې درود کې په نامه په لږ تغیر داسې راغلی دی : نکو گفت مزدور با آن خدیش مکن بدبه کس گر نخواهی بخویش .
- (۷) - دزیاتو معلوماتو لپاره وگ : صفا ، دوکتور ذبیح الله ، گنج سخن ، جلد اول ، تهران دوهم چاپ ، اسفندیار ، ۱۳۳۹ کال ، ۶۸-۹۸ مخونه .
- (۸) - کليلة او دمنه له پهلوي څخه په عربي ژبې باندې دامیر سعید نصرین احمد په فرمان ابوالفضل بلعمی په فارسي ترجمه کړې او دنوموړي امیر په امر رود کې په فارسي نظم دمشوي په بڼه اړولې ده . دزیاتو معلوماتو لپاره وگ : صفا ، دوکتور ذبیح الله ، تاریخ ادبیات در ایران ، جلد اول ، تهران ، ۱۳۳۸ کال ، ۳۷۱-۳۸۹ مخونه .
- (۹) - دتفصیل لپاره وگورئ : صفا ، دوکتور ذبیح الله ، تاریخ ادبیات در ایران ، جلد دوم ، چاپ سوم ، تهران ۱۳۳۹ کال ، ۸۶۳ مخ .
- (۱۰) - له فاعلاتن رکن څخه چې د حذف او قطعي په اغیزه سره (فع لن) جوړشي . دغه فرعه دالمعجم فی معاییر اشعار العجم په ۳۸ مخ کې اصل فرعه بلل شوې ده . مگر په معیار الاشعار معراج العروض الاقناع په ۱۲ مخ محیط الدایره ۳۵ مخ وشارح شرح عروض المنقاح ؛ میزان الشعراء (جدول ۳) کې د (ابتری) نوم پرې ایښودل شوی دی . او په الاقناع کې داهم زیاته شوې چې ځینې کسان دغه فرعه مقطوعه بولي . په میزان الاوزان ۱۲ مخ او حدایق البلاغت ۹۶ مخ کې دغه فرعه هم مقطوعه بلل شوې ده او دشجره العروض مولف په دغه باب دحدایق البلاغت وینارده کړې ده (وگورئ : دشجرة العروض ۲۵ مخ) او ویلی یې دي چې د
- درکن دوروستني مجموع وتده څخه دیوه متحرک غوڅولو ته وايي .



وگ: رشاد ، پوهاند عبدالشکور ، " دمير علي شير ميزان الاوزان او دهغه په باب
دمولف او بابر ترمنځ محاکمه " کابل مجله ، ۱۳۶۰ هـ ش کال . دريمه ګڼه .
پنځم مخ پايلیک .

۱۱- ابتداء ~~خبر~~ نه ده .

۱۲- جامي نورالدين عبدالرحمن ، مثنوي هفت اورنگ . تهران ، ۱۳۵۱ کال
دوهم چاپ دمصح دمقدمې ۲۳-۲۴ مخونه ، (دمرتضي - مدرس ګيلاني په
تصحيح او مقدمه)

۱۳- دواصفي ديژنډني لپاره وگ:

پښتو آريانا دايرة المعارف ، دريم جلد ، کابل ، ۱۳۳۷ کال ، ۲۷۷ مخ
۱۴- وگ: واصفي ، زين الدين محمود ، بدايع الوقايع ، جلد اول ، مسکو ،
۱۹۶۱ کال ۶۲-۶۳ مخونه (دالکستاندر بالديرف انتقادي متن ، مقدمه او
فهرستونه)

۱۵- په ځينو عروضي کتابونو کې دکسف پرځای کشف او دمکسوف پرځای
مکشوف ليکلی دی . وگ:

المعجم في معايير اشعار العجم شجرة العروض او ميزان ~~الوزان~~ ^{الوزان}

۱۶ د شجرة العروض په ۵۳ مخ کې ليکلي دي : په دغه وزن کې کله عروض او
ضرب اصلم يا اصلم مسبغ هم راځي .

وگ: رشاد ، پوهاند عبدالشکور ، " دمير علي شير ميزان الاوزان او دهغه په باب
دمولف او بابر ترمنځ محاکمه " کابل مجله ، پنځمه ګڼه ، ۱۳۶۰ هـ ش کال ، ۴ مخ
پايلیک شپږمه او اوومه نومره .

په پښتو ادب کې د مثنوي پيدايښت

او بحرونه

تر کومه ځايه پورې چې مادمثنوي په باب په پښتو ادب کې څېړنه کړې ده . د موجودو موادو له مخې چې زموږ پښتو کتابونو کې خوندي او زموږ په لاس کې شته په پښتو ادب کې د مثنوي د پيدايښت لومړنۍ بيلگې سره د پنځمې هجري پېړۍ په اوایلو کې مخامخ کېږو او هغه هم د شيخ اسماعيل نيکه هغه منظومۍ نارې دي چې د خرښبون ټک په وخت کې يې ويلې دي . که چيرې د پښتو ادبياتو لرغونې دورې اثار د علمي تحقيقاتو په رڼا کې رابرسيره شي ، کيدای شي چې د مثنوي د پيدايښت نيټه په پښتو ادب کې تر پورتنۍ نيټې څخه دمخه ولاړه شي .

د شيخ اسماعيل نيکه منظومۍ نارې لس څپيزه مثنوي ده چې فشاريې په څلورمه اونهمه هجا باندې راځي او عروضي وزن يې د سيلابونو تونيك سيستم له مخې په لاندې ډول دی :

ن ن ن - ن / ن / ن ن ن - ن / ن /

د شيخ اسماعيل نيکه منظومۍ نارې چې په پورتنۍ وزن ويل شوې دي په لاندې ډول دي :

که بون دی یون دی مخکې بيلتون دی
له کسی غره څخه ځي خرښبون دی
که وروره وروره خرښبون وروره
نه چې بيلتون کړی زما ويرته کوره
حي ځي مرغی له تورې مرغی له
هرولی پاته ځي څه مرغی له
دخدای دپاره خرښبون ياره
ح هر بونه کړې زموږ کهول واره

زړه مـې رپـېرې يـارمې بيلـېرې
بيلتون يـې اور دى خان پـه سـوڅـېرې

د پښتو ادب په موجودو آثارو کې د مثنوي شپږ فورمونه ليدل شوي دي چې اته خپيزې لس خپيزې دولس خپيزې ، ديارلس خپيزې ، خوارلس خپيزې او شپاړس خپيزې مثنوي پکې راځي . په پورتنیو فورمونو کې اته هجايي او دولس هجايي مثنوي گانې ډير عموميت لري ولې دنورو فورمونو استعمال يې کم دی . زه په پورتنیو شپږو فورمونو پيدايښت او تاريخي سير په جلا جلا توگه گرانو لوستونکيو ته دعروضي وزنونو اودرکونو له عروضي تقطيع سره سم په مفصله توگه وړاندې کړم . مخکې له دې چې د پښتو مثنوي په هرفورم لاس پورې کړم لومړی غواړم چې (د وزنونو اختلاط او گډون اوښتې جواز) تر عنوان لاندې څه رڼا واچوم . بيا به د هر بحر د پيدايښت او تاريخي سير څخه په پښتو ادب کې وغږېږم .

د وزنونو اختلاط او گډون اوښتې جواز :

په پښتو ادب کې دهغو مثنوي گانو چې د بيت دهجاوو شمير يې جفت وي د بيت د هر نيم بيتی دوروستی رکن يعنې عروض او هجا اخرنی هجا کميدلای شي دوروستنی رکن دوروستنی هجا ماقبل اخر په فشار لرونکی هجاوې دغه کميدنه په وزن کې خرابي او گډ وږي نه راوړي . په پښتو کې هغه مثنوي گانې چې د بيت د هر نيم بيتی وروستنی هجا يې کميدلی شي اته هجايي ، لس هجايي ، دولس هجايي او شپاړس هجايي مثنوي گانې پکې راځي ، يعنې د اته هجايي مثنوي د بيت دهجاوو شمير (۸ + ۸) يا (۷ + ۷) او د لس هجايي مثنوي د بيت دهجاوو شمير (۱۰ + ۱۰) يا (۹ + ۹) او د دولس هجايي مثنوي د بيت دهجاوو شمير په (۱۲ + ۱۲) يا (۱۱ + ۱۱) او د شپاړس هجايي مثنوي د بيت دهجاوو شمير به (۱۶ + ۱۶) يا (۱۵ + ۱۵) وي . او په دې پورتنیو څلورو وارو فورمونو کې به دنيم بيتی دعروض يا عجز وروستنی بې فشاره هجا کميرې او ماقبل الاخر هجا به يې فشار لرونکی وي . په دې رساله کې مادې فشاره هجا لپاره دغه علامه (ن) او د فشار لرونکی هجاله پاره دغه علامه (_) ټاکلې ده .

په ديارلس هجايي کې د بيت دنيم بيتی وروستنی هجا کې کموالی نه راځي ځکه په دې ډول مثنوي گانو کې دنيم بيتی دعروض او عجز وروستنی هجا وې فشار لرونکی وي .

دپاتې څلورو ډولونو چې د بیت دهرنیم بیتي هجاوې یې پوره اوکله کله د بیت دهرنیم بیتي وروستنی هجا کمیري او په وزن کې یې وړانی نه راوړي . یو، یو بیت د نمونې په توګه دعروضي تقطیع له مخې دسیلابو تونیک سیستم پر اساس دفاضل استاد پوهاند رشاد په لارښوونه راوړم :

الف : داته هجایی دوه ییځ (مثنوي) عروضي بڼه دسیلابو تونیک له مخې داسې ده :

اته هجایی : ن - ن - ن - ن - ن - ن

اووه هجایی : ن - ن - ن - ن - ن - ن - ن - ن

داته هجایی او اووه هجایی بیتو بیلګې له پورتنی ترتیب سره سمې په لاندې

ډول دي (۲)

اته هجایی : یو پر بله | عاشقان یو ||

پخپل عشق کې | صادقان یو ||

اووه هجایی : زه عاشق یم | یار هم نیـز ||

نور څه نه لـر و قـمـز ||

ب : پښتو لس هجایی مثنوي :

عروضي بڼه یې دسیلابو تونیک سیستم له مخې په لاندې ډول ده :

لس هجایی : ن - ن - ن - ن - ن - ن - ن - ن - ن - ن

نه هجایی : ن - ن - ن - ن - ن - ن - ن - ن - ن - ن

دلس هجایی اونه هجایی مثال په ترتیب سره په لاندې بیتونو کې وګورئ :

چې د عـرـبو | د ملک یو مـرد | وه ||

خجسته نام | وه | په عقل فرد | وه ||

واپی ویونـکی | د دې قـصـې ||

چې تل یی ښکار | وه | د ښـه هـوسـې || (۱)

ج : همدارنګه ددولس خپزې مثنوي عروضي بڼه دسیلابو تونیک سیستم له

مخې په لاندې ډول ده :

دولس هجایی : ن - ن - ن - ن - ن - ن - ن - ن - ن - ن - ن - ن

یوولس هجایی : ن - ن - ن - ن - ن - ن - ن - ن - ن - ن - ن - ن - ن - ن

دپورتنی عروضي بڼې سره سم یې یو یو بیت د بیلګې په توګه وړاندې کوم :

دولس هجایی : په همـه وا | رو دې توـی د | رود رحمت وي ||

سرفراز دې | په همت د | دې هـمـت وي ||

دحمیددي | داخلقه | بندگي ||
تل په غـوروي | لکه دم د | زندگي || (۲)

یوولس هجایی :

د : شپاړس هجایی مثنوي : ددې اوږدې شپاړس هجایی مثنوي عروضي بڼه د سیلابو تونیک سیستم پر اساس په لاندې ډول ده :

شپاړس هجایی : ن - ن ن - ن ن - ن ن - ن ن - ن

پنځلس هجایی : ن - ن ن - ن ن - ن ن - ن ن - ن

دپورتنیو عروضي فورمونو مثالونه په ترتیب سره راوړم :

بـوډی ووی | شـهـزاده ته | ته غم لرې | کره له دله ||

خه دې غم دی | خـلـه غم کړې | غرض دې | شهـره بـلبـله ||

کله کله دځینو بیتونو د نیم بیتو دعروض او عجز وروستنی هجا چې ماقبل
الآخري اوږده (فشار لرونکی هجاوي) حذف کړي اودبیت دهجاوو شمیر (۱۵-۱۵)
کړي ، لکه په لاندې بیت کې :

بیایـی تاو کا | په ذهـبـو | په پـیشـلو کې | پیچ و پیچ ||

چې دچـا په | لاس به راشي | پوره شوی | گز په میچ || (۲)

لنډه دا چې په پورتنیو څلورو فورمونو کې په دې شرط چې دعروض
او عجز ماقبل الآخر هجا فشار لرونکی وي ، وروستنی یې فشاره هجا حذف کیدلای
شي او وزن ته گډوډي نه پېښوي . په مثنوي کې حتمی ده چې دبیت دواړه نیم
بیتي به دهجاوو په شمیر کې سره برابر وي . (۴)

ماخذونه :

(۱) - هوتک ، محمد پټه خزانه ، کابل پوهنتون ، څلورم چاپ . ۱۳۵۶ کال .

۱۰ مخ

(۲) - وگ : حبیبی ، پوهاند عبدالحی ، پښتانه شعراء ، لومړی ټوک ، کابل ،

۱۳۲۰ کال ، ۶۷ مخ د مثنوي تر عنوان لاندې دوهم او لومړی بیت .

(۳) - خلیل ، ورکه خزانه ، لومړی ټوک ، پېښور ، ۱۹۶۰ کال ، ۲۷۹ مخ ، دوهم

او لومړنی بیت .

(۴) - ماشوخیل ، حمید ، شاه وگدا ، دهمیش خلیل په تصحیح ، دپېښور چاپ

۱۹۵۷ م کال ، ۳۹ مخ وروستنی بیت .

(۵) - وگ: دامانت مليارد منظومى چاپي قصې " قصه شهزاده دل افزاودل
افروز" پېښور چاپ ، ۲ مخ ، لومړنى بيت او دهمدې صفحې دپاى بيت
څخه دمخه بيت .

(۶) - دوزنونو داخلاط او ګډون او دهغې دجواز په برخه کې دپوهاند رشاد
ددرسي نوټونو څخه زياته استفاده شوې ده .

پښتو اته خپزه مثنوي او د هغې

تاريخي سير

په اته خپزه مثنوي کې فشار په دريمه او اوومه هجا راځي ځينې بيتونه يې اته هجايي او ځينې يې اووه هجايي وي. خو شرط يې دا دی چې په اته هجايي مثنوي کې به د هر بيت نيم بيتي اته خپه يې او په اووه هجايي کې به د بيت هر نيم بيتي اووه هجايي وي.

يعنی په اته هجايي مثنوي کې د هر بيت د هجاوو شمير (۷+۷) ته رسېږي. عروضي بڼه يې د سيلابوتونیک سيستم له مخې په لاندې ډول ده:

اته هجايي: ۷ = ۷ | ۷ - ۷ ||

اووه هجايي: ۷ - ۷ | ۷ - || (۱)

په پښتو ادب کې ما د مثنوي په برخه کې کومه څېړنه کړې ده د څېړنې په لړ کې د موجودو موادو له مخې دا راته څرګنده شوې ده چې د قافيوي رعايت له مخې د مثنوي په بڼه بيلګه د (۷۸۰ - ه - ق) د اکبر زمينداوري په اشعارو کې ګورو چې اته خپزه مثنوي يې د لومړي ځل لپاره ويلې ده.

اکبر زمينداوري له نومور کو شاعرانو څخه دی پوهاند حبيبي د نوموړي شاعر د شعر څو پاڼې په زمينداور کې موندلې دي چې د هغو موندل شوو پاڼو په مرسته دا نومور کی شاعر پېژندلی شو.

اکبر د مغلو د دورې په ابتدا کې ژوندی و. دی په يوه بيت کې وايي:

د مغلو تمر (۲) هسې په اورو سوم چې به هير په دې ماتم زمينداور کړم

د اکبر له پورتنی بيت څخه معلومېږي چې دی د ګوډ تيمور معاصر دی. څرنگه

چې د ګوډ تيمور د پاچهی دوره د (۷۷۱ ه څخه تر ۸۰۷ ه) پورې رسېږي نوموړ د

اکبر د ژوندانه زمانه له (۷۵۰ هـ ق) څخه وروسته اټکل کولای شو. د اکبر ډیر لږ اشعار د زمانې له ناخوالو څخه خوندي پاتې دي. په شعر کې یې یوازې د غزل او مثنوي بیلګې شته. اکبر لومړنی پښتون شاعر دی چې د مغلو له لاسه شکوه کوي. وروسته نور شاعران، لکه خوشحال خان، حمید مومند، رحمان بابا او خواجه محمد بنګش او داسې نور د مغلو د ظلمونو څخه شکایت لري.

دا دی د اکبر د "مثنوي" تر عنوان لاندې څو بیتونه چې د پښتو په لنډ بحر کې ویل شوي دي. د عروض رکنونو له تقطیع سره سم د بیلګې په توګه راوړم:

زه عاشق یم | یار هم نیــــــز ||
 نور څه نه لــــــر | ورو تمیــــــز ||
 یو پــــــر لــــــه | عاشقــــــان یو ||
 په خپل عشق کې | صــــــادقــــــان یو ||
 یو په بل پســــــې | رنځــــــوړ یو ||
 چې نږدې نــــــه | یو مــــــه جــــــوړ یو ||
 عشق که بڼه دی | کــــــه بــــــلادی ||
 پیدا کــــــړی | ز مــــــر (۳) مــــــولادی ||

په پورتنۍ مثنوي کې چې د پښتو په لنډ بحر کې ویل شوې ده، اکبر د عشق او مینې خوندو حالتونه تصویر کړي دي. چې عاشق او معشوقه یې یو له بله غواړي. یوه د جذب او ائتلاف قوه په ټولو کائناتو کې ساري ده، چې عارقان یې عشق بولي او د ساینس پوهان یې د جاذبې په نامه یادوي. اکبر دغه معنوي کیف په یوه مادي رنگ کې ښودلی. د اکبر د شعر ژبه خوږه او روانه ده (۴).

بل پښتو شاعر چې د "ساقی نامه" تر عنوان لاندې یې د پښتو په لنډ بحر کې د مثنوي په توګه شعر ویلي دي د (۸۹۰ هـ) په حدودو کې زرغون خان نوروزی دی. نوروزی د پښتنو لویه طایفه ده چې په فراه، کډنی او په هرات کې اوسی. زرغون خان د دوست محمد کاکړ د غرغښت نامې په حواله لیکي چې زرغون خان اصلاً د نوزاد (هلمند) و. د قوم مشرتوب یې درلود. په هغه وخت کې چې د ماوراءالنهر شیباني خان په هرات او سیستان هجوم وکړ، زرغون د خپلې خاورې نه د شیباني خان په مقابل کې دفاع کوله او له متهاجمینو سره یې سختې جګړې کړې دي. زرغون خان په (۸۹۱ هـ) کال د هرات، خراسان او عراق سفر وکړ، کله چې شیباني خان سیستان ته ورسید نو زرغون له ده سره جنګونه وکړل او د هغوی ډیر کسان یې

مړه کړل. داسې معلومېږي چې زرغون يو ملي قايد او د وطن د آزادېخواهې
مدافع او تورپالې سړی و. (۵)

دوست محمد کاکړ هسې روايت کوي: چې په سنه ۹۱۲هـ زه هرات ته ولاړم. په
کجران کې مې د ملا ايوب تيمني څخه د زرغون د غزلو او شعرونو ديوان وليد چې
درې سوه پاڼې يې درلودې. همدارنگه پټه خزانه د دوست محمد کاکړ له روايته
ليکي چې زرغون خان ډير عمر ژوندی و او په ډير سپين ږيرتوب په (۹۲۱هـ) د
قندهار په ډيراووت کې وفات شوی دی. دوست محمد کاکړ په خپله غرغښت نامه
کې دا لاندې دوه ييځ (مثنوي) د ده د اشعارو له ديوانه را نقل کوي چې د پټې
خزانې مولف هم له هغه کتابه را اخيستی دی. دا دی د زرغون خان د "ساقی
نای" څو بيتونه چې د پښتو په لنډ بحر کې ويل شوي دي د بيلگې په توگه راوړم:

ساقی پاڅه پیاله را کړه	مرور یار مې پخلا کړه
اوبه تویې په لنبو کړه	اور مې مړ په دې اوبو کړه
پسرلی سو غنچه گل کا	زلفې تاوې د سنبل کا
بلان شور و فغان کا	کړیدن په گلستان کا
زاهد وزی صومعې څخه	شراب پیري میخانې څخه

د زرغون خان ساقی نامه چې د نهمې هجري پېړۍ له آثارو څخه
شمیرل کېږي د پښتو ژبې اختلاط له پارسي سره ښکاره کوي. هغو
پښتو چې په سمواوهموارو کې ژوند کاوه د فارسي له ادب څخه
متاثره شول چې د زرغون خان پورتنۍ مثنوي چې زیاتره کلمي
يې پارسي او عربي دي. دا رنگه د شاعر تخیل او د ادا طرز او د
کلام نوعیت پوره فارسي ته ورته دي کوم ادبي جریان چې په
منځنۍ اسیا او خراسان کې و دغه ساقی نامه یې ښه نماینده کي
کوي. د فارسي ژبې په پخوانیو شاعرانو مخصوصاً د غزنوي دورې
(۴۰۰هـ) څخه بزمي اشعار او خمريات ډیر شوي دي. زیاترو فارسي
ژبو شاعرانو دخپلو قصایدو تشبیب او نسیب په بزمي مضامینو شروع
کاوه لکه نصري، منوچهري، عسجدي او نور. وروسته سنایي او
نور متصوف شعرا د عرفان په جامو کې د وحدت شراب چښي او دا
کیف په عرفاني ډول پخپلو اشعارو کې تمثیلوي دغه ډول بزمي او
خمريه اشعار په مثنوي کې ځای مومي او په نتیجه کې ساقی نامه

د مثنوي په سبک یو جلا فن گرځي، په دغو ساقی نامو کې د شاعرانو لار داوه چې دوی به له ساقی څخه د سرو شرابو آرزو کوله. د ساقی - جام او صراحی او میوصفات به یې بیانول. د دنیایي وځایي او خو ورځې ژوند په خوښۍ تیږول او بزم په میو تودول د ساقی نامو عمومي مضمون و. شاعر به د مثنوي په سبک دا مطالب بیانول. حسن طلب او حس تعلیل د بیتونو رواني د ساقی نامو له ادبي ښکېلو څخه شمیرل کېده. لنډه دا چې د عربو څمريه اشعارو تقلید په عجمي شاعرانو کې په فارسي ادب کې رواج شو، په ساقی نامو کې د شاعر استادي دا وه چې د مستي او وجد احوال تصویر کړي او د مستانو په څیر خبرې وکړي؟ استادانو ساقی نامې ټولې له مستي، وجد او ذوقه ډکې دي. او هغه شاعر چې ساقی نامې به یې پورتنۍ صفات نه درلودل د ادب له پلوه ښې نه شمیرل کېدلې.

زرغون خان هم پخپله پښتو ساقی نامه کې د استادانو په لار تللی او مستانه وینایې کړېده. د شعر ژبه یې روانه او خبرې یې د مستانو په څیر دي د ده ساقی نامه د پښتو له پخوا اشعارو ځنې شمیرل کېږي ځکه ده په خپله ساقی نامه کې پورتنۍ خصایص او صفات په نظر کې نیولي او پدې فن کې په ټولو شیانو بریالی دی. (۶)

همدارنگه په پښتو ادب کې زرغونه کاکړه لومړنۍ ښځه ده چې د شیخ مصلح الدین سعي فارسي بوستان یې په (۹۰۳ هـ) کې په خفیف بحر کې په پښتو نظم د مثنوي په توګه ترجمه کړ. (۷) چې د هغې یوازې یو حکایت د پټې خزانې به ذریعه موږ ته را رسیدلی دی. هغه حکایت په لاندې ډول دی چې څو بیتونه یې د بیلګې په توګه را نقلوم:

اوریدلې مې کیسه ده	چې له شاتو نه خوږه ده
د اختر په ورځ سهار	بایزید چې وو رویدار
له حمامه را وتلی	په کڅوڅه کې تیریدلی
ایرې خاورې چاله بامه	را چپه کړلې ناپامه
مخ او سړي سو ککر	په ایرو په خاورو خر
بایزید په شکر کښو سو	د خپل مخ په پاکیدو سو

په همدې ترتيب دوست محمد کاکړ د مثنوي په خفيف بحر کې " غرغبت نامه " (۹۲۹ هـ) په پښتو نظم کړې وه چې د غرغبت نيکه له احوال څخه يې حکايت کاوه. (۸) او ځينې نور مضامين يې هم درلودل، لکه د زرغون خان ساقي نامه. د پټې خزاني مولف يو حکايت ځينې را نقل کړی دی. ولې پخپله د دغه کتاب نسخه نشته. د پټې خزاني د را نقل شوي حکايت څو بيتونه را تqlوم:

له نيکانو راويت دی	هسې توگه حکايت دی
نور محمد کاکړ راوي دی	چې يې فيض تل جاري دی
د نيکانو له خولې وايي	چې منبت يې راته بنايي
چې کاکړ نيکه زاهد و	لوی خښتن له تل عابد و
تل تر تل يې عبادت کا	پر دې ليار يې رياضت کا

همدارنگه ملا الف هوتک د پښتو په لنډ مثنوي يو کتاب د بحرالايمان په نامه د محرمې په څلورمه نيټه (۱۰۱۹ هـ) کال منظوم کړی دی. پدې کتاب کې دی اسلامي عقايد بيانوي. د کتاب نوم او عناوين هم عربي دي. نوموړي په اسلامي علومو کې لوی لاس درلود. وينا يې ډيره ساده او له تکلف نه خلاصه ده. په کلام کې يې صنايع او بدايع نه ليدل کېږي. يوازې خپل مطلب په موزونو کلماتو وايي او د پښتو له محاورې څخه نه وزي. دی د ديني او اخلاقي شاعرانو لومړنی سړی دی. د ده په اشعارو کې پرته له ديني او اخلاقي مضامينو نور څه نه ليدل کېږي او د ديني او اخلاقي سبک موسس دی. (۹)

د ده د بحرالايمان څخه چې د پښتو په لنډ مثنوي ويل شوی دی، څو بيتونه د نمونې په توگه راوړم:

راشه واوره اې فرزنده	تاته وایم! ارجمنده!
ته د پاک نبي (ص) په لار سه	د نبي (ص) په لار ولاړ سه
يو قدم له شرعې زويه	بيرون مه اخله نيکخويه
که بیرون یو قدم کنښېږدې	د نبي شرعه به پرېږدې
نصيحت کوم و تاته	مه جار وزه بله خوا ته

په همدې ترتيب امير د پښتو نوموړکی شاعر يو کتاب د تجويد په نامه په لنډ بحر کې په ۱۰۲۳ هـ منظوم کړی چې د بيتونو شمير يې (۳۰۰) ته رسېږي. په شعر کې يې رواني او سلاست شته (۱۰) امير د خپل تجويد پيل په لاندې بيتونو کوي:

تل ثنا وایم شکرونه د خاوند په نعمتونه

چې قرآن یې راستولی په سرور باندې راغلی

چې ایمان یې له عرفانه موږ ته وپهوله ترانه

صد هزار رحمت صلوٰة شه په سرور نبي لاریات شه

چې پاک نوم یې سر دفتر دی او سردار د بحر او بر دی

د پښتو ادب د ډگر نامتو لیکوال او پیاوړی شاعر خوشحال خان خیل خلور

منظوم آثار هر یو طب نامه (۱۱) د یو لسمې پېړۍ د دوهمې نیمایي منظومه او فضل

نامه (۱۲) د (۱۰۸۵ هـ . ق تالیف)، اخلاق نامه (۱۳) او فراق نامه (۱۴) د پښتو په لنډ

بحر کې د مثنوي په توګه منظوم کړي دي چې د هر یوه څو بیتونه یې د بیلګې په

توګه راوړم:

د طب نامې بیلګه:

په دارو کې چې ښه نیت وي دارو نه وي عبادت وي

عبادت په روغ صورت شي ګڼه کله عبادت شي

ما د طب په کتابونو نظر کړي په بابونو

چې هر رنځ لره دوا ده هلیله ده هلیله ده

د فضل نامې بیلګه:

کل ټاپه ده ښایي چې ټاپې هر څوک وایي

که څوک کوز دي که څوک پاس دي د ده واړه په سپاس دي

د اخلاق نامې بیلګه: د خوشحال خان اخلاق نامه چې د خیل ژوندانه په

وروستیو شپو کې نظم کړي، د پیل بیتونه یې دادي:

بغ وهلی نه وي پروڼه بڼ یې واورې په غوږونه

چې ناکښلی په قلم وي په هغه رقم اعلم وي

د فراق نامې بیلګه:

د فراق نامې د پای دوه بیتونه یې د نمونې په توګه راوړم:

هم په دا مې اختتام دی په همه وو مې سلام دی

کال دغم لار میاشت اختر وه دا نامه چې چې نظم زړ وه

همدارنگه د خوشحال زوی عبدالقادر خان خټک په ۱۱۱۲ هـ . ق کې د مولانا

عبدالرحمن جامي يوسف زلیخا د (۸۸۸ تالیف) د نظم د شکلي سکنت له مخې د

مثنوي په بڼه په خفیف بحر کې له پارسي منظومې څخه په پښتو منظومه اړولې ده.

ترجمه يې ډيره روانه خوږه او د مطلب د افادې تر عهدي په ښه توگه وتلی دی. (۱۵) دا دی د عبدالقادر خان د پښتو يوسف زليخا د پيل خو بیتونه د نمونې په توگه راوړم:

عنایت ربه په ما کړه د امید غنچه په ما کړه
په خدا کې باغ زما کړه معطر دماغ زما کړه
شناسا مې په نعمت کړه ما گویا په خیل صفت کړه

په همدې ترتیب صدر خان د خوشحال زوی دخپل پلار دادبي مکتب پیرو او پیاوړی ادیب دی. کلام يې دخپلې کورنۍ دنورو شاعرانو په شان خوږ او روان دی - نوموړی د "ادم اودرخانی کیسه" د (۱۱۱۸ هـ ق تالیف) (۱۶) اودمعجزې په نامه یو کتاب (۱۷) دپښتو په لنډ بحر کې دمشوي په ډول نظم کړی دی چې دهریوه بیلگه په لاندې ډول وړاندې کیږي:

دادم اودرخانی دکیسې بیلگه:

زما پلار خای يې جنت شه په اولاد يې برکت شه
نیکو خلق نیکو گفتارو نورانی علوي دیدارو
خلق يې هسې په اوصاف و چې ترې هیڅ داهو ناف و
دهنر دعلم کان و عالیجاه عظیم الشان و

دمعجزې بیلگه:

حمد ثنا به داحد کرم [چې] په نعمت يې داحمد کرم
چې کثرت خواهش احد کړ له احده يې احمد کړ

ملاشیرمحمد هوتک په (۱۰۹۲ هـ ق) کال په کندهار کې زیږیدلی اوپه (۱۱۷۵ هـ ق) کال کې وفات شوی دی. دده اشعار ټول دمشوي په فورم دي. نوموړی دوه منظوم کتابونه هر یو "اسرار العارفین" او "تجوید افغاني" په نامه دپښتو په لنډ بحر کې په مشوي نظم کړي دي.

دده "اسرار العارفین" یو دینی او مذهبي کتاب دی. دعقایدواواصول مضامین يې دمعبرو علماوو له تصنیفونو څخه را اخیستی اوکتب مت دایت اوحدیث مضمون په پښتو ترجمه کړی دی. ده په دیني علومو کې لوی لاس درلود. دعقیدې اومذهب گران مسایل يې په ښه شان په پښتو اړولي دي.

په علم قرائت کې هم دښو معلوماتو خاوند و. دده "تجوید افغاني" څوفصله

لري. (۱۷)

دادی دده دهریوه اثر څو څو بیتونه دبیلگې په توگه راوړم:

داسرارالعارفين بيلگه :

نه يې شکل نه صورت شته نه يې خوب نه يې غفلت شته
نه يې پلار شته نه يې مور شته نه عورته نه يې خورشته
نه دی جسم نه جوهر دی نه عرض نه مصور دی

د تجويد افغاني بيلگه :

ته اصلي حرفونه وروره د قرآن اته ويشت کوره
همزه الف راوړه يکسانه دويي نشته له داميانه

بيا هر حرف سره مقام دی چې مخرج دهغه نام دی

همدارنگه د سيد حسن په نامه يو چينتون شاعر " سيرة النبي " يا شمایل نامه

د پښتو په لنډ بحر کې په اته خپيزې مثنوي نظم کړې ده . (۱۸)

ددې منظومې قلمي نسخه دهند درامپور په رضا کتابخانه کې موجوده ده چې
۱۵۸ مخونه لري او پوهاند ربښتين ليدلې ده ، نوموړی پوهاند " درامپور
درضا کتابخانې قلمي نسخې " تر عنوان لاندې دکابل په مجله کې د ۱۳۴۳ کال
د ليندۍ په گڼه کې د قلمي نسخې دمعرفي په برخه کې يوه عالمانه مقاله ليکلې ده .

دغه سيرة النبي يا شمایل نامه په لاندې بيتونو شروع کېږي :

اول وايه په زبان ښه ثنا د پاک سبحان

بيا درود په پيغمبر دی چې ترکل جهان بهتر دی

پس له حمده له صلوٰة راشه واوره وایم تاته

سيد حسن دخپلې منظومې د ختميدو نيټه دمعا په ډول داسې ښيي :

سنة هجري شمارة شوه - په څلور حرفه پوره شوه

يوالف راغی بل کاف - قصه ختم پر غین وقاف

چې د جمل حساب له مخې د پورتنې معما له حل څخه د منظومې د تاليف نيټه

(۱۱۲۱ هـ) جوړېږي . همدارنگه ملا پير محمد مياجي دملا سردار زوی د دولسمې

هجري پيړۍ په لومړي نيمايي کې د (الفضل الطرايق) تر عنوان لاندې په علم

اخلاق کې يو مثنوي د پښتو په لنډ بحر کې ويلی دی .

ملا پير محمد مياجي د حاجي ميرويس خان سره د آزادۍ په جنگونو کې ملگری

و ، کله چې شاه محمود اصفهان ته ولاړ دی يې هم اصفهان ته وباله چې خلک

شريعت او دامام اعظم صاحب مذهب ته راوبولي .

ملا پير محمد له رافضيانوسره مباحثې اومناظرې وكړې او د علمي دلايلو له مخې
يې رافضيان پرې كړل او دروم د علماوو له خوا چې په اصفهان كې وو ملا پير محمد
مياجي ته د (پير افغان لقب) وركړ شو . (۱۹)

د پټې خزانې مولف محمد هوتک هغه حكايت چې له دې كتاب څخه رانقل
كړی خو بېتونه يې د بيلگې په توگه راوړم :

شيخ متی چې خلیلي و دی له آره لوی ولي و

یوه ورځ روان په لار و لوی څښتن په استغفار و

کره ده ذکر دغفار یوشیبه نه و وزگار

همدارنگه بابو جان بابي په (۱۱۲۹ هـ) كې د " شها او گلان (۲۰) " قصه چې په
پښتو كې مشهوره ده د پښتو په لنډ بحر په مثنوي منظوم كړې ده چې د " قصص
العاشقين " په نامه يادېږي . نوموړی د عشق په ستاينه كې وايي :

عشق یو هسې توريالی دی چې په هرځای يې بری دی

دعشق اور هسې سوزان دی چې سوځلي يې جهان دی

زړه بې عشقه كله زړه دی چې بې عشقه زړه دمړه دی

همدارنگه بل پښتون شاعر چې په پښتو ادب كې يې په لنډ بحر كې مثنوي
ليكلې دی . ملا عبدالرشيد (۲۱) د سلطان حسين زوی د عبدالرحيم لمسی او د ملتان
ديوې روحاني او علمي كورنۍ غړی دی . دې تر (۱۱۲۹ هـ) پورې ژوندی و ، ځكه
ده په همدې كال رشيد البيان ليكلی دی . ده رشيد البيان په لنډ بحر كې د مثنوي
په بڼه ليكلي چې خو بېتونه يې د بيلگې په ډول ليكم :

چې محکم په لمانځه اوسې له دنيا به ايمان يوسې

هم به خدای رضا من شي پرې اسان به ځنګدن شي

تاريکي به ترې رب دور کا پرې به قبر کلی نور کا

په همدې ترتيب د پښتو ادب پياوړي نازكخيال شاعر حميد مومند په (۱۱۴۸ هـ)
د شرعة الاسلام (۲۲) منظوم عربي متن د پښتو په لنډ بحر كې د نظم د شكلې مكتب
له مخې د مثنوي په توگه په پښتو ترجمه كړی چې د بېتونو شمير يې پنځلس زرو ته
رسېږي . د حميد پښتو شرعة الاسلام منظومه قلمي نسخه د افغانستان د علواكادمي په
كتابخانه كې موجوده ده .

د حميد پښتو شرعة الاسلام په لاتدې بيتونو پيل كيږي :

هله ما كړه له سپو طمعه پورې تلم ددوی په جمعه

اوس زما دهد په طمعه گير پير گرځي د سپو جمعه

زرگري زشته په داده چې مشاطه ددنيا ده

همدغه راز محمد فهيم دپښتو ژبې شاعر چې نوم يې په تذکره کې نه دی ذکر شوی يوازې دهغې منظومې رسالې له مخې چې "نورنامه" نومېږي او په (۱۲۹۸ هـ) په هندوستان کې خپره شوې او ښاغلی رفيع صاحب په ادبي ستوري کې د فهيم او دهغه دنورنامې په برخه کې هر اړخيزه معرفي کړې ده. پېژنو. دنوموړې دژوند زمانه نه ده معلومه يوازې نوموړی "نورنامه" د ۱۱۴۹ هـ ق کال دعاشورې په ورځ دمحرم الحرام په لسمه نيټه پښتو کړېده، لکه چې وايي:

چې خاتمه دنورنامې وه هغه ورځ دعاشورې وه

سته دهجر په داتم وه چې څلور حرفه کې ضم وه

"عين" او "قاف" کره په شماره "ميم" او "ط" کره ننداره

په پښتو ادب کې نورې نورنامې هم په نظم ويل شوي، لکه د "غلام نوي" نورنامه او دجان محمد نورنامه ولې دغه نورنامې دقافيې درعايت له مخې دقصيدې په بڼه نظم شوي دي.

محمد فهيم خپله نورنامه دمشوي په بڼه دپښتو په لنډ بحر کې په (۷۵۰) بيتونو کې نظم کړې ده دنظم ژبه يې خوږه اوروانه وه. (۲۳) دمحمد فهيم دنورنامې څو بيتونه د بيلگې په توگه وړاندې کوم:

تل ثنا به درب وایم خوژوندې په دادنيا يم

توفيق را کړی زما ربه په ثنامې سرکړې ژبه

داسنکين زړه زما پاره کره خپل جمال ترې راښکاره کره

اوردميني په مابل کره په دا اور کې مې جليل کره

ميا فقيرالله جلال آبادي (۱۱۹۵ مـ) دوه منظوم اثرونه هريو فوايداو اسماء الحسنی چې د کيمياي سعادت او شرح اسماء الحسنی په نامه په پوه پښتۍ (وقايه) کې په چاپ رسيدلي دي. فاضل استاد پوهاند رشاد دخپل علمي تحقيق اوخيرنې په لړ کې دانتقادي متن په ترتيب کې دا ثابته کړې ده چې فوايد او شرح اسماء الحسنی منظوم آثار په ميا فقيرالله پورې اړه لري او په (۱۱۵۱ هـ ق) کې دمشوي په بڼه په خفيف بحر کې ويل شوي دي.

دميا فقيرالله فوايد دوې برخې لري. يوه يې ددعا برخه او بله ددوا برخه ده. ددعا برخه يې په هغو بيتونو پيل کېږي چې وروسته به دفوايد په بيلگه کې راوړل شي، ددوا برخه يې په دې بيت شروع کېږي:

د حکمت له علمه ياره وایم تاته برخورداره

د فوايد دعا برخې د بيتونو شمير (۳۳۱) او د دوا برخې د بيتونو شمير (۲۶۴) ته رسيږي چې په دې حساب د فوايد دعا او دوا د بيتونو شمير (۵۹۵) کيږي. (۲۴)

د اسماء الحسنی منظومه د کيمياي سعادت د لومړنۍ صفحې د حاشيې څخه شروع کيږي. د (۵۰) صفحې د حاشيې پورې دوام کوي. د بيتونو شمير يې (۴۸۷) کيږي. (۲۵)

پاتې برخه يې په کيمياي سعادت پورې اړه لري چې زه دخپل تحقيق او څيړنې په لړ کې دهغې د ناظم سره اشنا نشوم او دامې ونکړي شو چې شاعر يې معرفي کړم. دادي د هريوه اثر بيلگه چې د پښتو په لنډ بحر کې د مثنوي په شکل ويل شوې ده. گرانو لوستونکيو ته وړاندې کوم ډ فوايد بيلگه

خواجگانو ختم جانه په دانوع کره پردانه
که مشکل چاته دوچار شي خلاص نه مومي په دار شي
ددغه مراد دپاره ختم وکاندي دلداره
د اسماء الحسنی بيلگه :

ربه ستا ثنا به وايم خوژوندی په دادنيايم
کل ثنا ده ستالايقه ای دکل جهان خالقه

کيمياي سعادت له کتاب د لومړي صفحې څخه شروع کيږي او تر ۵۴ مخ پورې دوام کوي. دغه کتاب د کيمياي سعادت و شرح السماء الحسنی په نامه د حاجي بهره وراو حاجي عبدالاکبر په غوښتنه د دهلي د چشمه فيض په مطبعه کې چاپ شوی دی. د کيمياي سعادت بيلگه :

ثنا وايمه درب په ډير عجز په ادب

دی خالق دکل مخلوق دی هم رازق دهر مرزوق دی
اخوند کبير چې بشپړ نوم يې عبدالکبير دی (۲۶) نوموړی د لوی احمد شاه بابا (۱۱۶۰-۱۱۸۰ هـ ق) معاصرو. ده څلور اثره د پښتو په لنډ بحر کې د مثنوي په بڼه په اته څپيزه مثنوي نظم کړي کي چې د هريو بيلگه په لاندې ډول راوړم :

۱: "در مجالس" : د در مجالس په بيلگه هغه بيتونه راوړم چې دهغو له مخې د نوموړي کتاب د تاليف نيټه څرگنديږي هغه بيتونه دادي :

زر سل پنځوس کلونه دهجرت تير شوي وونه
پنځه نور هم پرې دپاسه وو تير شوي بې وسواسه
او بادشاه هم نادر شاه وو ورسره بې حد سپاه وو
دده سن بيا څلورم وو بل راته يې په پنځم وو

در مجالس فضل احد له خوابه (۱۳۲۸ هـ - ق) کال دلاهور په اسلاميه مطبعه کې په ۱۸۰ مخونو کې چاپ شوی دی. (۲۷)

۲: "معجزات": اخوند کبير د لوی احمد شاه بابا د پاچهۍ پراووم کال ددې کتاب په نظمولو پیل کړی دی، لکه چې وايي:

په شروع ددې کتاب شوم په وکښو درناياب شوم
سن دهجر چې مې شمار کړ "سوغق" مې ترې اظهار کړ
د "سوغق" له کلمې څخه د جمل د حساب له مخې (۱۱۶۶ هـ -) جوړېږي. د
"معجزات" (۲۸) کتاب په لاندې بيتونو پیل کېږي:

ای چې خدای واحد احد یې له یلد ولم یولد یې
هرچې کړې هغه به وشي بې دستا د کړو څه نه شي
۳: "دفع الفقر": داد اخوند کبير منظومه ترجمه ده. د کتاب پیل په لاندې بيتونو کېږي:

کل ثنا خدای سره ښايي چاويلی يايې وايي
هسې خدای چې دی خالق دی دهمه مخلوق رازق دی
۴: "جنت الفردوس": جنت الفردوس په لاندې بيتونو پیل کېږي: (۲۹)

پس له حمده له صلوته حقيقت وایم زه تاته
هریو کار چې بنده کاندې وي یو شی باعث پرې باندي
اوپه ماباندې شتاب شته خود پخپله دا کتاب شته
د معزالدين خټک دوه منظوم اثره هریو "ربقة الاسلام" (۳۰) او "دلیل العلیل"
نومېږي (۳۱). د پښتو په لنډ بحر کې تالیف کړې دي. دربقة الاسلام د تالیف نیټه
۱۱۶۰ هـ او د "دلیل العلیل" ۱۱۷۲ هـ ده.

ربقة الاسلام د لومړي ځل لپاره په ۱۲۹۶ هـ کې په دهلي کې او دوهم ځل په
۱۳۳۰ هـ کې په نولکشور پريس لاهور کې د غلام محی الدین حزين په کتابت چاپ
شوی دی. دادی لاندې د هریو اثر څو بيتونه د بیلګې په توګه راوړم:

ربقة الاسلام په لاندې بيتونو شروع کېږي:

حمد و خدای له سزاوار دی چې زموږ پروردګار دی
زه آغاز دده په نام کړم په دا کار باندي تمام کړم
"دلیل العلیل" منظوم کتاب په لاندې بيتونو پیل کېږي:

حمد خدای لره لایق دی چې د کل مخلوق خالق دی
هرچې څه دی بالاېست ده کړه کل له نیسته هست

" ربه الاسلام " له علم عقاید - توحید - فقهی او تصوف څخه بحث کوي. ددې کتاب ښکته داده چې هره مسأله چې له کوم کتاب څخه رااخلي په هغه کتاب حواله ورکوي. معزالدين ددې کتاب په نظمولو کې له ۱۲۱ ماخذونو څخه استفاده کړې ده چې دهغوی نومونه درېقه الاسلام دماخذونو تر فهرست لاندې دتير هير شاعران له ۵۶ مخ څخه تر ۵۸ مخ پورې ذکر شوي دي.

" دليل العليل " يو طبي اثر دی چې په لنډ بحر کې منظوم شوی دی. دغه کتاب ټول ۲۲۱ مخونه لري چې په ۱۲۹۹ هـ کال کې قلمي ليکل شوی او دختکو د علاقې د موضوع ټنگارودميا بازگل فقير خيل په واسطه پښتو اکاډمي پېښور ته رارسيدلی دی.

حافظ مرغزي داحمد شاهي شاهنامه په ۱۱۲۶ هـ کې دپښتو په لنډ بحر په مثنوي منظومه کړې ده. (۳۲) چې څو بيتونه يې دنمونې په ډول راوړم:

اول ثنا ده دسبحان چې پادشاه دی دجهان
که هزار مې شي زبان په څو قسمه کابيان
نه به شي له ما ادا که گویا شي واړه دا

ترکومه ځايه چې ماته معلومه ده احمد شاهي شاهنامه دپښتو په لنډ بحر کې لومړنۍ منظومه حماسي شاهنامه ده چې داحمد شاه بابا دسلطنت له دورې څخه دپاني پت ترجمه پورې واقعات پکې درج دي. دحافظ مرغزي ددې حماسي شاهنامې له نظمولو څخه مقصد دوه هدفونه وو. يو دا چې دلوی احمد شاه بابا امر پرځای راوړي، ځکه ستر ټولواک احمد شاه بابا د شاهنامې دنظمولو امر حافظ مرغزي ته کړی و. بل هدف داو چې په پارسي کې فردوسی شاهنامه جوړه کړې وه نو په پښتو ادب کې دې هم شاهنامه وي. داحمد شاهي شاهنامې نظموونکی خپله داحمد شاه بابا دلښکر غړی و او هر څه يې پخپلو سترگو ليدلي او دخپلو سترگو ليدلي جال يې بيان کړی دی. ځکه دتاريخي ارزښت له مخې ډير قيمت لري. د فردوسي شاهنامه په فوکلوري رواياتو استناد لري نوځکه يې تاريخي ارزښت نشته ياکم دی. احمد شاهي شاهنامه دپېښور دپښتو اکاډيمۍ دبريتيش موزيم دقلمي نسخې (چې په بریتش موزيم کې تر ۲۰۳۱ لمريز لاندې خوندي ده) له مکرو قلم څخه دښاغلي مشتاق احمد مشتاق له خوا استنساخ او په ۱۹۶۵ کال دجون په مياشت کې دافسیت په ذریعې په ۳۰۲ مخونو کې چاپ کړې ده. حافظ دخپلې استوگنې ځای مرغز معرفي کوي او مشتاق احمد، دی دپېښور دسيمې ديو

سفر و دصوابی د "مرغز" اوسیدونکی بولي . پته دي پاتي نه وي چې په همدې نامه
يعنې مرغز يوځای دهرات په خواکې هم شته .

شمس الدين کاکا خيل (۳۳) درې منظوم آثار هريو مناقب جميل بيگ او
مناقب شيخ رحمکار او قصه جرجيس دپښتو په اته څپزه مثنوي ددولسمې پېړۍ په
اواسطو (۱۱۲۰-۱۱۸۰ هـ ق) کې چې دده دژوندانه زمانه تخمين کيږي نظم
کړي دي . مناقب جميل بيگ يو پند کتاب دی چې دخوشال خان دسکني ورور
جميل بيگ خوارق او مناقب يې پکې راوړي دي . دا کتاب ۱۲۶ مخونه او ۳۵۰۰
بيتونه لري . دفقير صاحب پر مناقبو علاوه دحضرت محمد (ص) معجزې او دڅلورو
يارانو مناقب هم د کتاب په پيل کې خوندي دي .

مناقب جميل بيگ په لاندې بيتونو شروع کيږي :

توفيق را کړې ربنا ستا د حمد ستا د ثنا

ته لايق دکل ثنائي ته خالق يې ربنا يې

همدارنگه مناقب شيخ رحمکار دبيتونو شمير دروزرو ته رسيږي دغه مناقب په
لاندې بيتونو شروع کيږي :

ثنا وایم دسبحان چې رحيم دی هم رحمان

دی قادر دی برکمال هم ناصر دی ذوالجلال

همدارنگه "قصه جرجيس" داد جرجيس عليه السلام کيسه ده چې دبيتونو
شمير يې تر ۷۰۰ اوږي دغه کيسه په لاندې بيتونو شروع کيږي :

اول حمد دذوالجلال دی چې يې هر صفت کمال دی

بيا درود په پاک رسول دی چې دخداي په در قبول دی

بل پښتون شاعر چې دپښتو په لنډ بحر کې يې د "علم تجويد" بيان په پښتو
نظم د مثنوي په بڼه ليکلی دی . محمود رفيق (۳۴) دی مور يوازي ددې اثر په
ذريعه پېژنو . نور احوال يې نه دی معلوم . دی په عربي او هندي بڼه پوهينده .
دمثنوي دليکلو نيټه يې نه ده معلومه ، يوازي دقلمي نسخې خط او کاغذ دا
څرگندوي چې کتابت يې زوړ دی . دقلمي نسخې پر حاشيه يو مهر شته چې سنه
يې ۱۱۸۵ هـ ده . دا ورڅخه معلوميږي چې نوموړی شاعر خپل کتاب له دې نيټې
دمخه ليکلی دی . محمود رفيق وايي چې مادغه کتاب له هندي څخه په پښتو
ترجمه کړی دی . دده دغه وينا له لاندې بيتونو څخه بڼه څرگنديږي ، لکه چې
وايي :

د اقامده په هندي ژبه ما پښتو کره ای طالبه

په پښتو ژبه دوی نه وې ځکه ما په پښتو ووې

اوس دده "تجوید" د نعت خوبیتونه دیلگي په توگه راوړم :

که ته نه وای ای احمده هیڅ به نه وای بی احده

بی له تابه نور څه نه وو که ته نه وای نور به څه وو

نه آدم نه به حوا وه نه پیدا به دادنیا وه

نه به داخل عالم وو نه به لوح ونه قلم و

همدارنگه نورالدین د پښتو ژبي شاعر چې د دولسمې هجري پېړۍ په دوهمه

نیمایي کې یې ژوند کاوه د "حنیفیه" په نامه یو فقهي کتاب یې په اته څپزه مثنوي

نظم کړی او له نظمولو څخه یې په ۱۱۸۰ هجري قمري کې خلاص شوي دی

ژبه یې خوږه او شعري روان دی. (۳۵)

د کلام په نمونه کې یې د منظوم اثر د پای خوبیتونه د نمونې په ډول را اخلو،

ځکه د نوموړي شاعر د دغه اثر د سر برخه نیمگړې ده :

شکر شرحه شوه تمامه په توفیق له کردگار

چې تمامه په خامه شوه مسمی "حنیفیه" شوه

که زما ویل تر څه دي لایق ستا د طبعي نه دي

باري متن مذکور کښلی دی هر چاوته پسند لی

فدامحمد جلال آبادی د پښتو د دولسمې هجري پېړۍ د دوهمې نیمایي شاعرانو

په ډله کې حسابیږي : نوموړی د حضرت محمد (ص) وفاتنامه د پښتو په لنډ بحر کې

په مثنوي ویلي ده . د دې وفاتنامې د بیتونو شمیر نه دی معلوم فدامحمد پردې

مثنوي سربیره خوږې عشقي غزلې هم لري. (۳۶)

وفاتنامه په لاندې بیت پیل کیږي :

دالله صفت به وایم هم په جهر هم یې ستایم

اود پای بیت یې دادی :

اوه لسم درجېي کره تاریخ جوړ له فغانې کره

همدارنگه یاسین ابدالي د احمد شاهي دورې له نوم وړ کو شاعرانو څخه دی

چې د کندهار په "جلدک" کې اوسیده نوموړي د احمد شاه بابا دمړینې په کال

۱۱۸۶ هـ ق د یارمحمد ثمرقندي د قواعدقاري په بڼه یو پښتو تجوید په اته څپزه

مثنوي نظم کړی دی . دغه پښتو منظوم تجوید ۷۷ مخونه او ۱۱۰۰ بیتونه لري. (۳۷)

یاسین ابدالي په دې منظوم تجوید کې دخپل ځان معرفي داسې کوي :

نوم زما که غواړي یاد " یاسین " زوی د " کریمداد "
 په دادیر ډیر زه راضي یم چې همنام د پاک نبي یم
 گوندې اور په ماحرام که خدای عزت دده دنام که
 په نسب " ابدال " یادیرم په " جلدک " ساکن یادیرم (۳۸)
 قندهار تابع بادیه ده چې جلدک ددې نامه ده
 دادی دیاسین ابدال دپښتو تجوید خوبیتونه دنمونې په توگه راوړم :
 پس له حمده له دروده تاته وایم ای مسعوده
 چې قاریان ددې قرآن دي واره یو ویش د عیان دي
 داسې نه چې یوله بله منکر شوی دي ای دله
 ټوله واره قبلوینه اما یو ، یو خو بنوینه

دیاسین دراني دتجوید یوازینی خطي نسخه دزلمی هیوادممل په کتابخانه کې
 موجوده ده . عبدالحمید الکوزی دکندهار دیوې لویې علمي کورنۍ غړی و .
 نوموړی پخپلو آثارو کې دخپل ژوندانه نیټه نه ښيي ولې دځینو قرائینو له مخې دده
 ژوند ددولسمې پېړۍ پای او ددیارلسمې هجري پېړۍ شروع ټاکلی شو . عبدالحمید
 درې اثره هر یو " طریقه ء محمدیه " د " زړه او ژبې افات " او " خلاصه کیداني "
 نومېږي . درې واره منظوم اثرونه یې په اته څپز مثنوي کې منظوم کړي دي . (۳۹)
 " طریقه ء محمدیه " چې په پیل کې یې امنت بالله ترجمه شوې او په نورو
 برخو کې تصوفي او اخلاقي رنگ کې یې دانسان دتن دبیلو بیلوغرو افات ښودلي
 چې ټول (۱۱۰۰) بیتونه کیږي . دده دوهم اثر " دزړه او ژبې افات " یوه کوچنۍ
 رساله ده چې د " طریقه ء محمدیه " سره مل راغلی او د بیتونو شمیر یې (۳۰۰) ته
 رسیږي . دایې نه ده ښودلې چې ترجمه ده او که دده خپل تالیف دی . په دریم
 اثر یعنې " خلاصه کیداني " کې عبدالحمید الکوزي ددیني مسایلو مشهوره رساله
 په نظم ! ږولې او داود اسه ، او لمانځه فرض ، واجبات او نورې پکې څېړلې دي .
 زه اوس دهریوه اثر بیلگه په لاندې ډول معرفي کوم :

د " طریقه ء محمدیه " خوبیتونه دبیلگې په توگه راوړم :
 کلی حمد ثنا ده یاره لایق ده دخدای دپاره
 بیا هرشی چې دی موجود سي په ثنا دخپل معبود سي
 " دزړه او ژبې افات " خوبیتونه دنمونې په ډول راوړم :
 پس له حمده له صلواته راشه غوږ باسه وماته

چې افات دزړه دي وروره يا افات دژبې ګوره

د " خلاصه کيدانی " خوبيتونه دبيلګې په توګه راوړم :

الحمد لله الصمد هم صلواة پر محمد (ص)

هم پر ال وپر اصحاب پر پيرو هم پر احباب

د عبدالحميد پورتنی درې منظومې په يوه پښتۍ (وقايه) کې دښاغلي رفيع په
خاني کتابتون کې شته .

دخلاصهء کيدانی دترجمې ځانګړی نسخه دښاغلي زلمی هيوادمل په خانۍ
کتابخانه کې موجود ده .

رحمت داوي (۴۰) چې په قوم داوي او دپښتو شاعرانو په ډله کې په لومړۍ
صف کې ځای لري . نوموړی داعليحضرت شاه زمان معاصرو او اصلاً کندهاری دی .
رحمت داوی دنظامی ګنجوی لیلی و مجنون (د ۵۸۴ تالیف) منظومه قصه
دشاه زمان دسلطنت په دريم کال په حفيف بحر کې دمشوي په ډول په (۱۲۱ هـ
ق) په پښتو منظوم کړې ده . چې دبیتونو شمیر يې پنځو زرو ته رسيږي . نوموړی
ددې په نظمولو دکشمير په کوهستان کې پيل کړی و . دقلم او کاغذ دنشتوالي له
امله کشمير پایتخت ته راغی او دکشمير پښتانه والی سردار عبدالله خان په مرسته
يې خپل قیمتي اثر تمام کړی دی . دی خپل کتاب دشاه زمان په ستاینه شروع
کوي او دسردار عبدالله خان علم دوستی بیانوي، دادی درحمت داوي دلیلی
ومجنون پښتو منظومې قصې خوبيتونه دبيلګې په توګه راوړم :

غمونو ملک را باندي تګ کړ زړه مې ځکه دا ټنګ کړ

چې پښتو لیلی مجنون کړم ښايي غم له زړه بیرون کړم

په فارسي هر چاويلی پښتو تل ده چالیدلی

ځکه زه په پښتو ژبه دا قصه کړم عجائبه

پښتون هم خوښ باندي زړه کا او دعا وماته وکا

حاجي زبردست دپښتو شاعرانو په ډله کې راځي چې نه په تذکرو کې معرفي

شوی او نه يې بل ځای دکلام نمونه لیدل شوې و .

ښاغلي رفيع صاحب نوموړی شاعر يوازي دهغه د " ذخيره القراء " نومې

منظومۍ رسالې له مخې معرفي کړی دی . دا رساله دپښتو په لنډ بحر دمشوي په

بڼه په ۱۲۱۶ هـ ق نظم شوې ده . د رسالې له يوه بیت څخه جوتيږي چې نوم يې

زبردست و چې د ذالمعنين په ډول يې درسالې په پای کې راوړی دی، هغه بیت

دادی :

ګناه کار نوس پرست يم . په معصيت کې " زبردست " يم
په همدغه ډول درساې په سريزه کې يو ځای خان دحاجي په نامه معرفي
کوي ، لکه چې وايي :

حاجی خوار په دعا یاد کړه په دیدار دې الله ښاد کړه
داسې معلومېږي چې دی حاجي هم و ، اصلاً بټی زی او د پلار نوم یې " کرم
خان " او بابا یې " جلال " نومیده (۴۱) دغه مطلب په یوه بیت کې داسې راوړي :

زه له اصله بټي زی يم د کرم زوی د جلال لمسی يم
دادی دحاجي زبردست د " ذخیره القراء " خو بیتونه دبیلګې په توګه راوړم :

جمله حمد [دی] له ازله ستا دپاره له یزله
چې حامد و " ی " حمد ویلی پټ ښکاره دی تالیدلی
یابه پس له دې څوک وايي په جمله ثنا دی ستایي
دحاجي زبردست " ذخیره القراء " په تحفه هند پرس ډهلي کې دتاجرانو له
خوا په ۲۸ مخونو کې خپور شوی دی . (۴۲)

همدارنگه نصرالله کاکړ (۴۳) له کاکړو پښتنو څخه و او مسکین تخلص یې درلود
په دراني دولت کې یې دلسکر نویسي وظیفه درلوده . شعري استعداد یې درلود او
دایې آرزو وه چې دپښتنو له پاره په پښتو اثارولیکي نوموړی د " فرحت الافغان "
پښتو منظوم اثر په اته څپيزه مثنوي په ۱۲۱۹ هـ ق کې دشيخ شرف الدين بخاري د
" نام حق " نومي اثر څخه په پښتو ژباړلی دی . دی په دې منظومه ترجمه کې
دټکي په ټکي ترجمې څخه ډډه وکړه او ازادی ترجمې نه برسیره ځيني نور
موضوعات یې هم پرې زیات کړ . او د کتاب نوم اړولو دده اثر ته نوی رنگ ورکړ او
له ترجمې څخه یې تالیف ته نژدې کړ دادی دنوموړی منظوم اثر یعنې " فرحت
الافغان " دسریزې خوبیتونه دبیلګې په توګه راوړم :

او توفیق غواړم له خدایه چې کتاب جوړ کړم نیک رایه

نام حق کتاب پښتو کړم پوهیده دپښتنو کړم

هرچې و دنام حق ټول مې واړه په رونق

او زیاتي ترهغه یاره ماویلی دي دلداره

په همدې ترتیب محمد صدیق طبیب د " طب صدیق " (۴۴) یا دقلمي نسخې
(۴۵) له مخې (طب شهاب) چې یو طبي اثر دی او دیوناني طب له مخې دټولو
ناروغیو ددرمل په برخه کې بحث کوي ، ددیارلسمې هجري پېړۍ په اوږدو کې د

"طب صديق" په نوم په اته خپزه مثنوي منظوم کړی او د بیتونو شمیر یې دیونیم
زر څخه زیات دی دامنظوم اثر په لاندې بیتونو شروع کیږي :

پس له حمده له صلوته دارنگ وایم زه حیاته

زه له طبه خو خبرې لذت ناکې ترشکري

په ۱۲۳۴ هـ کې عبدالکریم کاکړ د "زین العلم" په نامه د عربي "عين العلم"
څخه یو کتاب په خفیف بحر کې لیکلی چې دنظم دشکلي سکنت له پلوه په
قافیوي لحاظ مثنوي دی (۴۶) دادی خو بیتونه یې دنموني په توگه راوړم :

دښه خوي گټه ده ډیره له گټلو تر اند تیره

هغه څوک چې اخلاقي وي دهغه نوم به باقي وي

که د چا اخلاق ښه نه وي دهغه به ژوند ښه نه وي

په همدې ترتیب محقق کندهاري علامه حبیب الله کاکړ (۴۷) ۱۲۱۳ هـ زوکړی
چې علمي شهرت یې په افغانستان کې دلمر په شان څرگند و ، ډیر شاگردان
یې روزلي دي نوموړي په فقه ، تفسیر ، حدیث ، اصول ، منطق ، هندسه ، حکمت ،
الهیات ، تصوف او نورو علومو کې لوی لاس درلود . په عربي ، اردو ، پارسی او پښتو کې
د ډیرو تالیفونو خاوند و . نوموړی دخپل علمي لوړ مقام سره سره په ادب کې هم
لوړ مقام درلود . او پخپله مورنۍ ژبه پښتو یې ډیر خواږه او روان اشعار ویلي دي .
دده اشعارو یوازې یو منظوم کتاب چې "منهاج العابدین" نومېږي (۴۸) او په لنډ
بحر کې یې دمشوي په شکل په ۱۲۳۶ هـ کې یې منظوم کړی دی زموږ لاس ته
راغلی دی . په نورو ژبو کې تقریباً ۲۹ اثرونه لري چې یې دنموني تذکر دخپلې
موضوع څخه دارتباط له مخې بې مناسب بولم نو غواړم یوازې دده ۱۲۳۶ هـ
منظوم کتاب چې په لنډ بحر کې یې دمشوي په توگه نظم کړی خو بیتونه دبیلگې
په توگه وړاندې کړم :

علم ډیر عظیم دولت دی چې ددوه کونو عزت دی

ښه عزیز نفیس گوهر دی قیمتي صافي جوهر دی

دهر فضل وهنر کان دی دجهان په تن کې جان دی

قوت دزړه قوت دروح دی سرمایه دهر فتوح دی

همدارنگه ملا فرح الدین داعلیحضرت احمد شاه بابا دعصر له مشهورو علماوو
او اولیاوو څخه دی یو کتاب یې د (تعداد الکبایر) تر عنوان لاندې د دیارلسمې
هجري په اوله نیمایي کې د پښتو په لنډ بحر کې په اته خپزه مثنوي لیکلی چې

(۲۰۰۰) بیتونه لري او داسلامي عقايد څخه بحث کوي (۴۹) دنوموړی منظوم کتاب
خو بیتونه دنمونې په توگه راوړم

بل حلال حلال گڼل دی هر حرام حرام منل دی

شفقت پر مسلمان کړه له هر چاسره احسان کا

په بنادي دده بنادمن شه هم په غم دده غمجن شه

همدارنگه صاحب دين خټک دکوهاټ اوسيدونکی دپښتو ژبې حماسه سرا
شاعرو، چې دديارلسمې هجري پيړۍ په اواسطو کې يې ژوند کاوه. نوموړی شاعر
له رنجيت سنگ سره دختکو دهغه وخت دمشر سردار فيروز خان مبارزې په
(فيروزنامه) نومي جنگ نامه دپښتو په لنډ بحر کې دمشوي په توگه نظم کړې او
دپښتو او سکهانو دتاوده جنگ پيښې يې پکې راوړې دي (۵۰) دادی دمنظومې
(فيروزنامې) خو بیتونه دبيلگې په توگه راوړم

دسحر نسيمه باده دباغ سيمه کړه آباډه

دسحر نسيمه زرکړه په چمن زما گذر کړه

دسحر نسيمه وار دی که راځی دبهار دی

همدارنگه عبدالقادر مومند دپښتو هغه نوم ورکي شاعر دی چې دعبدالقادر
خان خټک په شان يې دپښتو په لنډ بحر په اته څپيزې ديوسف زليخا کيسه په پښتو
نظم کړې ده (۵۱) عبدالقادر دخپل خان معرفي او دکيسې دنظمولو نيټه داسې
ښيي

وبه وایم داداستان نوم نسب به کرم عيان

زه نوی دمنزري يم د"شامراد" لعلپوری يم

نوم مې دی عبدالقادر نه خټک يم نه وزير

په مهمندو کې پيدایم بيا پيدا په کاروان خایم

باجورمې دی وطن بيا خاص شوی په مسکن

زر دوه سوه اویاکاله خلور نور پرې زما لاله

دحضرت تیر شو عيان چې ماوگر دایان

دعبدالقادر مومند يوسف زليخا (۱۲۷۴ هـ ق تالیف) دپښتونو شمير اتوزرو ته

رسېږي دادی خو بيته دبيلگې په توگه راوړم

چې پوره شوه څوارلس کاله ديوسف بلا مثاله

خوی خصلت يې په بل شان شو هم يې حسن دو چندان شو

په همدې ترتيب پوهاند رښتين درسول داد په نامه يو شاعر د پښتانه شعراء په دوهم ټوک (۵۸۶ مخ) کې معرفي کوي او دده د پيژندنې واسطه يو کوچنی قلمي کتاب ښيي (۵۲) داکتاب "دارالبیان" نومېږي چې د پښتو په لنډ بحر کې په اته څپيزې مثنوي نظم شوی دی. دغه کتاب (۶۰) مخه او تقريباً ۷۴۰ بيته لري. ديني او مذهبي مسایل پکې راغلي دي د کتاب په پای کې مصنف ليکي: چې داکتاب دنورو معتبرو کتابونو لکه شرح عين العلم - مدارک تحفه الاحرار - دقايق الاخبار او نورو څخه ماخوذ دی.

"دارالبیان" په ۱۲۸۱ هـ ق کې تصنيف شوی دی پخپله شاعر د کتاب په آخر کې وايي:

گوره داچې شو تصنيف برابر شو په ترتيب

له هجرته درسول وي دې درود په ده مقبول

وو زر دوه سوه کلونه يواتيا نور وو ميمونه

ولې د قلمي کتاب په آخر کې ۱۲۹۱ سنه ليکل شوې ده. دغه ليکنه دوه احتماله منځ ته راوړي يا داچې په ليکلو کې به سهوه شوې وي او يا به يې داد تسويد سنه وي او مخکنی به يې د تصنيف وي.

رسول داد په قام خروټی و. او د پکتيا په گومل کې اوسيده. اوس درسول داد د دارالبیان د پيل څو بيتونه د بيلگې په توگه راوړم:

له اوله بسم الله ده ورپسې درب ټناده

پس درود په پيغمبر ده چې تر کل عالم بهتر ده

ده له رويه يې پيدا کړ داجهان يې هویدا کړ

دپای بيتونه يې دادی چې دوه بيتونه يې دلته راوړم:

شکر ختم د کتاب شو "رسول داد" زړگی کباب شو

چې هی هی عمر مې ډیر شو بيهوده راڅخه تیر شو

مولوي عبدالمجيد په ۱۲۸۶ هـ ق کال کې د پښتو سیرت نبوي (ص) په لنډ بحر کې په اته څپيزې مثنوي نظم کړی دی. نوموړی ډیر مستند او تاريخي روايات راټول کړي او په ساده ژبه يې نظم کړي دي. دده پښتو سیرت نبوي په تاريخي اثارو کې يو مهم اثر دی چې د ښي (ص) ټول وقایع يې مستند کال په کال راوړي دي. دده شعري ژبه خوږه او روانه ده او په لومړۍ ډله شاعرانو کې راځي. (۵۳)

دادی دده د منظوم سیرت نبوي (ص) څو بيتونه د بيلگې په توگه راوړم:

روایت دی چې سرور غوښت روان شي دی پيشتړ

کره غاټره يې هيبت وديښمن ته په سرعت

نور عباس او ابو سفیان نه پريښو چې شي روان

همدارنگه دوست محمد خټک داعليحضرت امير شیر عليخان په عصر کې د
"بحرالعلوم" له نظمولو څخه فارغ شوی او په ۱۲۹۲ هـ ق کال يې د "اخلاق
احمدی" تر عنوان لاندې بل منظوم اثر دپښتو په لنډ بحر کې په اته څپزې مشوي
نظم کړی دی.

دی يو متصوف او عالم سړی و. دده "بحرالعلوم" د ډيرو عربي کتابونو خلاصه
او دپندونو او حکمتونو، ايتونو - احاديثو او نورو اخلاقي مضامينو مجموعه ده.
دغه کتاب ۱۱۵۹ مخونه او (۲۰۰۸۰) بيتونه لري په دولس بابونو ويشل شوی چې
هر باب يې مستقل کتاب دی. همدارنگه نوموړی د "اخلاق احمدی" په نوم بل
کتاب له عربي طريقهء محمدیه څخه دخپل پلار حاجي محمد اکرم په امر په پښتو
اړولی چې دهر قسم اخلاقي امراضو له مجربو علاجونو او نصيحتونو څخه ډک دی.
نوموړی کتاب ۷۷۲ مخه او (۱۱۰۰۰) بيتونه لري (۵۴) دادی دده ددواړو منظومو
اثارو څو بيتونه دبيلگې په توگه راوړم:

الف: دقلمي نسخې له خاتمې څخه:

دا کتاب بحرالعلوم دی پکې هر شي ښه معلوم دی

پکې ډير نصيحتونه له هر قسمه حکمتونه

ب: د "اخلاق احمدی" څخه:

ابراهيم بن ادهم و دی و خداى ته مکرم و

ده دايه په اجرت ياره وه اخيستی برخورداره

وعمان وته دلبره دی روان شو بهره وره

په همدې ډول ملافيض محمد (۵۵) اخوند زاده چې عالم او روحاني
شخصيت و. د ۱۲۵۰ هـ په شاوخوا کې دلوگر په سيمې کې زيږيدلى او دمسيي
اخوندزاده په نامه شهرت لري د "روضة المجاهدين" په نامه يو کتاب دمشوي په
ښه په خفيف بحر کې په ۱۲۹۳ هـ ليکلی دی چې څو بيتونه يې دبيلگې په توگه
راوړم:

په نامه دلوی عزيز ښه قادر دی په هر څيز

دی پيدا کاندی انسان بيايې پوه که په بيان

شي عالم په حقايقو اظهار که ددقايقو

احمد په قام خليل او دسپينې ډيرې اوسيدونکي دي . بشپړ نوم يې گل احمد
 دی چې په احمد سره مشهورو پلار يې عبدالکریم يا کریم نومیده په خټه خليل
 موسی خیل او دسفید ډيرې داخونزادگانو کورنۍ ته منسوب و . احمد کله په
 تيراهي او گل په پجکي اوسيدلی او دامامت وظيفه يې درلوده . نوموړی په احمد
 خليل احمد تيراهي او احمد دپجکي مشهور دی . دده پورتنیو نومونو د ادب په
 ډگر کې ځيني اشتباهات رامنځ ته کړي . ځينو له همدغه يوه سړي څخه دوه
 او ځينو بيا درې بيل – بيل سړي جوړ کړي دي . ولې حقيقت دادی چې دغه
 احمد کله احمد خليل – کله بيا احمد تيراهي و کله احمد دپجکي په نامه
 يادشوی دی .

نوموړی په پښتو ادب کې ډير منظوم اثار لري چې دنظم دشکلي سکنت له
 مخې په لنډ بحر په مثنوي ويل شوی دی .
 احمد کله دلرې پښتونخوا په " تيراهي " نومي کلي کې په ۱۲۹۳ هـ ق کې
 اوسیده او په همدې ځای کې په يوه مسجد کې امامت کاوه خپله دی دې نکتې
 ته داسې اشاره کوي : (۵۶)

تيراهي کې مې مقام دی	خبردار پرې خاص وعام دی
په مسجد کې امامت کړم	خپل مولاته عبادت کړم
سنة درې نوي يوزر	دوه سوه نور کره برابر
څلورمه دشعبان وه	په قدرت دپاک سبحان وه
توقف کره اې احمده	وړاندې تالره دمه ده

په همدې ځای او کال نوموړي دوي منظومې د " خواب نامه " او " فال نامه "
 په نومونو دپښتو په خفيف بحر کې د مثنوي په شکل نظم کړی چې په يوه پښتۍ
 (وقايه) کې خپرې شوې دي . دنوموړي دخواب نامې او فال نامې بيلگې په جلا
 توگه وړاندې کوم :

دخواب نامې بيلگه : داحمد خواب نامه په لاندنۍ بيتونو شروع کيږي (۵۷)

پس له حمده له صلوته	راشه غوړ ونيسه ماته
چې باعث په بنده راشي	نوريې خداى ته التجاه شي
دفال نامې بيلگه په نډې بيتونو شروع کيږي :	
پس له دارنگه کلامه	وايم تاوته نیک نامه
اوس مې دارنگه فکرت دی	فالنامې وته حاجت دی

احمد " انيس الواعظين " : د (۱۳۰۵ هـ ق تاليف) منظوم كتاب او د حجمي
 كيسه په چكۍ كې منظوم كړې ، چې دنظم دقافيوي رعايت له مخې دمشوي په
 بڼه په لنډ بحر كې ويل شوى دى . داحمد " انيس الواعظين " په پښتو ژبه په پېښور
 كې دقصه خواني بازار تاجر گهر ك سنگ له خوا په ۳۵۶ مخونو كې په مطبعه نامې
 پريس لاهور چاپ شوى دى چې ددينى وعظونو څخه حكايث كوي . (۵۸)

د " حجمي كيسه " دگهر ك سنگ له خوا په ۱۲ مخونو كې په ۱۳۵۳ هـ ق كې په
 سرحد ستم پريس كې خپره شوې ده . (۵۹)

دادى په لاندې ډول دهر يوه منظوم اثر دپيل څو بيتونه دبيلگې په توگه
 راوړم :

د " انيس الواعظين " بيلگه :

چې سحر بلبل آواز كا دهجران له بابو ساز كا
 فلک ځكه سرگردان شو پيدا غم كې دا جهان شو

د " حجمي كيسه " بيلگه :

دالله په بڼه وحدت نشته شك په هيڅ جهت
 له هر نفسه خبردار دى خود عليم خير ستار دى

همدارنگه عنوان الدين كاكاخيل (۶۰) په ۱۲۹۹ هـ ق كال دسوات جغرافيايي
 حالات د پښتو په لنډ بحر كې په اته څپزې مشوي بيان كړي دي چې څو بيتونه
 يې دبيلگې په توگه راوړم :

راشه واوره دابيان چې ټول سوات شي درعيان
 سرا سر پرې گرځيدلى ما پخپله دى ليدلى
 د يوسف دى دا اولاد اكوزي باندي شي ياد

دپښتو ادب په معاصره دوره كې بل پښتون شاعر ملا نعمت الله دپېښور دنوښار
 اوسيدوكى دى . دى په ۱۲۷۵ هـ ق كال كې زيږيدلى دى . نوموړى دديارلسمې
 هجري پېړۍ د اواخرو او دڅوارلسمې هجري پېړۍ داولې نيمايي دشاعرانو څخه
 دى . ډير كتابونه يې په پښتو نظم ويلى دي . ملا نعمت الله په داستاني او رزمي
 ادب كې داستادى حق لري او دپښتو ادب فردوسي يې بللى شو ، ولې د فردوسي
 سره دسلطان محمود غزنوي تشويق و او په اشعارو كې يې درباري خصوصيت
 موجود و . فردوسي به مضامين دغزنوي دولت په برکت دشاهنامې په قالب كې
 اچول . كه چيرې دملانعمت الله سره د فردوسي په شان دوخت ددولت تشويق او

مرسته وای بې شکه به دی تر فردوسي په دې فن کې ډیر لوړ تللی وای او داسې مضمون به نه وای پاتې چې ده به په شعري قالب کې نه وی اچولی.

دملانعمت الله دکیسو په نظمولو کې کړنلاره داده چې دی دهرې منظومې په پیل کې دوه یادري بیتونه دتشبیب په ډول په داسې ساحرانه او استادانه الفاظو او کلماتو راوړي چې په لوستونکي او اوریدونکي کې دلوستلو او اوریدلو ذوق پیدا کوي. دشر ژبه یې ډیر خوږه او روانه ده په ترجمه کې ډیر مهارت لري، دی په دې فن کې دومره ماهر دی چې دده په اثر دا گومان نه کېږي چې دادي دبلې ژبې څخه ترجمه شوي وي. (٦١)

دملانعمت الله دمنظومو آثارو څخه چې دشنوي په بڼه یې دپښتو په لنډ بحر کې ویلي دي یو هم د " شیرینې اوفرهاد " دمینې او محبت منظوم داستان دی چې په ١٣٠٤ هـ ق کال کې یې له نظمولو څخه فارغ شوی دی. دغه منظوم داستان دحاجي فضل احد له خوا په سرحد الکتریک پېښور کې په ٢٤ مخونو کې چاپ شوی دی. (٦٢)

ملانعمت الله دداستان دنظمولو نیتې ته داسې اشاره کوي :

خوږ زړگي مې له غم خلاص شو چې کتاب دفرهاد نام شو

شپاړسم رمضان و په ترتیب اوپه بڼه شان و

دیارلس سوه څلور دپاسه دغه سن دهجرناسنه (٦٣)

دادي دملانعمت الله د " شیرینې اوفرهاد " دمینې داستان دپیل څو بیتونه دیلگي په توگه راوړم :

راویان دروایاتو شته طوطیان دحکایاتو

هسی رنگ کوي اخبار چې په روم کې وه یونبار

پخپل کسب کې هسې طاق وه چې مشهور په ټول افاق وه

دملانعمت الله بل منظوم اثر " مجموعه کسب نامه " نومېږي. په دې اثر کې دکلانانو، نجارانو - لوهارانو، دویسانو او نایانو دکسبونو په باب منظوم او منثور معلومات راغونډ کړي شوي دي. چاپي کتاب ټول ٢٤ مخونه لري چې دمیا عبدالرحمن او عبدالخالق له خوا دلاهور په محمدیه پریس کې چاپ شوي دي. (٦٤)

دکلانانو کسب نامه : دکتاب د ٢ مخ څخه شروع او تر ٩ مخه پورې دوام کوي. دغه کسب نامه دپښتو په لنډ بحر کې په اته څپزه مثنوي منظوم شوې ده. دپیل بیتونه یې دادي :

حمد ثنا دپاک سبحان وایم زه په هر زمان
 چې رحمان دی هم رحیم دی په هر کار علیم فهیم دی
 د "لوهارانو کسب نامه" په نثر لیکل شوې ده. د کتاب له ۹ مخ څخه شروع
 کیږي او تر ۱۲ مخه پورې دوام مومي.
 د "نجانانو کسب نامه" د ۱۲ مخ نه شروع کیږي او تر ۲۱ مخه پورې ادامه
 مومي. دغه منظومه کسب نامه په دولس هجایي مثنوي منظوم شوې ده چې په
 خپل ځای به پرې بحث وشي.
 د "دوبیانو کسب نامه": د پښتو په لنډ بحر کې په اته څپیزې مثنوي منظوم
 شوې ده. د کتاب د ۲۱ مخ څخه شروع کیږي او تر ۲۳ مخه پورې ادامه مومي.
 د کتاب په ۲۳-۲۴ مخونو کې پښتو نثر او عربي متن لیدل کیږي. د دوبیانو کسب
 نامه په لاندې بیتونو پیل کیږي:

اول ثنا به درب وایم خو ژوندی په دادنیا یم
 دی لایق ټول دثنا دی هم خالق دټول اشیا دی

په همدې ترتیب میا عبدالحلیم گل (۶۵) په قوم کاکا خیل خټک دی چې
 د دیارلسمې هجري پېړۍ په وروستۍ نیمایي کې زیږیدلی او د څوارلسمې هجري
 په څلورمه لسيزه کې د ۱۳۳۴ هـ ق په حدودو کې وفات شوی دی. نوموړی زیات
 وخت سیاحت کړی، هند او پښتونخوا ته یې سفرونه کړي او په دې ترڅ کې یې
 کتابونه ژباړلي او تالیف کړي دي دده دائرو څخه یوازې دوه اثره په لاس راغلي
 چې یو یې له اردو څخه څلویښت حدیثونه په دولس هجایي مثنوي کې ترجمه
 کړي پخپل مورد کې به خبرې پرې وکړو. بل اثر یې له عربي څخه منیه المصلی
 په اته څپیزه مثنوي کې د پښتو په لنډ بحر کې په ۱۳۱۶ هـ ق په پښتو ژباړلی او په
 همدغه کال یې د دیلي په هند وپریس کې د کښن لال په اهتمام د مصنف په لگښت
 خپور شوی چې ۱۲۴ مخونه لري او د بیتونو شمیر یې له پنځو زرو څخه اوږي.
 نوموړی شاعر په دغه ژباړلي اثر د (رخت محکم) نوم ایښی دی. (۶۶) دادی دمیا
 عبدالحلیم گل د (رخت محکم) منظوم اثر د پیل څو بیتونه د نمونې په توګه
 راوړم:

ثنا هغه خدای ته ښایي چې یې کل مخلوقات ستایي
 تسبیح خوان یې دی شپې ورځې زیات به څه ورپسې خوځي
 دثنا میدان فراخ دی مکتفی به دې گستاخ دی

په همدې ترتيب سید محسن دسید عبدالرحیم زوی (۶۷) په ۱۳۲۳ هـ ق کال د " مزارات " تر عنوان لاندې مستقل اثر په (۱۱۰۰) بیتونو کې د پښتو په لنډ بحر اته خپزه مثنوي منظوم کړی دی. په دې اثر کې د کندهار د ۱۵ تنو مشهورو سیدانو، لکه بابا صاحب و شاه مسعود او نورو شرح حال، خوارق او دهدیرو ذکر راغلی دی. (۶۸) دادی د " مزارات " خوبیتونه د بیلګې په توګه راوړم:

ای زما یاره نفیسه په یارانو کې انیسه
چې سرغټ داوولیا دی هم حقیق د مرتضی دی
د بابا صاحب لمسی دی په سکلیچه یې نغری دی

همدارنګه مولوي صالح محمد کندهاری د فیض محمد زوی په خټه هوتک چې په ۱۲۶۶ هـ ش کال په کندهار کې زیږیدلی او په ۱۳۳۹ هـ ش کال په کابل کې مړ او په کندهار کې خاورو ته سپارل شوی دی. نوموړی تر زده کړې وروسته د حبیبې په لیسه کې د پښتو ښوونکی په حیث وظیفه اجرا کوله. پښتو درسي کتابونه یې تالیف کړل، دی په پښتو ادب کې لیکوال، شاعر او عالم سړی تیر شوی دی. ده پښتو ادب ته د قدر وړ خدمتونه کړي دي په سراج الاخبار، طلوع افغان او د پښتو انجمن په دوره کې یې ډیرې قلمي مرستې کړې دي.

ده د پښتو په لنډ بحر کې د " مثنوي " تر عنوان لاندې یوه منظومه په پښتو ویلي ده. دغه منظومه د افغانستان اکاډیمي د پښتو دانشاف او تقويي ریاست له خوا د غلام محمد تره کې په اهتمام په ۱۳۵۰ هـ ش کې په ۱۰۲ مخونو کې چاپ شوې ده. د مولوي صالح محمد کندهاري منظومه دوې برخې لري یوه برخه یې د مولانا جلال‌الدین بلخي له مثنوي څخه ځینې مطالب په آزاد ډول په پښتو نظم اړولي دي. بله برخه یې پخپله مولوي صالح محمد خان کندهاري د " پاشلي وینا " په نامه نومولې ده.

د منظومې ډپل دمخه په اتو مخونو کې لوی استاد پوهاند حبیبې د " مولوي صالح محمد کندهاري کورنۍ او روزنه " تر عنوان لاندې یوه سریزه لیکلې ده. همدارنګه د منظومې ډپل نه دمخه په اول مخ کې د " پښتو مثنوي " تر عنوان لاندې د مولوي صالح محمد خان مشوره لیکنه ده بیا په دوهم مخ کې منظومه پیل کېږي د منظومې لومړۍ برخې هم اته هجایی مثنوي دي.

یوازې په ۵۶ مخ کې یوه قطعه راغلي ده. د منظومې د دوهمې برخې قول د قافیوی رعایت له مخې ترکیب بند دی او د چاپي کتاب له (۸۲) مخ څخه شروع

او تر (۱۰۰) مخه پورې ادامه کوي . له (۱۰۰) مخ څخه تر (۱۰۲) مخ پورې د "نتیجه" تر عنوان لاندې بیا د نظم فورم اته هجایي مثنوي دی .
 دی پخپله پاشلي وینا کې خلکو ته د ټولنې د پرمخ تګ یو اصولي فکر ورکوي .
 د موضوع له پلوه هم اجتماعي او حیاتي ذخیره لري یعنې هغه څه لوابي چې د ټولنیزو رېږونو په حل کې پکارېږي . مولوي صالح محمد خان کندهاري دیني مفکورې ، اخلاقي او ټولنیزې ښېګڼې په روانه ژبه بیانوي . (۶۹)
 دادی دده د مثنوي د پیل څو بیتونه د بیلګې په توګه راوړم :

زما عرض دی په پښتو	ای ښاغلو پښتو
ډیر مې خوښ دی مثنوي	مثنوي د مولوی
مثنوي څه ښه کتاب دی	چې گویا د عشق په باب دی
مولانا خو لوړ جناب دی	مثنوي یې لوی دریاب دی

ماخذونه:

- (۱) - په عروضي تقطیع کې (ن) علامه د لنډې هجا او (_) د فشار لرونکي اوږدې هجا دښودلو لپاره او عمودي خط (|) درکن د بیل والي نڅښه او دوه عمودي موازي خطونه یعنې (||) دنیم بیتي دتماسېدو علامه ټاکل شوې ده .
- (۲) - تمر د تیمور زړه املاده چې په تورکي کې اوسېنې ته وایي مطلب تیمور لنگ دی . وګد حبیبی ، پوهاند عبدالحی ، پښتانه شعراء لومړی ټوک ، کابل ، ۱۳۲۰ ش کال ، ۶۶ مخ پایلیک .
- (۳) - زموږ کلمه دې په یو هجا تلفظ شي .
- (۴) - حبیبی ، پوهاند عبدالحی ، د پښتو ادبیاتو تاریخ ، دوهم ټوک ، کابل ، ۱۳۴۲ ش کال ، ۱۷۱-۱۷۶ مخونه .
- (۵) - هوتک ، محمد ، پته خزانه ، کابل پوهنتون ، ۱۳۵۶ ش کال ، ۱۴ مخ همدارنګه وګد حبیبی ، پوهاند عبدالحی ، د پښتو ادبیاتو تاریخ ، دوم ټوک ، کابل ، ۱۳۴۲ ش کال ، ۱۸۱-۱۸۲ مخونه .

- (٦) - حبيبي ، پوهاند عبدالحی ، دپښتو ادبياتو تاريخ ، دوهم ټوك ، كابل ، ١٣٤٢ ش كال ، ١٨٢-١٨٦ مخ پورې .
- (٧) - وگد حبيبي ، پوهاند عبدالحی ، دپښتو ادبياتو تاريخ ، دوهم ټوك ، كابل ١٣٤٢ ش كال او هم وگد هوتك ، پته خزانه ، كابل ١٣٥٦ ش كال چاپ ، ١١٠-١١١ مخونه .
- (٨) - وگد هوتك ، محمد ، پته خزانه ، كابل ، ١٣٥٦ ش كال ، ٤٣-٤٤ مخونه او هم دزيات تفصيل دپاره وگد حبيبي پوهاند عبدالحی ، دپښتو ادبياتو تاريخ ، دوهم ټوك ، كابل ١٣٤٢ ش كال ، ١٩٠-١٩٤ مخونه .
- (٩) - حبيبي ، پوهاند عبدالحی ، پښتانه شعراء ، لومړی ټوك ، كابل ، ١٣٢٠ ش كال ، ٧٦-٧٣ مخونه .
- (١٠) - تير اثر ، ١٣٢-١٣٤ مخونه .
- (١١) - خټك خوشحال خان ، طب نامه ، كابل ١٣٤٥ ش كال ، پوهاند رښتين په سمونه او كتنه .
- (١٢) - خټك ، خوشحال خان ، فضل نامه ، پېښور ، ١٣٥٢ ش كال ، دمحمد عبدالشكور په اهتمام .
- (١٣) - خټك ، خوشحال خان ، اخلاق نامه ، (ناچاپ) ده او ښاغلی حبيب الله رفيع دچاپ دپاره تيار كړې ده .
- (١٤) - خټك ، خوشحال خان ، فراق نامه ، (ناچاپ) ده او ښاغلی زلمي هيوادمل دچاپ لپاره آماده كړې ده .
- (١٥) - حبيبي پوهاند عبدالحی ، پښتانه شعراء ، لومړی ټوك ، كابل ، ١٣٢٠ ش كال ، ١٧٤ مخ .
- (١٦) - پورتنی اثر ، ١٨٦-١٨٧ مخونه .
- (١٧) - خټك صدرخان ، معجزه ، (قلمی نسخه) دغه نسخه اوس درفيع په خانگري كتابخانه كې خوندي ده .
- (١٨) - حبيبي ، پوهاند عبدالحی ، پښتانه شعراء ، لومړی ټوك ، كابل ، ١٣٢٠ ش كال ، ٢١٢-٢١٥ مخونه .
- (١٩) - خدمتگار ، خيرندوی عبدالله ، پښتانه شعراء ، څلورم ټوك ، كابل ، ١٣٥٧ ش كال ، ٩٣-٩٤ مخونه .
- (٢٠) - هوتك ، محمد ، پته خزانه ، كابل ، ١٣٥٦ ش كال ، ٧٠-٧١ مخونه .

- (۲۱) - ددې موضوع لپاره وگ: هوتک، محمد، پټه خزانه، خلورم چاپ، کابل ۱۳۵۶ ش کال د ۷۴ مخ پايلیک
- (۲۲) - حبيبي، پوهاند عبدالحي، پښتانه شعراء، لومړی ټوک، کابل ۱۳۲۰ ش کال، ۳۱۸-۳۲۰ مخونه
- (۲۳) - رشاد، پوهاند عبدالشکور، ورکه خزانه، وږمه، ۱۳۳۸ ش کال، پنځمه، شپږمه گڼه
- (۲۴) - رفيع حبيب الله، ادبي ستوری، لومړی ټوک، پښتو ټولنه ۱۳۵۳ ش کال، ۸۸ مخه څخه ۹۲ مخ پورې
- (۲۵) - جلال ابادي، ميا فقير الله، فوايد ميا فقير الله، کابل، ۱۳۵۹ ش کال، دپوهاند رشاد سريزه
- (۲۶) - جلال ابادي، ميا فقير الله، اسماء الحسنی ميا فقير الله، کابل ۱۳۵۹ ش کال دپوهاند رشاد سريزه
- (۲۷) - پښتو ټولنه، پښتانه شعراء، دريم ټوک، کابل، ۱۳۴۲ ش کال، ۸۲۵ مخ تر ۸۲۶ مخ پورې
- (۲۸) - رفيع، حبيب الله، پښتو پانگه، دوهم ټوک، کابل، ۱۳۵۶ ش کال، ۵۱۸ مخ، او ۸۶۰ پرله پسې نمبر
- (۲۹) - وگ: د دوهم اثر اخځ، ۷۵۰ مخ، ۱۲۴۸، پرله پسې نمبر
- (۳۰) - د "جنت الفردوس" منظوم کتاب ۸۴ مخه او ۳۸ باب له لري، چاپي نسخه يې د افغانستان د علومو اکاډمۍ په کتابخانه کې موجوده ده. په پښتانه شعراء دريم ټوک کې يوازې د کتاب نوم پرته د بيلگې راوړل شوي دي
- (۳۱) - اثر، عبدالحليم، تير هير شاعران، پېښور ۱۹۶۳ م کال، ۵۲-۵۸ مخونه
- (۳۲) - رشاد، پوهاند عبدالشکور، وږمه، ۱۳۴۰ ش کال، شپږمه گڼه "د شاهنامې ناظم او شاهنامه" لنډيز او هم ددې مطلب دپاره وگورئ: خدمتگار، خيرندوی عبدالله پښتانه شعراء، خلورم ټوک، ۱۳۵۷ ش کال ۹۶۹ مخ څخه تر ۹۷۴ مخ پورې
- (۳۳) - شمس الدين دشيخ رحمکار چې په کاکا صاحب شهرت لري د کورنۍ غړی دی چې دنسب سلسله يې شيخ رحمکار ته رسيږي دی په مناقب شيخ رحمکار کې خپل خان داسې معرفي کوي:
- زما نوم دی شمس الدين که مې خدای که نمر ددين

رب يې کره په مخکې خیر
دی ولد یې په یقین دی
په تحقیق ضیاء الدین دی
منتهی د کردگار دی

یم فرزند د شیخ زبیر
چې یې نوم قیاس الدین دی
د دپلار چې نمر د دین دی
مشر زوی د شیخ رحمکار دی
همدارنگه د زیاتو معلوماتو لپاره وگورئ:

رفیع ، حبیب الله ادبي ستوري ، دوهم ټوک ، ۱۳۵۹ ش کال ، ۲۸ مخ څخه تر ۸۷ مخ پورې .

(۳۴) - حبیبی ، پوهاند عبدالحی ، پښتانه شعراء ، لومړی ټوک ، ۱۳۲۰ ش کال چاپ ، ۲۸۵-۲۸۶ مخونه .

(۳۵) - رفیع حبیب الله ، ادبي ستوري ، دوهم ټوک ، ۱۳۵۹ ش کال ، د ۸۸ مخ څخه تر ۹۰ مخ پورې .

(۳۶) - رفیع ، حبیب الله ادبي ستوري ، دوهم ټوک ، کابل ، ۱۳۵۹ ش کال ، ۹۱-۹۲ مخونه .

(۳۷) - وگ: دپورتني اخځ ۹۵-۹۷ مخونه .

(۳۸) - په دې بیت کې شاعر د قافيي رعایت نه دی ساتلی .

(۳۹) - رفیع حبیب الله ادبي ستوري ، دوهم ټوک ، ۱۳۵۹ ش کال ، ۹۸ مخ څخه تر ۱۰۱ مخ پورې .

(۴۰) - رښتین پوهاند صديق الله ، پښتانه شعراء ، دوهم ټوک ، ۱۳۲۱ ش کال ، د ۴۱۴ مخ نه تر ۴۱۸ مخ پورې .

(۴۱) - رفیع حبیب الله ، ادبي ستوري ، لومړی ټوک ، کابل ۱۳۵۳ ش کال ، ۱۰۱ تر ۱۰۷ مخ پورې .

(۴۲) - رفیع ، حبیب الله ، پښتو پانگه ، دوهم ټوک ، ۱۳۵۶ ش کال چاپ ، ۵۸۷-۵۸۸ مخونه .

(۴۳) - رفیع حبیب الله ، ادبي ستوري ، دوهم ټوک ، ۱۳۵۹ ش کال ، د ۱۳۳ مخ څخه تر ۱۳۸ مخ پورې .

(۴۴) - رفیع ، حبیب الله ، ادبي ستوري ، دوهم ټوک ، ۱۳۵۹ ش کال د ۱۴۲ مخ څخه تر ۱۴۵ مخ پورې .

(۴۵) - وگ: دپورتني اخځ د ۱۴۳ مخ پایلیک .

(۴۶) - حبیبی ، پوهاند عبدالحی ، پښتانه شعراء ، لومړی ټوک ، ۱۳۲۰ ش کال چاپ ، د ۳۵۹ مخ څخه تر ۳۶۰ مخ پورې .

- (۴۷) - ربښتین ، پوهاند صدیق الله ، پښتانه شعراء ، دوهم ټوک ، ۱۳۲۱ ش کال ، ۴۷۸ مخ څخه تر ۴۸۷ مخه پورې .
- (۴۸) - رفیع ، حبیب الله پښتو پانگه ، دوهم ټوک کابل ، ۱۳۵۶ ش کال ، ۷۶۷-۷۶۸ مخونه ، ۱۲۷۲ پرله پسې نمبر .
- (۴۹) - حبیبی پوهاند عبدالحی ، پښتانه شعراء ، لومړی ټوک ، ۱۳۲۰ ش کال چاپ ، د ۳۸۰ مخ څخه تر ۳۸۲ مخه پورې .
- (۵۰) - رفیع ، حبیب الله ادبي ستوري ، دوهم ټوک ، ۱۳۵۹ ش کال ، د ۱۶۵ مخ څخه تر ۱۷۰ مخ پورې .
- (۵۱) - رفیع حبیب الله ادبي ستوري ، دوهم ټوک ، ۱۳۵۹ ش کال ، د ۱۷۳ مخ څخه تر ۱۸۱ مخ پورې .
- (۵۲) - ربښتین ، پوهاند صدیق الله ، پښتانه شعراء ، دوهم ټوک ، کابل ، ۱۳۲۱ ش کال چاپ ، د ۵۷۶ مخ پایلیک .
- (۵۳) - ربښتین ، پوهاند صدیق الله ، پښتانه شعراء ، دوهم ټوک ، کابل ، ۱۳۲۱ ش کال چاپ ، د ۴۸۷ مخ څخه تر ۴۸۸ مخ پورې .
- (۵۴) - پورتنی اخځ : د ۴۹۱ مخ څخه تر ۴۹۶ مخ پورې .
- (۵۵) - پښتانه شعراء ، دریم ټوک ، پښتو ټولنه ، ۱۳۴۲ ش کال چاپ ، د ۷۰۹ مخ څخه تر ۷۱۱ مخ پورې .
- (۵۶) - رفیع حبیب الله ، ادبي ستوري ، دوهم ټوک ، کابل ، ۱۳۵۹ ش کال چاپ ، د ۳۷۵ مخ څخه تر ۳۷۷ مخ پورې .
- (۵۷) - رشاد ، پوهاند عبدالشکور ، زیری جریده ، ۱۳۵۶ ش کال ، ۲۷ ګڼه دتلی ۶ نیټه ، احمد اخوند خیل او احمد دپجګی یو سړی دی .
- (۵۸) - رفیع حبیب الله پښتو پانگه ، دوهم ټوک ، کابل ، ۱۳۵۶ ش کال چاپ ، ۳۲۸ مخ ، ۵۵۲ پرله پسې نمبر .
- (۵۹) - دپورتنی اخځ ، ۴۱۰ مخ ، ۴۷۷ پرله پسې نمبر .
- (۶۰) - ربښتین ، پوهاند صدیق الله ، پښتانه شعراء ، دوهم ټوک ، ۱۳۲۱ ش کال چاپ ، ۶۰۶ مخ .
- (۶۱) - ربښتین ، پوهاند صدیق الله ، پښتانه شعراء دوهم ټوک کابل ۱۳۲۱- ش کال ، ۶۲۱-۶۲۴ مخونه ، همدارنگه دغه موضوع په تفصیل وګورئ : جمهوري پلوشه ، دوه میاشتنۍ خپرونه ، دوهمه ګڼه ، کابل ، دغبرګولی او چنگاښ میاشت ، ۱۳۵۶ ش کال ، د ۲۱ مخ څخه تر ۳۱ مخ پورې .

(٦٢) - رفيع ، حبيب الله ، پښتو پانگه ، دوهم ټوك پښتو ټولنه ، كابل ، ١٣٥٦ ،
ش كال ، ٦٤٩ مخ ، او ١٠٧٤ كڼه .

(٦٣) - وگد دشيرينۍ او فرهاد چاپي نسخه ، ٢٢ مخ .

(٦٤) - رفيع حبيب الله ، پښتو پانگه ، دوهم ټوك ، كابل ، ١٣٥٦ ش كال ، ٧٤٠
مخ ، او ١٢٢٩ پرله پسې نمبر .

(٦٥) - رفيع حبيب الله ، ادبي ستوري ، دوهم ټوك ، كابل ، ١٣٥٩ ش كال ، د
٢٥٨ څخه تر ٢٦٢ مخ پورې .

(٦٦) - رفيع ، حبيب الله ، پښتوپانگه ، دوهم ټوك ، كابل ، ١٣٥٦ ش كال ،
٥٩٤ مخ ، ٩٨٥ پرله پسې نمبر .

(٦٧) - پښتو ټولنه ، پښتانه شعراء ، دريم ټوك ، ١٣٤٢ ش كال چاپ ، ٨٢٣ مخ .

(٦٨) - كندهاري ، مولوی صالح محمد ، پښتو مثنوي ، كابل ، ١٣٥٠ كال ، الف
ح دپوها ، حبيبي سريزه .

پښتو لس خپزه مثنوي او دهغې

تاريخي سير

په پښتو ادب کې لس خپزه مثنوي په ددو فورمونو ليدل کېږي په لومړنۍ فورم کې فشار په څلورمه او نهمه هجا راځي. ددې راز مثنوي دهربيت نيم بيتی لس خپه يي يا نه خپه يي دی. داوونې فورم لومړنۍ بيلگه دشيخ اسماعيل نيکه په هغو منظومو نارو کې گورو چې دپنځمې هجري پېړۍ په اوایلو کې يي دخرښبون دنگ په وخت کې ويلي دي. (۱)

دغه منظومې نارې دلومړنۍ فورم سره سم په څلورمه او نهمه هجا فشار لري. ددې منظومو نارو عروضي بڼه او درکونو تقطیع په لاندې ډول ده.

لس خپزه مثنوي :

ن ن ن - ن ن ن ن - ن

نه خپزه :

ن ن ن - ن ن ن ن - ن

دادی دشيخ اسماعيل نيکه منظومې نارې چې دلومړنۍ فورم سره سمون او مطابقت لري او دنظم دشکلي سکنت له پلوه لس خپزه مثنوي ده. درکونو عروضي تقطیع يې دفاضل استاد پوهاند رشاد په لارښوونه په لاندې ډول راوړم :

که یون دی یون	دی	مخکی بيلتون	دی
له کسی غره	خخه (۲)	غی خربښبون	دی
که وروره ورو	ره	خربښبون ورو	ره
ته چې بيلتون	کړې	زما (۳) ويرته گو	ره
چې غې مرغې	له	تورې کرغې	له
همزولی پا	ته	غی خه برغې	له
دخدای دپا	ره	خربښبون یا	ره

چې هيرمونکـري		زموږ (۴) کهول وا په
زړه مې رپـري		يار مې بيلـري
بيلتون يې اور دى		خان په سوځـري

همدارنگه په همدې لومړني فورم کې د (ليلی مجنون) کيسه حافظ نظام دبره مهمندو د (لکړو) اوسيدونکي په پښتو اړولې ده .
حافظ نظام دغه قصه په ۱۶۱۳ بيتونو کې په لس هجايی مثنوي پښتو نظم کړې ده . (۵)

دحافظ نظام د (لیلی مجنون) کيسه په لاندې بيتونو پيل کيږي :

وايي ويونکی ددې قصې	چې تل يې ښکاره وه دښه هوسې
چې د عربو دملک يو مرد وه	خجسته نام وه په عقل فرد وه
متاع يې ډيره له هره بابـه	څوک په حساب وه څوک بې حسابـه
هم کجاوې وې هم عمارې	لايق دتخت وه دتاج درې
په عربانو کې څرگند دی وه	په هر مجلس کې په گفتگوی وه

دلس هجايي مثنوي دوهم فورم کې فشار په دوهمه ، شپږمه او لسمه هجايي باندې راځي . ددې فورم عروضي بڼه دسيلا بوتونیک سیستم له مخې درکنونو دعروضی تقطیع سره سم په لاندې ډول ده :

دلس هجايي مثنوي دوهم فورم :

ن - ن - ن - ن - ن - ن -

ددې فورم بيلگه يوازې دمراد علي صاحب زاده (۶) په اشعارو کې د " تفسير سير" لومړۍ ټوک په (۵۵ او ۵۶) مخونو کې دمثنوي ليکنې ترڅنگه ليدل شوې ده چې دقافيوي رعايت له مخې لس خپزه مثنوي ده . (۷)

دادی دمحترم استاد پوهاند رشاد په لارښوونه دخو بيتونو درکنونو عروضي تقطیع په لاندې ډول راوړم :

قبله د		تن پرورو		خوب خوراک
قبله د		عاقلانو		فکر (۸) ادراک
قبله د		دنیا دارو		سیم وزر
قبله د		بادشاهانو		تاج افسر
قبله د		غافلانو		جاه و مال
قبله د		ذاکرانو		ذکر او حال

قبله د	حريصانو	د مال جمع
قبله د	صابرانو	صبر او قنع
قبله د	سروديانو	دی رباب
قبله د	زاهدانو	دی محراب
قبله د	گمراهانو	دی لبيس
قبله د	عالمانو	دی تدريس
قبله د	جاهلانو	دی بدکار
قبله د	سالکانو	دی اسرار
قبله د	مشرکانو	دی زنار
قبله د	عاشقان دی	مخ دیار

ماخذونه :

- (۱) - دزياتو معلوماتو دپاره وگورئ : هوتک ، محمد پټه خزانه ، کابل پوهنتون ،
خلورم چاپ ، ۱۳۵۶ ش کال ، ۱۰ مخ .
- (۲) - "څخه" کلمه دې په يوه هجا تلفظ شي .
- (۳) - "زما" کلمه دې په يوه هجا تلفظ شي .
- (۴) - "زموږ" کلمه دې په يوه هجا تلفظ شي .
- (۵) - دزياتو معلوماتو لپاره وگورئ : خليل ، هميش ، ورکه خزانه ، لومړی ټوک
، پېښور ، ۱۹۶۰ م کال ، ۴۱۷-۴۲۳ مخونه ، همدارنگه دزيات تفصيل لپاره وگ : داوي ،
رحمت ، لیلی او مجنون ، کابل ۱۳۶۰ ش کال ، ۹-۳۳ مخونه .
- (۶) - مرادعلي صاحب زاده د عبدالرحمن السيلانی زوی دی . پلاريي په فقير
صاحب شهرت درلود . فقير صاحب دخپلو درو زامنو سره چې مراد علي صاحب
زاده يي کشر دی په ۱۲۳۵ هـ ق کال په کامه کې هستوگنه غوره کړيده . مراد علي
صاحب زاده ډير آثار لري چې دهغې له جملې څخه يو هم تفسير يسير دی چې په
۱۲۸۲ هـ ق کال يې ليکلی دی ، دزياتو معلوماتو لپاره وگورئ : رښتين ، پوهاند
صديق الله ، پښتانه شعراء دوهم ټوک ، کابل ۱۳۲۱ ش کال ، ۴۶۰-۴۶۷ مخونه .
- (۷) - وگ : صاحب زاده ، مرادعلي ، تفسير يسير ، ج ۱ ، ډهلي ، ۱۳۰۴ هـ ق کال ،
۵۵-۵۶ مخونه .
- (۸) - "فکر" کلمه دې په يوه هجا تلفظ شي .

په پښتو ادب کې دولس څپزه مثنوي

او دهغې تاريخي سير

په دولس څپزه مثنوي کې فشار عموماً په دريمه - اوومه - او يوولسمه هجا راځي. دغه ډول مثنوي چې د پښتو په منځني بحر کې ويل کېږي د ځينو بيتونو دهجاوو شمير $(12 + 12 = 24)$ او د ځينو بيتونو دهجاوو شمير $(11 + 11 = 22)$ ته رسېږي - يعنې په دولس هجايي کې شرط ده چې د بيت هر نيم بيتي به دولس وي او په يوولس څپه يې کې به د هربيت دنيم بيتي د څپو شمير يوولس ته رسېږي. د عروضو په سيلاب تونیک سیستم کې يې عروضي شکل او تقطيع په لاندې ډول ده:

دولس هجايي:

و-و | و-و | و-و | و-و ||

يوولس هجايي:

و-و | و-و | و-و ||

د پښتو ادب د موجوده آثارو له مخې چې موجود دی دولس څپزې مثنوي بيلگه د لومړي ځل دپاره د فتح خان بریځي په کيسه کې په ځينو منظومو نارو کې گورو.

پښتانه ځينې قصې لري چې په ټوله پښتونخوا کې مشهورې دي او دهرې سيمې پښتانه ورسره آشنا دي. په دې ډول کيسو کې د پښتو روحيات - عقايد او ملي دودونه ښه تمثيلېږي. دغه ډول کيسې دوه پهلوانان لري چې يو مين او بله مينه وي. په دې کيسو کې د عاشق او معشوقې وقايع او د ژوندانه حالات بيانېږي. چې يوه ددې کيسو څخه د فتح خان بریځي داسلم خان پا چازوی د کلابست اوسيدونکي کيسه ده. چې را بيايي معشوقه وه. فتح خان د ۶۰ بریځو سره هند ته ځي. د مغلو سره جگړې کوي فتح خان او ټول ملگري يې په دې لاره کې مري. په دې جنگونو کې فتح خان توره او ميرانه ښکاره کوي. دغه ډول ملي کيسې دوې برخې لري يوه يې دنثر برخه ده چې واقعه بيانوي او بله يې منظومې نارې

دي چې دمین او مینې او د کیسې دنورو برخه والو له خوا په خاص ملي نظم ویل کيږي .

پوهاند حبیبی د ځینو مستندو منابعو په حواله دفتح خان د ژوندانه زمانه (۹۰۰هـ) ټاکي . (۹)

دفتح خان بریځې د کیسې ځینې منظومې نارې چې په دولس څپزه مشوي ویل شوې دي درکنونو د عروضي تقطیع سره سمې دبیلگې په توګه راوړم :

ن - ن		ن - ن		ن - ن
که پاخه دی		کندهارا		نار پاخه دي
اسلم خان پا		چادی خوري زهو		زه ترې تله دي
آفرین کی		پرداهسې		نوکه باندې
خان یی واچا		وه ددې با		دار دوړاندې

همدارنگه د پښتو ادب د ډګر هیرو او لوی قهرمان خوشحال خټک خپل دوه منظوم اثرونه هریو سوات نامه (د ۱۰۸۵ هـ ق تالیف) (۱۰) او بازنامه (۱۱) د ۱۰۸۹ هـ کال کې دولس هجایي مشوي په توګه منظوم کړې دي . دادی په لاندې ډول د هریوه خو بیتونه دبیلگې په توګه راوړم :

د خوشال خان بازنامه لاندې بیتونو سره شروع کيږي :

خدایه ته په زړه کې اچوی دامینې چې په ښکار دې مبتلا کړم ته مې وینې
چې ښې کین مې پیژندلي دي دامینه تازما په زړه کې ځای کړله قرینه
په طفلی مې د چمن د چتو ښکار کړ زلمیتوب مې له هوسیو سړیکار کړ
په غرڅه پسې به تلم په سم په غرونه په ټوپکومې ویشلی دي زرګونه
ورپسې مې د مرغونو سړیکار شو خان او هوش مې همکي دباز د ښکار شو
د خوشال خان سوات نامه په لاندې بیتونو شروع کيږي :

په دوران د شاه جهان پادشاه ځواني وه میسره د زړه هره کامراني وه
(سرای) له سواته فاصله لري دیرش کروهه چې ورکوزشې تر دریا د سوات تر کوهه
درې څیزونه مې د سوات د زړه په یادوو نور یې هر څه په حیات وماته یاد وو
یو خسران چې په حضور دواده کار و بل یې بوی د نرګس زار دریم یې ښکار و
سکندر خان خټک د خوشال خان زوی دخپل پلار دادبي مکتب پیرو او د پښتو
ژبې تکره شاعر دی چې د (لیلی او مجنون) کیسه یې په دولس څپیزې مشوي په
۱۰۹۰ هـ ق کال کې نظم کړې ده ، په لاس کې اسنادوله مخې دی لومړنی سړی
دی چې د منظومو کیسو بنسټ یې په پښتو ادب کې ایښی دی . نوموړی د کیسې په

نظمولو کې د کوم اثر یادونه نه کوي چې ده دې د کیسې په نظمولو کې ترې استفاده کړې وي. داسې معلومېږي چې ده داولسي روایاتو له مخې نظم کړې ده. (۱۲) دادی د (لیلی او مجنون) منظومې کیسې خو بیتونه دبیلګې په توګه راوړم:

که په عقل کې لقمان یا افلاطون شي ستا حکمت وته چې وګوري مجنون شي
د خاطر اوبه بنایست د لیلی ورکړي عاشقان لکه مجنون باندې اتر کړي

د کیسې د پای بیتونه دادی:

دا چې ووايي که هسې وای یا هسې که مېړه وي دی دې ووايي داهسې
دامتل په درست جهان کې مشهور دی تر ویشتونې نندار چې سړی باتور دی
همدارنګه غلام محمد ګګیانی د دولسمې هجري پېړۍ داوايلو شاعرانو تیر شوي دی. نوموړی څلور کتابونه هر یو تفسیر والضحی دسیف الملوک قصه، معراج نامه، او جنگ نامه په پښتو ژبې منظوم کړي دي. (۱۳)

دده "معراج نامه" د ۱۱۱۵ هـ ق تالیف د قصیدې په فورم منظوم شوې ده. جنگ نامه یې د ډیرو کوششونو سره سره په لاس راغلې نو له دې کبله دهغې د فورم په برخه کې څه نشم ویلای. له پاتې دوه اثر و څخه تفسیر والضحی د پښتو به منځنۍ بحر کې دمشوي په بڼه پیل شوی دی چې خو بیتونه یې دبیلګې په توګه راوړم:

هسې وایې د صدیق په خلافت کې یو سړی و ډوب تمام په مصیبت کې
ډیر فاسق زاني، میخور ډک له عصیان و نقل کړی ده له دې فاني جهان و
د غلام محمد څلورم منظوم اثر د "سیف الملوک قصه" په غزل پیل کېږي او د دولس هجایي مثنوي برخه هم لري. ددې منظومې خطي نسخه د برقيش موزیم په ختیځه څانګه په ۳۹۸ نومره قید ده. ددې منظومې کیسې دمشوي د پای بیتونه یې دادی:

نشوربان به ګاه دلی ګاه په ارم وه مبتلا د شاهزاده بدری په غم وه

دادنیا ده بې وفاله ځایه رده ملګري نه کا د چا غلام محمده

صدر خان خټک د خوشال خان زوی په ۱۱۱۸ هـ ق کال د "دلی او شهي" قصه په منځنۍ بحر کې په دولس څپیزې مثنوي په نظم وویله. نوموړي یوه عشقي قصه ده چې د "دلي" او "شهي" د مینې او محبت څخه حکایت کوي. (۱۴) دغه پښتو منظومه کیسه د محمد نواز خان طایر سريزه پښتو اکیدمي د پېښور یونیورسټي په ۱۹۵۹ ع کال چاپ کړې ده. د "دلی او شهي" کسبه په لاندې بیتونو شروع کېږي:

پس له حمده له دروده نحياته دماضي مينو حال وایم وتاته

داقصه چې زه یې وایم بې نظیره ارویدلی ده دا ماله یوه پیره

یوه کهنه دیرینه سال پیر کلان و گرځیدلی په هر لوزې په جهان و

په همدې ترتیب حمید ماشوخیل د پښتو ادب نازک خیالی شاعر د (شاه و
ګدا) کیسه او (نیرنگ عشق) له پارسي څخه په پښتو نظم اړولی دی . دغه
پورتني دوی کیسې چې عشقي دي د قافیوی رعایت له مخې حمید د پښتو په
منځنۍ بحر کې په دولس څپیزې مثنوي ژباړلې دي . (۱۵)

حمید د شاه وګدا کیسه چې د شاه نومي هلک او یو ګدای د مینې او محبت
څخه بحث کوي ، اصلاً مولانا بدرالدین هلالی چغتاني په پارسي لیکلی ده او په
(شاه درویش) سره مشهوره ده . حمید دهاللي کیسه د غلام محمد اخوند زاده په
سپارښتنه په ۱۱۳۷ هـ ق کال په پښتو نظم اړولې ده . دغه پښتو منظومه کیسه دوه
ځلې چاپ شوې ده . لومړی ځل په ۱۲۹۹ کې او دوهم ځل په ۱۹۵۲ ع کال
د ښاغلي همیش خلیل په اهتمام په چاپ رسیدلې ده . (۱۶)

حمید ماشوخیل د پارسي کیسې د ژباړې سبب او نیت داسې څرګندوي :

چې باعث اخوندزاده غلام محمد شو د نفر په خیر صاحب په خوش آمد شو

وی یې زرشه قلم واخله تکیه خدای کره په پښتو فارسي قصه د شاه ګدای کره

هاللي که دهلال په خیر نگار کره ته یې میاشت د خوارسمې په ښکار کره

چې په زړه کې مې لرم ددې فکرت و سن زرسل اووه دیرش کاله دهجرت و

د حمید ماشوخیل د (شاه وګدا) مثنوي په لاندې بیتونو پیل کېږي : (۱۷)

دا آغاز مې په نامه دهغه خدای دی چې یې نوم کره کشای د شاه ګدای دی

دا الله په نوم نومر هغه لایق دی چې په یو کن فیکون دخلاق دی

دلالت دغه نامه په هغه ذات کا چې یوازې پادشاهی دکائنات کا

حمید د شاه ګدا پر مثنوي سربیره د مولانا محمد اکرم غنیمت پارسي نیرنگ

عشق (د ۱۰۹۶ هـ ق) تالیف چې د مثنوي په قالب کې ویل شوی دی او د عزیز او

شاهد د مینې او محبت داستان دی له پارسي نظم په پښتو نظم په دولس څپیزې

مثنوي ژباړلی دی په دې منظومه ژباړه کې د حمید استادۍ او دکلام رواني ډیره

ښه څرګنده ده .

د حمید نیرنگ عشق په لاندې بیتونو پیل کېږي :

پس له حمده له دروده وایي دا داپه درد ښکلی مخ ولاړ ګدا

چې په وخت د اورنگ شاه آتش پاره له مجمره د پنجاب شوله ښکاره

زمانې په ډیر پوکل سره بل اور کړ بیا یې پورې د عزیز د زړه په کور کړ
 د حمید نیرنگ عشق دوه ځلې چاپ شوی دی لومړی ځل د غلام مرسلین له
 خوا د پیاري لعل په اهتمام په (۸۲) مخونو کې په ۱۲۹۹ هـ ق کال هندو پریس کې
 چاپ شوی دی. دوهم ځل د امنظومه خوږه عشقي کیسه پښتو ټولنې له خوا په
 ۱۳۴۹ ش کال کې چاپ شوې ده. (۱۸)

همدارنگه ریډي خان د غیاث خان زوی او د مسعود خان لمسی د مهمند
 کلی (۱۹) اوسیدونکی د دولسمې هجري پېړۍ په اوله نیمایي کې حماسي شاهنامه
 د (محمود نامه) په نوم د پښتو په منځنۍ بحر کې نظم کړې ده. د پټې خزانې
 مولف محمد هوتک لیکي: "ماله ریډي خان هسې درخواست وکا چې په کتاب
 کې د محمود نامې څخه ډیره برخه ثبت کاندې او ریډي خان هم ماته د کتاب یو
 باب راکا چې د گرگین خان دوژلو قصه ده، او هغه ما دلته وکښل، به توفیق الله
 تعالی

دادی د گرگین خان دوژلو قصې خوییتونه دیلکې په توګه راوړم: (۲۰)
 اوس به نوتاته حکایت کړم دښو خوږ حکایت د گرگین خان دوژلو
 چې میرخان تللی اصفهان ته ونه مخ یې مکې د پاک سبحان ته ونه
 پاچاتی عرض کړ ټول اقوال د پښتون د گرگین ظلم بد احوال د پښتون
 میا عمر څمکنی (رح) د محمد ابراهیم زوی د کلاخان موسی زی ترکانی
 لمسی دی. په (۱۰۸۴ هـ ق) کال د پاکستان په فرید آباد کې زیږیدلی او په
 (۱۱۹۰ هـ ق) کال کې په څمکنو کې وفات شوی دی. نوموړی میا صاحب په
 ۱۱۰۵ هـ ق کې د شیخ سعدی لاهوري (۱۰۳۳ - ۱۱۰۸ هـ ق) لاس نیوی وکړ او
 د نقشبندی مجددی طریقي تلقین یې وموند. په (۱۱۰۸ هـ ق) کې چې نوموړی
 شیخ سعدی مړ شو، میا عمر دده دیو لوی خلیفه سر اعظم شیخ یحیی اټکي (رح)
 (۱۰۴۱ - ۱۱۳۱ هـ ق) لمن ټینګه کړه د سلوک لوړو مقاماتو ته ورسید او د ارشاد
 اجازه یې جاصله کړه. میا عمر (رح) علاوه پر روحاني شخصیت د شعر روانه طبع
 درلوده. په پښتو، پارسي، او عربي ژبو یې اشعار ویلي دی میا عمر ډیر تالیفات
 لري. دده په تالیفاتو کې یو هم خلاصه کیدانی ده چې په عربي ژبه د لمانځه په
 باب د حنفی فقه رساله ده.

لطف الله نسفی الکیداني (۷۵۰ هـ ق مړ) لیکلې چې یوه مقدمه او اته بابونه
 لري، ددغې رسالې څلور پښتو ترجمې معلومې دي. (۲۱)

چې يوه يې دمياعمر (رح) پښتو کړی منظومه خلا ده . ددې منظومې خلاصې د لومړي باب فورم قصيدې غونډې دی او نور بابونه يې د مثنوي په فورم دي ، چې د پښتو په منځني بحر کې په دولس څپيزه مثنوي نظم شوي دي . خودنظمولو نيټه يې نه ده معلومه د ځينو قراينو له مخې دخلاصه کيداني دتاليف نيټه د (۱۱۴۶ يا ۱۱۴۸) سره سمون خوري (۲۲)

ميا صاحب دې خبرې ته داسې اشاره کوي چې څو بيتونه يې د بيلگې په توگه راوړم :

خلاصه په عربي کې ښه کتاب دی د نمانځه د مسايلو انتخاب دی
 په خاطر مې راغله دا چې يې پښتو کړم په پښتو ژبې اسان پرېښتو کړم
 بارې زه ودې تصنيف ته وزگار نه وم زه مشغول وم په بل کار وزگار په څه وم
 يوه ورځ قره العين مې فرزندان تل دې وي فضل په دوی د پاک سبحان
 نورالعين (محمدي) مشر فرزند ورپسې (عبيدالله) دی ارجمند
 په (مياگل) سره مشهور په هر ديار راغی کښناست ونيوه ده زما کنار
 راته کاندي مسایل چې د صلوۍ دي خلاصه کې عجایب په درجات دي
 بارې دا کتاب په ژبه عربي دی کله پوه پرې هر طالب افغاني دی
 مسایل دخلاصې که په پښتو شي ډير په کار به دا کتاب د پښتنو شي
 په بار بار چې د مياگل وه داالحاح په پښتو ژبه زما وشوه صلاح
 بل پښتون شاعر چې په پښتو ژبه يې په منځني بحر مثنوي ويلی دی . اخوند
 کدادي چې اصلي نوم يې نه دی معلوم او په کدا شهرت لري . (۲۳) دده د يوه بيته
 څرگنديږي چې دمغلو کمپله دده په ژوند او يا دهغه دمخه ټوله شوې وه ، لکه چې
 وايي :

چې له عدله له انصافه يې ځان وښکو داورنگ له کوره ځکه سلطنت لار
 ده په يوه جنگ کې د پښتنو د يوه مشر قايم خان د مرگنيته په نظم کې " بلغ
 العلا " ښودلی چې د جمل حساب له مخې ۱۱۶۲ هـ ق کېږي . تردې وروسته نه
 معلوميږي چې شاعر ترکومه وخته پورې ژوندی پاتې شوی دی . په هر حال
 نوموړی د دولسمې هجري په دوهمې نيمايي کې شاعري کوله .

کدا عالم سړی و په ديني او مذهبي کتابونو کې د ښو معلوماتو خاوند و . د (نافع
 المسلمين) په نوم يې يو کتاب د پښتو په منځني بحر کې په دولس څپيزه مثنوي
 نظم کړی دی چې د ډيرو علومو مجموعه ده . دغه منظومه ځای په ځای غزلې
 هم لري ولې د مثنوي د موضوعاتو سره اړيکې نه لري . دغه منظوم اثر کې

دعقايدو، فقه ، تفسير ، حديث ، تصوف او نورو مسايلو بحث راغلی دی. داخوند گدا
دغه منظوم اثر د شیر محمد خان له خوا په ۱۳۰۲ هـ ق کال کې د دهلي په مطبعه
فيض عام کې په ۳۱۲ مخونو کې خپور شوی دی. (۲۴) ددې چاپي اثر پیل په
لاندې بیتونو دی :

هغه شپه چې واسمان وته روان شو له مکانه لا مکان وته روان شو
هغه شپه اتلس کاله و درازه خبرنه شو خوک دده دپته رازه

په همدې ترتیب د پښتو ژبې بل پښتون شاعر مسعود گل پاسنی دی چې د
۱۲۰۰ هـ په شاوخوا کې یې ژوند کاوه (۲۵) نوموړی د میا عمر خمکنی (رح) مریدو.
د خپل پیر په ستاینه کې یې یوه مثنوي ویلې ده. ولې له بده مرغه نه یې د خطي
نسخې اونه یې د چاپي منظومې په کتلو یا لیدلو بریالی شوم. بله منظومه یې
د احمد شاه بابا د جگړو او فتوحاتو بیان دی چې د پښتو په منځني بحر کې په
دولس خبیزه مثنوي نظم کړې دی.

مسعود گل پاسنی یو حماسي او رزمي شاعر و. دادی د احمد شاه بابا د جگړو
په باب یې د مثنوي خوبیتونه د نمونې په توګه راوړم :

جان محمد دراني دارنگ حکایت کا حکایت د احمد شاه دولایت کا
اول کال چې شو داخل په هندوستان د پنجاب له ملکه تیر گیتی ستان
اراده یې وشوه بیا د کندهار او مهم یې کړ موقوف د کندهار

په همدې ترتیب احمدي صاحب زاده د میا عمر (رح) کشر زوی چې اصلي
نوم یې عبیدالله و او په میا گل مشهور و (۲۶) ده علاوه پر روحاني مقام په پښتو ژبې
د شعر ویلو روانه طبعه درلوده. نوموړی د دیارلسمې هجري پېړۍ په شروع کې
دهفت پیکر داوو قصو څخه د جهاندار شهزاده قصه د پښتو په منځني بحر کې په
دولس خبیزه مثنوي نظم کړې ده. دغه منظومه قصه په ۱۹۶۱ ع = ۱۳۸۰ هـ ق کې
نصرت الله خان نصر الکوزی د پېښور په شاهین برقي پریس کې په ۱۱۱۵ مخه کې
چاپ کړې ده. (۲۷) ددغې منظومې چاپ کیسې د بیتونو شمیر ۱۱۴۰ ته رسیږي.
د پیل بیتونه یې دادي :

کوي بیاتو تی دباغ رنگ رنگ خبرې چې خوږې دي وبلبل ته تر شکري
په قهقه شوه په خدا شوه پري زاده د چا هیږه به وه دا زما ښه یاده

په همدې ډول پښتني شاعرې سپینې دنور محمد خان الکوزی لور د هرات
دمحاصرې منظوم تاریخ د پښتو په منځني بحر کې په دولس خبیزې مثنوي په ۱۲۵۵
هـ ق کال منظوم کړی دی. (۲۷) نوموړی په دې منظوم تاریخ کې په حمد او نعت

پیل کوي ، وروسته د شاه کامران او وزیر یار محمد خان دتورې او میرانې ستاینه
کوي دادي دسپینې دمنظوم تاریخ دحمد خو بیتونه دبیلگې په توگه راوړم :

لومړی څښتن دټول عالم ستایمه بیا محمد رسول اکرم ستایمه

دروډ پر وارو اصحابانو دې وي دپاک نبي (ص) په ښو یارانو دې وي

همدارنگه معین الدین چې دپېښور چارسدې ته نژدې اوسیده په (۱۲۵۶ هـ ق)

کال یې د (عذرا او وامق) قصه له پارسي څخه دپښتو په منځني بحر کې په دولس

څپیزې مثنوي په پښتو اړولې ده. ددې کتاب یوه نسخه په بریتیش موزیم کې

خوندي ده معین الدین د (عذرا او وامق) دپښتو منظومې ترجمې نیټه داسې

ښیې (۲۸) :

دا کتاب چې په اتمام ورسیده زما هسې له هجرته یادیده

چې یو زردوه سوه شپږ پنځوس صاحبه دهجرت کلونه تیرو بوالعجه

د (عذرا او وامق) دمینې او محبت عاشقانه کیسه په لاندې بیتونو پیل کیږي :

دا آغاز مې په نامه دپاک خالق دی چې په عشق یې دغذرا سوی وامق دی

شنې مانۍ یې په هوا کړې او یزاندي یوډبل په سرو لارې لاندې باندي

چې قدرت یې دمخلوق په بهبود راغی له پردې دعدم ځکه وجود راغی

انځرکل ددیارلسمې هجري پېړۍ ددوهمې نیمایي کې دپښتو یو خوږ ژبي شاعر

تیر شوی دی . نوموړی په ۱۸۴۷ ع - ۱۲۶۰ هـ ق کې د (ترانهء محفل) په نامه یو

کتاب دپښتو په منځني بحر کې په دولس څپیزې مثنوي له اردو او پارسي څخه په

پښتو اړولي دی .

ځای په ځای دکیسې د موضوع سره غزلې هم راوړي چې دشاعر ادبي قدرت

ترې ښه څرگندیږي په دې منظومه کیسه کې دسلطان محمود غزنوي عدالت او

دښځو عفت بیان شوی او دوو مینانو هر یو (نیک اختر) او سوداگر زوی او (روشن

بانو) دپاکې مینې او محبت څخه حکایت کوي . (۲۹)

شاعر لومړی په حمد او نعت پیل کوي او بیا خپل ځانته دکیسې دنظمولو امر

کوي چې خو بیتونه یې دبیلگې په توگه راوړم :

لاس کړه پورې په کیسه باندي تلوار کړه

سامعان پورې دمحفل ټول خبردار کړه

شپه تیرېږي لږ ساعت دی په کې پاتې

درنگ ساعت ته به مارغان باغ ته کړي ماتې

يخ نسيم به دسبا اوس جاري كيږي
 مرور گل په گلشن كي پخلاكيږي
 سروه كج گردن دباغ منځ كي ولاړه
 دبلبل دننه راتلو وپه زړه لټاړه
 صنوبر خواړه كړه لاس ډيردي خوشحاله
 همسري له دې چنار راغلي خواته

ابراهيم شاه دديارلسمې هجري پيړۍ په دوهمه نيمايي كي يو حماسه سرا او داستان ويونكي شاعر تير شوي دي. نوموړي دسرحد دتابعو كالو خان كي ژوند كاوه اود ترابان ديو قصه دده له تاليفاتو څخه ده. (۳۰)

ابراهيم شاه دغه كيسه دپښتو په منځني بحر كي په دولس څپيزې مثنوي نظم كړې ده. ديو ترابان او بيربل نامه په ۱۳۵۵ هجري قمري كال كي گهرک سنگ او لال سنگ دلاهور په كاروېشن مطبعه په ۲۴ مخونو كي چاپ كړې ده. دبيربل نامې برخه يې منثوره ده (۳۱) دديو ترابان منظومه كيسه په لاندې بيتونو شروع كيږي:

اول وايمه ثنا درب رحيم چې پادشاه دي دتمام جهان كريم
 بيا درود پر محمد آخري زمان دي چې سردار دكل عالم دانس وجان دي
 همدارنگه ملاولي محمد سواتي چې دسوات دمشهور روحاني ميا عبدالغفور
 صافي مريد واو خپل مرشد ته يې ډير ارادت درلود. دي په ۱۲۳۰ هـ ق كي
 زيږيدلي او تر ۱۲۹۵ هـ ق پورې ژوندی و. نوموړي دديارلسمې هجري پيړۍ په
 دوهمه نيمايي كي يو كتاب دپښتو په منځني بحر كي په دولس څپيزې مثنوي
 منظوم كړی دی چې دبيتونو شمير يې (۲۰۰۰) ته رسيږي. (۳۲)

ولي محمد په دې منظوم كتاب كي دخپل مرشد ميا عبدالغفور صاحب
 دژوندانه ټول واقعات په نظم راوړي دي. دنوموړي منظوم كتاب ديوې غزا حال
 چې دشاعر دژوندانه په وخت كي واقع شوي و خو بيتونه دنمونې په ډول راوړم:

په وسلو سره وړ په ښه دستور الول باندې خوري زلفي دحور
 تيرې نورې يې په ملاكي اويزاندي چقماقي ټوپک يې پاس په اوږو باندې
 كمربند سره وې ملا ددوي ترلي اوسرې سترگې يې په وينو وي لړلي
 مولوي احمد تنگي چې كنيت يې ابو عبدالله دي. په ۱۸۴۵ ع = ۱۲۶۱ هـ ق
 كي دهشتنغر په لوی كلي تنگي كي زيږيدلي دي. په خټه ابراهيم مسافر خيل
 محمدزي دي. (۳۳) دی خپل خان داسې معرفي كوي:

په تنګۍ کې مې مسکن دی

خصوصاً ابراهیم خیل یم

واړو خلکو ته معلوم

هشتنغر زما وطن دی

په نسب مسافر خیل یم

او احمد دی زما نوم

نوموړی ترا تلس کلنۍ پورې بزګري کوله دخوانۍ په وخت ورسره دزده کړې مینه پیدا شوه دوخت د علماوو څخه یې مروجه علوم لکه صرف، نحو، فقه، حدیث او تفاسیر زده کړل او په دې علومو کې دلوی لاس خاوند شو. نوموړی قوي حافظه اوښه استعداد درلود. په نظم او نثر داوړو کې دتالیفاتو خاوند دی. دی په ساده نثر لیکلو ډیر مشهور دی او کله چې یې دپادری هیوز سره پیژندګلوی وشوه. نوموړی دانګریزانو دپښتو استاد وټاکل شو (جکسن) او (برډ) دده دشاګردانو څخه دی. ده په نظم کې پوره استعداد درلود. نوموړی تبرزده کړې وروسته په تنګي کې نورو طالب علمانو ته درس ورکاوه. ده دخپل قوم او ولس داصلاح دپاره ښه فکر درلود. په پښتو ادب کې ده په نظم او نثر داوړو کې نه هیریدونکي خدمتونه کړي دي. ده به په هر اختر او جمعه کې نوې نوې خطبه ویله. دی ددغه اصلاحي فکر سره سره بیا هم مجبور شو چې تنګي پرېږدي. دی اول دمردان (تورو) نومي کلي ته لاړ بیا له هغه ځایه تهکال ته ورغی او هلته یې ژوند اختیار کړ. نوموړی په ۱۲۸۳ هـ ق د (غل اوقاضي) کیسه دمشوي په ښه دپښتو په لنډ بحر کې نظم کړه او په ۱۲۸۸ هـ ق کال یې د (جمه پادشاه) قصه ددولس خپېرې دمشوي په قالب کې دپښتو په منځنۍ بحر کې وویله. دغې کیسې کې دککړې (جمجمې) مرکه دعیسي علیه السلام سره راغلې ده. څرنګه چې مولوي احمد په احادیثو او تفاسیرو پوره معلومات درلودل نو په دغه کیسه یې دقیق نه لرو بیان په مقدمه کې راوړی. نوموړی دغه کیسه دمحمد اکبر او میامحمد چې دده ملګري و په غوښتنه نظم کړیده زه هم دکیسې دنظمولو سبب هغه څو بیتونه دیلکې په توګه راوړم چې مولوي احمد دقصې په نظمولو مجبور شوی دی. (۳۴) هغه بیتونه دادي:

مومنان مسلمانان موحدان
په پښتو ژبه اسانه کړه تیاره
پاتې شوم په دې خبره کې حیران
چې سړی پرې درښتیا کومان وکړینه

پېښور کې دي زما یو دوه یاران
وي چې دابښکلي کیسه زموږ دپاره
ماچې فکر وکړ ډیر سره دځان
وې مې داقصه هیڅ اصل نه لړینه

سید ابو علي شاه دسید امیر الدین زوی دپېښور دشبدر په اسلام آباد (سوت
 ماره) نومي کلي کې په (۱۸۳۳ = ۱۲۴۸ هـ) کې زیږیدلی او په ۱۹۰۳ ع = ۱۳۲۰ هـ
 ق) کې وفات شوی دی . (۳۵)

نوموړی د دیارلسمې هجري پېړۍ داواخرو په شاعرانو کې راځي . دی په پښتو
 ادب کې ډیر منظوم آثار لري چې زیاتره یې د قافیوي رعایت له مخې په دولس
 څپیزې مثنوي نظم شوي دي . دادی په لاندې ډول دده دهغو آثارو نومونه او
 بیلګې گرانو لوستونکو ته وړاندې کوم چې په ۱۲ هجایي مثنوي دپښتو په منځنۍ
 بحر کې ویل شوي دي :

۱ (مجموعه جنگ نامه افغاني جدید) : په دې منظومه مجموعه کې د
 (جنگ نامه میرحاتم قصه شمشاد - قصه قبر وفادار) درې منظومي جنگي کیسي
 راغلې دي . دغه نوموړی منظومه مجموعه په (۱۹۲۰ ع = ۱۳۳۸ هـ ق) کې د غلام
 مرسلین له خوا په کریمي پریس لاهور کې په (۵۶) مخونو کې چاپ شوې
 ده . (۳۶)

اوس دهرې منظومي بیلګه په لاندې ډول راوړم :

الف : (د میرحاتم جنگ نامه) : په دغه جنگ نامه د منظومي مجموعه داول
 مخ څخه شروع او تر ۳۸ مخ پورې دوام کوي . نظم یې د قافیوي رعایت له پلوه ۱۲
 څپیزه مثنوي دی او په لاندې بیتونو شروع کیږي :

د ثنا خاوند زما هغه خاوند دی چې ورکړی چاله تاج وچاله کند دی

چاله ورکړی دایمان غنچه په لاس بعضې دی کړي لعنتی لکه خناس

ب : (قصه شمشاد) : دغه قصه د مجموعه د (۳۸) مخ څخه شروع او تر ۴۳ مخ
 پورې رسیږي . د نظمولو فورم یې ۱۲ هجایي مثنوي دی او په لاندې بیتونو شروع
 کیږي :

د ثنا لایق مې هغه پاک الله دی ماورا دی له حاجته لوی پادشاه دی

په قدرت یې آسمانونه ودرولی ښه محکم میخونه یې کره دغرونوڅلی

ج : (قصه قبر وفادار) : دغه منظومه کیسه هم د نظم د ښکلی سکنت له مخې
 د پښتو په منځني بحر کې په دولس څپیزې مثنوي منظوم شوې ده . دغه منظومه
 کیسه د مجموعه له (۴۴) مخ څخه شروع او تر ۵۴ مخ پورې ادامه مومي .
 د مجموعه په دوو ورستیو مخونو کې غزلې راغلې دي .

د پیل بیتونه یې دادي :

دثنا صفت لایق مې هغه خدای دی چې یې ماشي له ورکړی روح له خای دی
 سترگې سربنایسته وزر غوړ کیده پوزه ورته ښه وکړه نظرودریږه روځه
 ۲: (مجموعه شمسه وقهقهه ، قصه نصیر بربري ، قصه مرغابي ، قصه جابر انصار)

دغه پورتنی څلور منظومې کیسې هم سید ابو علي شاه دپښتو په منځني بحر کې په دولس څپیزې مثنوي ویلی دي اوپه یوه پښتې (وقایه) کې دغلام مرسلین تاجر له خوا په ۳۲ مخونو کې په مطبعه کریمي پریس لاهور کې چاپ شوی دی .
 (۳۷) دقهقهې کیسه دمجموعې له اول مخ څخه پیل او تر (۱۰) مخ پورې رسیږي .
 دنصیر بربري کیسه دمجموعې له (۱۰) مخ څخه شروع او تر (۱۹) مخ پورې دوام کوي . د جابر انصاري کیسه دمجموعې د ۱۹ مخ څخه پیل کیږي او تر ۲۹ مخ پورې ادامه مومي . بالاخره دمرغابي کیسه د ۲۹ مخ څخه پیل او د ۳۲ مخ تر پای پورې ادامه مومي . دادی په لاندې ډول دهرې منظومې کیسې دپیل څو څو بیتونه دیلکې په توگه گرانو لوستونکو ته وړاندې کوم :

الف : د (قهقهې کیسه) : دغه کیسه په لاندې بیتونو پیل کیږي :

زما خدای هسې بې مثله بې مثال دی پورته دی دهر گومانه دهر خیال دی
 که مارغه دقیاس روان شي څی په پرشي په موندو دیابان بي مات وزرشي
 ب : د (نصیر بربري کیسه) : دغه منظومه دولس هجایي مثنوي په لاندې بیتونو شروع کیږي :

که څه پټ دي په پرده کې څه موجود دي
 همه واړه په قدرت درب معبود دي
 دواړه سترگې دغفلت دخوبه واکا
 یو خوابل خوا نظرو کاتماشاکا

ج : د (جابر انصاري کیسه) : ددې منظومې کیسې دپیل بیتونه دادي :
 خدای (مې) هغه دی چې جل شانه دی بل صفت یې لا اله الا الله دی
 په حکمت او قدرت دارنگه غالب دی هر یو روح لره جوړکړی ده قالب دی
 د : د (مرغابي کیسه) : دغه منظومه دولس هجایي مثنوي په لاندې بیتونو پیل کیږي :

خدای مې لا اله الا الله دی پیغمبر مې محمد رسول الله دی
 د عربو د عجمو د ټول سره درقربان شم د تمام جهان نه غوره
 ۳: جنگ نامه کلان (دامامانو جنگ نامه) : دادسید ابو علي شاه یوه منظومه حماسه ده چې دکربلا له پیښو څخه بحث کوي . دغه منظومه نوموړی شاعر په

۱۳۰۵ هـ ق کال تالیف کړې ده . فورم يې ۱۲ هجايي مثنوي دی دغه منظومه دمیا محمد شریف او عبداللطیف له خوا په ۱۳۲۴ هـ ق کې دلاهور په اسلامیه مطبعه کې په ۹۲ مخونو کې خپره شوې ده . دپیل بیتونه يې دادي :

خدایه زړه مې له گناه له خیرې سپین کړې
ستا صفت مې په خاطر کې همنشین کړې
ذکر فکر مې جاري ستا په صفت کړې
ځنګدن کې مې گویا په حقیقت کړې

۴: مناقب غوث الاعظم : په دې ۱۲ هجايي منظومې مثنوي کې سید ابو علی شاه دپیران پیر صاحب ۲۱ مناقب راوړي دي .

(مناقب غوث الاعظم) دکهرک سنگ او لال سنگ له خوا په ۱۳۵۸ هـ ق کې په ۵۶ مخونو کې سرحدالیکتریک پریس کې چاپ کړی دی (۳۸) دغه مناقب په لاندې بیتونو پیل کېږي :

حمد ثنا بسایرې خدایه ستاله شانه واصفان دي له صفت نه دې ناتوانه
چې پیدا دې د دنیا گرم بازار کړ هر یو کس دې بیا پخپل ځان طلب کار کړ
همدارنگه مولوي عبدالرحیم چې د دیارلسمې هجري پېړۍ په اواخرو کې یې
ژوند کاوه ، نوموړی د مردان درڅر په امان کوټ نومي کلي کې اوسیده . دی
عالم سړی و . د جزري مقدمه یې د پستو په منځني بحر کې په دولس څپيزې مثنوي
ویلې ده . دغه منظومه دمیا محمد صحاف او محمد اکبر له خوا د دهلي په مطبعه
فیض عام کې په ۱۶ مخونو کې چاپ کړې ده . بل چاپ یې د سندر سگ له خوا په
۱۶ مخونو کې دلاهور په اسلامیه پریس کې خپور شوی دی . (۳۹)

دپیل بیتونه يې دادي :

حمد ثناده خاصه تاله یاودوده زیات له شمیره له عدده نامحدوده
زه به څه صفت کومه ستا سبحانه کوتاه داده زه ناتوان یم مهربانه
بل پښتون شاعر امانت ملیار دی : دده د ژوند زمانه د دیارلسمې هجري پېړۍ
اواخر اټکل کېږي نوموړی دیوسفزو د سیمې د مینانومي کلی اوسیدونکی و او
د عوامو په ډله کې داستان ویونکی شاعر دی . (۴۰)

امانت ملیارد (شهزاده دل افزا او دل افروز) کیسه په درې فورمونو (غزل
قصیدې مثنوي) منظوم کړې ده د مثنوي برخه یې ۱۲ هجايي او ۱۶ هجايي ده .
شپاړس هجايي د منظومې د ۷ مخ څخه شروع کېږي او تر ۹ مخ پورې دوام کوي .
دولس یې مثنوي په لاندې بیتونو پیل کېږي او ځای په ځای په منظوم کتاب

کې دغه ۱۲ هجايي فورم د مثنوي استعمال شوی په غزل قصیده او مثنوي د کیسي
دموضوع تسلسل ډیر ښه مراعات شوی دی.

د ۱۲ څپيزې مثنوي د شروع بیتونه په لاندې ډول دي :

شوه دايي دشهزاد نه په پوښتنه مقامي يې يا سپاهي يې بې وطنه
بې وطنه که بادشاه وي هم فقير دی که فقير وي په خپل خان باندې امير دی
زه عاجزه يم زاري کومه تاته روی دخداى که ته رښتيا ووايه ماته

دغه پورتنی منظومه کیسه په ۱۳۲۷ هـ ق کال دمیا محمد اسحق په فرمایش
د لاهور په اسلامیه مطبعه کې په ۱۲۰ مخونو کې چاپ شوې ده .

همدارنگه عجب خان پجکی د زعفران زوی اودیوسف لمسی د دیارلسمې
هجري پېړۍ د اواخرو پښتو قصه ویونکی شاعر تیر شوی دی . نوموړی دیني او
روایاتي کیسي نظم کړي دي . (۴۱) دده د منظومو آثارو څخه هغه آثار چې په
دولس څپيزې مثنوي د پښتو په منځنۍ بحر کې ویل شوي اوماته د تحقیق او
څېړنې په وخت کې څرگند شوي دي سره دیلگو گرانو لوستو کو ته وړاندې کوم
هغه منظوم آثار په لاندې ډول دي :

۱: (جنگ یعقوب (ع) به معه عملاق پادشاه) :

دغه منظوم اثر د قافیوي رعایت له مخې د پښتو په منځنۍ بحر کې ویل شوی
دی . دغه منظوم اثر په ۱۹۳۳ ع په ۳۲ مخونو کې په نامي پریس انارکلی لاهور
کې د دیوان گهرک سنگ له خوا چاپ شوی دی . (۴۲)
د پیل بیتونه یې دادي :

د ثنا لایق مې هغه رب قدیر دی چې بې شکه دی رحمان رحیم بصیر دی
بادشاهي کړي بې وزیره بې امیره شاه گدا کړي گدا شاه کړي بې تاخیره
۲: گلدست کرامات غوث پاک :

په دې منظوم دولس هجايي مثنوي کې د حضرت عبدالقادر کیلانی بشپړه
دژوندانه سوانح د زیردني له نیتې څخه تر وفاته پورې په روایتي ښکل راغلي ده .
دغه منظومه په ۱۹۲۸ ع کال په لکشمي ارت راولپنډي کې په ۲۳۶ مخونو کې
دمحمد حسن له خوا چاپ شوې ده . (۴۳) د پیل بیتونه یې دادي :

د ثنا لایق هغه رب کریم دی چې بې شکه دی بادشاه رحمان رحیم دی
هم رحمان دی هم رحیم دی هم ستار چې قاهر دی بیا بې شانه په کفار

۳: (خاورنامهء کلان مشهور به جنگ نامهء شیر خدا (حضرت علي)) .

دغه منظومه هم دپښتو په منځني بحر کې په دولس څپيزه مثنوي ويل شوې ده .
او د ملا عبدالسلام او محمد حسن له خوا په کریمي پریس لاهور کې په (۴۸۴)
مخونو کې خپره شوې ده چې د حضرت علي (رض) له جنگونو څخه بحث کوي .
دپیل بیتونه یې دادي :

دثنا لایق مې هغه ذوالجلال دی چې زوال ورسره نشته لایزال دی
تل تر تله پادشاهي دده قایم ده له اول نه تر آخر پورې دایم ده

په همدې ترتیب بل پښتو حماسه سرا شاعر دلاور طالب عمر خیل دی .
نوموړی د دیارلسمې هجري پېړۍ په اواخرو کې ژوند کاوه . په قوم غلجی
عمر خیل دی . غور نیکه یې دمیدان دنرخ اوسیدونکی و . دنوموړی شاعر کورنۍ
په گډه کامې ته تللي او دی په کامه کې زیږیدلی او هلته اوسیدلی دی . ده
دغازي مغل خان میرزایي کوله . (۴۴)

مغلخان یو ملي مبارز او لوی مجاهدو . انگریزانو ته یې ددوهم تیري په وخت
کې په گوریلايي جنگونو کې سخت تاوانونه اړولي وو نوموړی شاعر دغزا او جنگ
په ټوله دوره کې دمغل خان سره و ، او ټول واقعات یې پخپلو سترگو لیدلي او
دسترگو لیدلی حال یې د (مغل خان جنگ نامه) تر عنوان په پښتو نظم دمثوي
په قالب کې دپښتو په منځني بحر کې ویلی دي . دمغل خان جنگ نامه چې په
لاس راغلي دپای برخه یې نیمگړې ده . نوموړی جنگ نامه په لاندې بیتونو پیل
کېږي :

په نامه دهغه خدای مې دایان دی چې یونوم یې په نومونو کې سبحان دی
هم صانع دی دجمله و مصنوعاتو هم رازق دی دهمه و مرزوقاتو
بلا شبه بې مثاله بې مانند دی بلاشکه بلا ریه بلا چند دی

ددلاور طالب عمر خیل دوهم منظوم اثر چې په دولس څپيزه مثنوي بې دپښتو
په منځني بحر کې ویلی دی (بهار دانش) دی . دغه پښتو بهار دانش یې دعنايت
الله دبهار دانش څخه ژباړلی دی . په دې منظوم اثر کې دښځو مکرونه راغلي او
متن یې دچهاردرویش له متنه سره شباهت لري چې ملا نعمت الله په پښتو نظم او
مولوي عبدالرحمن اپازي په پښتو نثر ژباړلی دی دنوموړی شاعر د (بهار دانش)
دپای برخه نیمگړې ده . ددلاور طالب عمر خیل بهار دانش په لاندې بیتونو شروع
کېږي :

په نامه دهغه پاک پروردگار افرین دی خرد بخش دکل روزگار

له نېستی يې دهستی صورت پيدا کړ
 نورالله يوسف زی څر ملک زی چې اصلي ځای يې (یار حسین) نومېږي او
 له هغه ځایه څخه جهانگیری ته راغلي دي ده دیارلسمې هجري پېړۍ په اواخرو
 کې ژوند کاوه او په ۱۲۹۰ هـ ق کال يې دنظامي گنجه وي سکندرنامه د (چمن
 افغاني) په نامه په پنځو زرو بیتونو کې دپښتو په منځنۍ بحر کې په دولس څپیزه
 مثنوي ژباړلې ده. شعري ژبه يې ډیره خوږه او روانه ده او دترجمې اثر پکې نه
 لیدل کېږي. (۴۵)

دده د (چمن افغاني) منظوم اثر په لاندې بیتونو پیل کېږي :

رڼه ستا ذکر مې قوت دجگر اوسه	ستا صفت زما دژبې جوهر اوسه
پخپل فضل صفایي دضمیر راکړه	ضمیر ماله له هر چانه منیر راکړه
شکفته مې په صورت کې دزړه گل کړې	په دې گل مې په نغمه ژبه بلبل کړې

همدارنگه په پښتو ادب کې قاضي عبدالرحمن ددیارلسمې هجري پېړۍ
 داواخرو دڅوارلسمې هجري پېړۍ داوایلو شاعر تیر شوی دی. نوموړی په قام
 بابوزی او دسوات دکاتيلي دکلي اوسیدونکی وه. ده د (فسانهء عجائب) قصه د
 (افسانهء دلپذیر) په نوم په پښتو ژباړلې ده. دغه منظومه پښتو (افسانهء دلپذیر) په
 حمد پیل کېږي او دحمد او نعت څخه وروسته بیا شاعر دقصې دنظمولو سبب
 څرگندوي او له هغې نه وروسته په اصل کیسه پیل کوي. نوموړی ددې کیسې په
 نظمولو په ۱۲۹۹ هـ ق پیل کوي او په ۱۳۰۴ هـ ق کې يې پای ته رسوي. (۴۶)

دی دې نکتې داسې اشاره کوي :

په سن دولس سوه نه نوي کې جانه	داکیسه نیمه پوره شوه واوره مانه
نیمه پاتې وه تراوسه پورې و روره	خوآخرشوله پوره اوس راشه کوره
چې مې وشماره په زړه کې سن وساله	ووخلور دپاسه دیارلس سوه لاله
شپاړسم تاریخ وه میاشتي درمضان	چې په ښه رونق شو ختم دابیان

دنوموړي شاعر شعري ژبه خوږه روانه ده او ترجمې تاثیر پکې نه معلومیږي
 ځای په ځای غزلې مربع او دعروضي نظم نور ډولونه دکیسې خوند لازياتوي. دد
 (افسانهء دلپذیر) دپښتو په منځني بحر کې په دولس څپیزه مثنوي ویلې ده. دادی
 څو بیتونه يې دبیلگې په توگه راوړم :

ناقلان دحکایتو عجایبو	ناصران درنگینه وو مطالبو
مورخ دتحریر ونو تقریرونو	مشرح دنوادرو کتابونو

احمد خليل په ۱۳۰۱ هـ ق کال کې دقصص الانبياء نومي کتاب دجواهرالانبياء په نوم دپښتو په منځني بحر کې په دولس څپيزه مثنوي منظوم ترجمه کړې دی . يوه نسخه يې د لندن په موزيم کې موجوده ده . نوموړی د کتاب په پای کې خپل خان معرفي کوي . ملاکل احمد وايي چې زما اصلي ټاټوبی دټپهء خليل سفید ډيری نومي کلی دی . بيا وايي :

پيدایش مې وو هغه ښکلی وطن کې دا احوال مې درته ووي په گفتن کې
 خای مې هلته کې موجود دی هم دفتر خپل هم په هغه خای لرمه ډير تېر خپل
 غرض دا اصلي مې هغه خای وطن دی تقدیر کوره پجگی کې مې مسکن دی
 پجگی کې مې حالا دی سکونت جمعه خان څخه کومه امامت
 که څوک و که د دنیا رانه پوښتنه من داني مې کور کې نشته دی ښادمنه (۴۷)

دا احمد خليل جواهر الانبياء د حاجي عبدالخالق او فضل مالک له خوا په شاهين برقی پريس پېښور کې په (۳۷۶) مخونو کې خپور شوی او چاپي نسخه يې د ښاغلی حبيب الله رفيع په خانۍ کتابتون کې شته .

دا احمد خليل دغه نوموړی منظوم اثر په لاندي بېتونو شروع کيږي :

حمد ثنا ده دغني رب الارباب چې هر کار يې په قدرت دی باثواب
 نه يې سيال مثال يادېږي دهمتا څوک نه يې شته دصلحت چيرته پيدا څوک
 په پښتو ادب کې ملا رحمت دسرحد دسيمې اوسيدونکی دڅوارلسمې هجري پېړۍ داوايلو شاعر تير شوی دی ، نوموړی (جنگ نامهء زيتون) دپښتو په منځني بحر کې په دولس څپيزې مثنوي نظم کړی . (۴۸)

دغه منظومه جنگ نامه په ۱۳۳۵ هـ ق کال کې دميا محمد شريف او عبداللطيف له خوا په (۳۶) مخونو کې د لاهور په اسلامي پريس کې خپره شوې ده . (۴۹)
 دپيل بېتونه يې دادي :

اول وایمه ثنا دپاک رحمان دی هغه خالق رازق دکل جهان
 په اوبو يې فرش دزمکې په قدرت غوړولی دی پخپل کامل حکمت
 دپای بیت يې دادی :

ای رحمته وکړه شکر کتاب تم شو په يوواردې زرگی سپک له ډيره غم شو
 غلام محمد پوپلزی چې په چارسده کې اوسيده، دده په باب ډير معلومات نشته ولې دده دلاس ته راغلو تالیفاتو څخه دا اټکل کيږي چې نوموړی په علم او معرفت کې دلوړ قدرت خاوند و . نوموړي دالطاف حسين (حالي) پاتي پتی هندوستانی ادير داسلام مدوجزر) تر عنوان لاندي کتاب چې په اردو کې

دمسډس په ډول ليکل شوی دی . او دمسلمانانو په دماغونو کې يې ساحرانه تاثير کړی دی . اوپه دې کتاب کې داسلام دعروج او زوال او دهغو موجبات په ښه شان شرح شوي دي . دپښتنو دبیداری لپاره دمنثوي په ښه په پښتو نظم ترجمه کړی . پدې ترجمه کې يې د ۱۲ څپيزه منثوي ليار غوره کړې ده . يقينا غلام محمد دقام خدمت او بيداری لهسپاره ښه کتاب غوره کړی او دهغې دترجمې دعهدي څخه په ښه توگه وتلی دی . دغلام محمد دترجمې نيټه نه ده معلومه ولې دده دغه منظوم ترجمه شوی اثر په ۱۳۱۰ هـ ق = ۱۸۹۳ ع کې چاپ شوی دی . ده غالباً دحالي (داسلام مدوجزر) دڅوارلسمې هجري قمري په اوایلو کې په نظم ترجمه کړی دی .

ده خپله ترجمه په لاندې بيتونو پيل کړې ده
 له سقراط حکيم نه وکره چاپوښتنه چې هوښياره دکامل عقل څښتنه
 کوم يورنځ دی چې سړی پرې هلاکيږي په دنيا کې يې دارو نه پيداکيږي
 غلام محمد دحالي دمدوجزر دترجمې په ابتداکې يوه عالمانه تبصره ليکلې
 اودپښتنو وروڼو دبیداری اوخدمت په نسبت يې کتاب ترجمه ، او پخپلو پيسو چاپ
 کړی دی . (۵۰)

همدارنگه سميع الله منشي دڅوارلسمې هجري پيړۍ داوايلو داستان ويونکي شاعر و چې دپېښور په تنگي کې يې ژوند کاوه . (۵۱)

ده د (ماه منير او ملکه بي نظير) قصه دپښتو په منځنۍ بحر کې په دولس څپيزې منثوي نظم کړې ده . دغه قصه درې ځلې چاپ شوې ده . لومړی ځل په ۱۹۱۳ ع کال په (۲۰۰۰) مخونو کې دوهم ځل بيا په (۲۰۰۰) مخونو او دريم ځل په (۱۹۹۰) مخونو کې خپره شوې ده . (۵۲) قصه په لاندې بيتونو پيل کيږي :

اول حمد ثنا دهغه بې چگون دی چې خالق دکل عالم کن فيکون دی
 بيا درود په هغه پاک خير البشر دی دلولاک تاج چې ورکړی پاک اکبر دی
 په همدې ترتيب روضو گل مروت دڅوارلسمې هجري پيړۍ داوايلو شاعر تير شوي دی . په شعر کې کله خپل نوم رضا خان هم راوړي . دی په قوم مروت او دښو ضلعي دلکي مروت دتحصيل دگورکه کلي اوسيدونکی و . له دې کبله کله کله (روضو گل گورکي) هم ليکي .

نوموړی دوخت علوم لوستلی وواوپه خلکو کې په مولوی مشهور و . دی دنقشبندی طريقې پيرو و او دحضرت زکوري مريد و . (۵۳) ده په پاړسي او پښتو ډير اثار ليکلي دي . دده په اثارو کې (جهدنامه) دپښتو په منځنۍ بحر کې په دولس

خپيزې مثنوي ويل شوې ده . دغه جهدنامه په (۱۳۳۰ هـ ق) کال د لاهور په اسلاميه مطبعه کې په (۱۶) مخونو کې خپره شوې ده . (۵۴)

دغه يوه فوکلوري خپرنه ده چې شاعر د وجود د بيلو بيلو غرو درېږديدلو خواص او نتيجه پکې ښودلې دي او په لاندې بيتونو شروع کيږي :

پس له حمده له صلوۀ در سول له فارسي نه زه پښتو وایم منقول

چې سکندر ذوالقرنین دغه کتاب گرځاوه يې خان سره لکه کلاب

ملا نعمت الله د دیارلسمې هجري پېړۍ داواخرو او خوارلسمې هجري پېړۍ د پښتو شاعرانو څخه دی . نوموړی د کیسو په نظمولو کې ډیر لوی لاس لري . ملا نعمت الله د فردوسي لقب گټلی او د پټه تو د قصبي او حماسي شعر استاد بلل شوی دی . دده لویه استادۍ داده چې دنورو ژبو څخه مطالب په داسې قوت پښتو کوي چې د ترجمې رنگ پکې نه لیدل کیږي . دی پخپلو منظمو آثارو کې سلاست او رواني ساتي او دهرې کیسې په نظمولو کې هیڅکله ظاهري ادبي ښکې ترمعنا نه قربانوي او هم معنا په ښه ډول افاده کولی شي . نوموړی د مثنوي په ډگر کې دخپل فکر نیلۍ په ډیره بیره غځلوي او داډگر په ډیر قوت او پیاوړتیا وهي . د ملا نعمت الله منظوم آثار زیاتره دنظم دشکلي سکنت له پلوه په قافیه یې لحاظ دولس هجایي مثنوي گانې دي . (۵۵) دادی په لاندې ډول دده د منظمو آثارو او دهغو بیلگو څخه په لاندې ډول غږیږم :

۱: (در مجالس) - د اکتاب چې اخوند کبیر په خفیف بحر کې د مثنوي په ښه ترده د مخه نظم کړی و ، ملا نعمت الله په دولس خپیزه مثنوي نظم کړی او په دې باب دی پخپله وایي :

چې مې جوړ کړ د اکتاب په ترتیب هسې چې به بل په دارنگ نه وي عجیب هسې

پخوانی عبدالکبیر چې دی ویلی خود پخپله هر طالب به وي لیدلی

هغه هم دی په ترتیب له ښه مضمونه ولې یاره دي واره دده بیتونه

۲: الف لیلی :

دایو څلور توکیز کتاب دی چې ارواښاد ملا نعمت الله په دولس خپیزه خوږه مثنوي ژباړلی دی . د بیتونو شمیر یې دولس نیم زرو ته رسیږي . ددې اثر زاره چاپونه هم شته هغه نسخه یې چې حاجي محمد او عبدالخالق خپره کړې (۵۴۰) مخونه لري . د پیل بیتونه یې دادي :

نن مې بیا قلم د عشق وایې سندرې په رښتیا د مینې پیې ښې خبرې

غنچه زړه مې دهجران په او جلیل شو په یوځل د بیتانه په ژرنده دل شو

۳: قصه سر هني مهينوال : داکيسه ملانعمت الله له پنجابي څخه په پښتو په ۱۲ څپيزه مثنوي راړولې اودبيتونو شمير يې ترشپږ سووزيات دي . يوه نسخه يې حاجي محمد خپره کړې چې ۲۴ مخونه لري او دپيل بيتونه يې دادي :

مشک افشان قلم زما لکه توتي نن په چمن دعاشقي کوي مستي نن

په ورو ورو راته د عشق وايي بدلې تماشې ته راوچتې شوې بلبلې

۴: ارايش محفل افغاني يا دخاتم طايي قصه :

ملانعمت الله دغه نوموړی اثر په دولس څپيزه مثنوي کې منظوم کړی چې بيتونو شمير يې له درو زرو څخه اوړي . په دې اثر کې دخاتم طايي دميرانې او سخاوت کيسې راغلي دي . دغه منظوم اثر په ۱۳۲۳ هـ ق کې دجهجوسنگ او جيون سنگ له خواپه (۱۰۳) مخونو کې خپور شوي ؛ همدارنگه بيا په ۱۳۳۱ هـ ق او ۱۳۶۸ هـ ق کال په چاپ رسيدلی او ادبي تاريخچه او چاپي نسخې يې هم شته دغه منظوم اثر په لاندې بيتونو شروع کېږي :

الهی دمينې جام مې کړې نصيب دوحدت په چمن گاه مې کړې قريب

دخپل فضل په بوستان مې ته توتي کړې سرتريايه مې د عشق په اورستي کړې

۵: شاهنامه : دادملانعمت الله بل منظوم اثر دی چې دافردوسي دپارسي شاهنامې څخه په ډير قوت او قدرت په ۱۲ دولس څپيزه مثنوي په پښتو ژباړلې ده دبيتونو شمير يې لس زروته رسيږي دکتاب ددرنښت له ډاره يې دلنډيز څخه کاراخيستې دي . ددې کتاب يوه نسخه په ۱۳۶۹ هـ کال کې حاجي عبدالرحمن خپره کړې چې (۴۰۴) مخونه لري . دملا نعمت الله شاهنامه په لاندې بيتونو پيل کېږي :

حمد ثنا دهغه خدای رحمان رحيم په هرځای چې دده فضل دی عميم

دی پادشاه دی دکل وارو پادشاهانو دی دستکیر دی دخوارانو مظلومانو

۶: جنگ نامه رستم وسهراب پهلوان : دافردوسي دپارسي شاهنامې يوه برخه ده چې ملانعمت الله پارسي منظومې شاهنامې څخه دپښتو په منظومه دولس څپيزه مثنوي اړولې او په پښتو ادب کې يې يوه خوږه منظومه حماسه زياته کړې ده . ددې منظومې دبيتونو شمير ديارلس سوه دی . دغه منظومه کيسه حاجي محمد او عبدالخالق خپره کړې چې ۵۶ مخونه لري . دپيل بيتونه يې دادي :

دتوحيد دزړه بلبل مې نن په شور دی دپاک رب دفضل باغ ورته سمسور دی

په قفس دگناه که بنديوان دی ده ته ور دفضل لرې دسبحان دی

۷: دمھتاب جان او بيگم جان قصه چې په مکرزنان مشهوره ده :

دامکر جنو بنحو منظومه قصه ده چې ملا نعمت الله په ولس خپزه مشوي منظوم کړې او د (۷۰۰) په شاوخوا بیتونه دي. دغه کیسه په ۱۹۵۸ ع کال حاجي فضل احد خپره کړې ده، د کیسې د پیل بیتونه دادي:

چې راوي اخبار داستان دمقالت دی دلته داسې هغې کړي حکایت دی
چې په شهر دحلب یوه بودی وه دپیری دلایه ملا درې تری وه

۸: قصص الانبياء چې په جواهر الانبياء مشهوره ده:

دغه دملا نعمت الله بل منظوم اثر دی چې په دولس خپزه مشوي يې نظم کړی او د بیتونو شمیر يې (۷۵۰۰) ته رسيږي او د پیغمبرانو کیسې پکې راغلي دي. جواهر الانبياء ملا نعمت الله دمخه احمد خليل چې په تیراهي احمد او دېجګی احمد او احمد اخوند خیل په نومونو شهرت لري منظوم کړی دی. ولې ملا نعمت الله ځینې کیسې ورباندې زیاتې کړې او نظم يې ترهغه خوړ دی. ددې کتاب لومړۍ چاپي نسخه چې د شاه افضل په قلم ده، دیوان چهجوسنگ په ۱۳۲۸ هـ ق خپره کړې چې ۳۲۷ مخه لري. دغه منظوم اثر په لاندې بیتونو پیل کیږي:

قل هو الله احد الله الصمد حمد ثنا دې وي دهغه پاک احد

چې کف نه لري بې شکه له یلد دی هم رسول يې [په] تحقیق سره محمد دی

۹: جنگ نامه میرزا تم معروف به جنگ مقاتل:

داملا نعمت الله یوه کوچنی حماسه ده چې په څلورسو بیتونو کې په دولس خپزه مشوي منظوم شوې او حاجي محمد او عبدالخالق خپره کړې ده. ټول شل مخه لري او په لاندې بیتونو شروع کیږي:

خدایه زړه مې په ثنا صفت بلبل کړې ورپلاس دمحبت دباغه گل کړې

په گلزار يې دوحدت کړې مستانه چې پرې تسل ستا دتوحید کړې افسانه

۱۰: جنگ نامه حسنین وبي بي سکینه:

په دې منظوم اثر کې چې په دولس خپزه مشوي ملا نعمت الله نظم کړی دی. د کربلا د غم نه ډکه واقعې په سوز او درد انځوروي. د بیتونو شمیر يې د دیارلس سوه څخه اوږي. هغه نسخه چې په ۱۳۳۸ هـ ق = ۱۹۱۹ م کې دیوان کهړک سنگ خپره کړې ده (۵۶) مخونه لري؛ ددې اثر د پیل بیتونه دادي:

په چغار خدایه زما دزړه بلبل کړې ورپلاس ورته دخپلې مینې گل کړې

غمژن زړه مې دخپل عشق په بنادي بناد کړې په صراط باندې مې تیر لکه دباد کړې

۱۱: دفتح خان کندهاري کیسه:

د پښتنو يوه ملي کيسه ده چې ملا نعمت الله د پښتو نثر له مخې په ۱۲ څپيزه
 مثنوي اړولې ده. د بيتونو شمير يې د دولس سوه څخه اوږي. هغه نسخه چې غلام
 مرسلين په ۱۳۰۳ هجري قمري په دهلي کې خپره کړې (۲۸) مخه لري.

دغه منظومه کيسه په لاندې بيتونو پيل کيږي:

الهي بلبل د زړه زما گويا کړې مشتغل (يې) روزو شب په حمد ثنا کړې
 د وحدت په چمن کې مې قريب کړې ستا د فضل په گلشن (مې) عندليب کړې
 ۱۲: د موسي خان او کلمکي کيسه

د اهم د پښتنو يوه ملي کيسه ده چې ملا نعمت الله په دولس څپيزه مثنوي نظم
 کړې او ۹۰۰ بيته کيږي. هغه نسخه چې بختيار تاجر چاپ کړې ده (۴۰) مخه لري.
 کيسه په لاندې بيتونو پيل کيږي:

د وحدت په عاشقانو کې مې سيال کړې هم ستي په دغه اور مې پروبال کړې
 ۱۳: باغ و بهار افغاني المعروف په چهار درویش

د ادملان نعمت الله بله منظومه کيسه ده چې له اردو څخه يې په دولس هجايي
 مثنوي نظم کړې ده. د بيتونو شمير يې د (۲۰۰۰) څخه اوږي يوه نسخه يې
 د کتابونو تاجر محمد اکرم په ۱۳۲۶ هـ ق = ۱۹۰۸ ع کې خپره کړې ده. دغه
 نوموړی چاپي نسخه (۱۳۶) مخونه لري. دغه کيسه په لاندې بيتونو شروع کيږي:

الهي جام مې د مينې په سر ريز کړې په طاعت په عبادت مې سحر خيز کړې
 د وحدت په گلستان کې مې بلبل کړې ثنا خوان مې په خوانچه د هريو کل کړې
 ۱۴: مجموعه کسب نامه:

(کسب نامه کلان، کسب نامه نجاران ولوهاران، کسب نامه دوبيان، کسب
 نامه نايان)

په پورتنیو کسب نامو کې يوازې کسب نامه نايان په دولس څپيزه مثنوي نظم
 کړې ده باقي درې کسب نامې يې د پښتو په لنډ بحر کې د مثنوي په بڼه نظم شوې
 دي.

کسب نامه دنایانو د ۱۷ مخ څخه شروع کيږي او د ۲۱ مخ پورې دوام کوي
 د پيل بيتونه يې دادي:

اول زه ثنا دخداي وایم په ژبه بیا صفت د پاک رسول کوم طالبه
 بیا بیان کومه دا چې بابا ادم و له جنته چې راووت هغه دم و

دغه مجموعه دکلالانو ، نجارانو ، لوهارانو ، دوبيانو او نايانو د کسبونو په
سوابقو فوکلوري معلومات لري او په نظم او نثر ليکل شوي يوه نسخه يې حاجي
فضل احد خپره کړې چې (۲۴) مخه ده .

۱۵: د "رنا وزيبا کيسه يا شهزادي ختن جلاوطن ! دا اثر دملانعمت الله
دوروستيو تاليفاتو څخه دی په ۱۳۴۶ هـ ق کال کې چې اويا کلن و په دولس څپيزه
مثنوي نظم کړې دی . د (۳۳۰۰) بيتونو په شاوخوا کې لري . لومړنی چاپ يې چې
حاجي فضل احد کړي دی (۱۰۸) مخونه لري دپيل بيتونه يې دادي :

الهي زما دزړه باغچه تازه کړې راته لرې دخپل فضل دروازه کړې
په امان مې دشيطان له وسوسو کړې ښکي په ماباران درحم په کالو کړې
۱۶: د تيمبو لا کيسه : دا کيسه ملا نعمت الله په دولس هجايي مثنوي منظوم
کړې ده . دبيتونو شمير يې (۵۰۰) ته رسيږي . هغه نسخه يې چې ميا حاجي محمد
عبدالخالق او فضل المالك دپېښور دقصه خواني بازار تاجرانو خپره کړې (۲۴)
مخونه لري په ۲۲ مخ کې يې دمحمد دين په نامه غزلې شروع کيږي او تر ۲۴ مخ
پورې دوام کوي . په ۲۴ مخ کې دمقصود په نوم يو غزل لري . دکيسې دپيل
بيتونه يې دادي :

راوي وايې چې په ملک کې دکشمير وپه قوم دناپيرو کې يو اسير
عاليجا بلند اقبال والا همت وه دکشمير په ښاپيرو يې بار شاهت و
همدارنگه ميا عبدالحليم کاکا خيل خلويښت حديثوله له اردو څخه دپښتو په
منځنۍ بحر کې په دولس څپيزې مثنوي منظوم ژباړلي او د (وثيقه آخرت) نوم يې
پرې ايښی دی . (۵۶) ده دغه ژباړه په ۱۳۰۸ هـ ق کې پای ته رسولی او په همدې
کال په هندو پريس کې دپياري لال په اهتمام او دغلام محمد او محمدرمضان په
لگښت په (۳۶) مخونو کې خپره شوې ده . (۵۷)

" وثيقه آخرت په لاندې بيتونو پيل کيږي " :

دالله په نوم شروع کړم چې رحمان دی په دنيا کې دی په هر چا مهربان دی
په قيامت به که رحمت په عالميانو په خاصه وو بندگانو مومنانو
پس له حمده له صلوۀ زه بيان کړم چې خوشال پرې پښتانه اهل ايمان کړم
داخلويښت حديثه ښه صحيح کړه دي چې راويان يې ټول دلمر په شان ښکاره دي
ترنبي يې رسيدلی سلسله ده په صلوۀ سلام مي بيرته شونډې خوله ده

په همدې ترتيب سفيد شاه چې دخټکو په اکوړه کې اوسيده وروسته بدرښو ته -
راغی او دسيد غلام جان په جماعت کې يې امامتي کوله . نوموړی په ۱۲۵۷ هـ کال

کې زیږېدلی او په ۱۹۰۹ = ۱۳۲۷ هـ ق کې مړ شوی دی (۵۸). دی یو عالم او ظریف شاعر و په ۱۳۱۷ هـ ق کال کې یې د "هدایت الاعمي" په نوم یو کتاب د پښتو په منځني بحر کې په دولس څپیزه مثنوي نظم کړی دی. دغه کتاب ځینې نور شعري فورمونه هم لري، مګر بنيادي متن یې مثنوي دی. دده دغه منظوم اثر په ۱۳۱۹ هـ ق کې دتهال سنگ له خوا په ۳۲ مخونو کې په لاهور کې چاپ شوی دی.

دپیل بیتونه یې دادي :

اول حمد وایم دپاک پروردگار په هر دم په هر قدم لیل النهار
بیا درود په محمد خیر الوراء دی چې مبداء دکل جهان اعلی اولادی
همدارنگه امان گجراني دڅوارلسمې هجري پېړۍ داوولې نیمايې خوږ ژبی
پښتو شاعر تیر شوی دی. (۵۹) نوموړی په کیسي لیکلو کې لوی قدرت درلود.
نوموړی شاعر څلور منظومې کیسې په پښتو ادب کې منظوم کړې دي. (۶۰) ددې
څلورو کیسو څخه یوه دکل صنوبر کیسه ده چې دغزل - قصیدې او مثنوي په
چوکاټ کې یې لیکلې او دکیسې د ختمیدو پورې همدغه درې ډوله عروضي
فورمونه تعقیب کړي دي. دغه قصه دده دمخه طالب رشید په ۱۱۹۴ هـ ق کې
د پښتو په لنډ بحر کې د مثنوي په بڼه ویلې وده. امان گجراني دغه کیسه داردو
څخه په پښتو ژباړلې او دکیسې دنظمولو نیټه داسې څرګندوي :

ما امان کیسه کړه خلاصه ماریګرو فروري اتم تاریخ یې مقرر و
سن پوره نولس سوه دوکاله کوره عیسوي سن چې یادیري زما وروره
زه امان گوجراني جوهر فروش یم نه مشکې ساتم نه خانه بدوش یم
دامان گجراني پاتې درې منظومې کیسې د پښتو په منځني بحر کې په دولس
څپیزې مثنوي ویل شوې دي چې دهرې کیسې بیلګه په لاندې ډول راوړم :

الف : د شهزاده بهرام او گل اندامه : منظومه کیسه په لاندې بیتونو پیل کیږي :

حمد ثنا وایم اول دپاک سبحان بیا درود په پاک نبي آخر زمان
چې دنیا یې کړه دده په مخ اباده شفاعت مې یې نصیب کړې بامراده
دغه منظومه کیسه دمیا حاجي محمد عبدالخالق له خوا په خورشید عالم پریس
لاهور کې په ۵۶ مخونو په ۱۹۶۶ ع کال کې چاپ شوې ده :

ب : د "ملک محمد ګیتی افروز" کیسه چې له اردو څخه یې په پښتو ژباړلې ده
په لاندې بیتونو پیل کیږي :

حمد ثنا وایم اول دپاک سبحان بیا درود په پاک نبي اخر زمان
 رب دنیا کرله دده په مخ اباده مناسب کول زموږ سره حیا ده
 د کیسې دتالیف او ترجمې په برخه کې وایي :
 په شمار دیرشمه ورځ ددسمبر وه اوسن نولس سوه اوه بڼه معتبر وه
 چې مې ختم دا قصه په پښتو کرله داردو نه مې پښتو ظاهر وله
 دغه نوموړې کیسه دمیا حاجي محمد او عبدالخالق له خوا په مقبول عام پریس
 لاهور کې په (۶۴) مخونو کې چاپ شوې ده :
 ج : هزار حیف چې په فسانه غم آمود مشوره ده :
 دغه کیسه امان گجراني له اردو څخه په ۱۹۱۲ ع کال کې په پښتو ژباړلې ده .
 لومړی ځل په لاهور او دوهم ځل په پېښور کې چاپ شوې ده . د چاپ په برخه
 کې د پښتو کتاب بنود (۴۲) مخ کتلاي شی . (۶۱)
 فسانه غم آمود په لاندې بیتونو پیل کیږي :
 نن مې بیا دزړه بلبل ثنا گوین دی سحر خیز دباغیچې دپاک سبحان دی
 گوناگون نغمې کوي په چنهار سروي مشغل په لوی صفت دپاک اکبر ی
 همدارنگه د ۱۳۲۳ هـ ق په شاوخوا کې د پېښور دواښه کې چراغ دین د پښتو
 ژبې خوږ ژبی شعر تیر شوی او دوخت په مروجو علومو کې دښو معلوماتو خاوند و .
 (۶۲) دده هغه منظوم اثار چې د پښتو په منځنۍ بحر کې په دولس څپیزې مثنوي
 نظم شوي دي په لاندې ډول دي :
 ۱ یو کتاب چې څلور منظومې کیسې : (قصه شمشاد - قصه دختر قاضي -
 کرامت حسنین - فقیر بعداد) پکې راغلي دي ، څلور واړه یې د شیخ عطار له یوه
 پاړسي کتاب څخه دمثنوي په قالب کې په پښتو اړولې اوله ژباړې څخه یې په
 ۱۳۲۳ هـ ق کال فارغ شوې دی . (۶۳)
 دنوموړې شاعر څلور واړه منظومې کیسې په یوه پښتۍ (وقایه) کې د دیوان
 کهړک سنگ اولال سنگ له خوا په (۴۴) مخونو کې د لاهور په کارونیشن مطبعه کې
 خپرې شوې دي (۶۴) اوس دنوموړې چاپي کتاب دهرې منظومې کیسې بیلگه
 گرانو لوستونکو ته وړاندې کوم :
 الف : د شمشاد قصه : د منظوم چاپي کتاب داول مخ څخه شروع کیږي او تر
 ۱۷ مخه پورې دوام کوي . نوموړې کیسه په لاندې بیتونو پیل کیږي :
 د ثنا خاوند زما هغه بادشاه دی هر بادشاه دده په درباندي گدا دی
 څوک روان کړي دایمان دیوه په لاس څوک په کنده دجهنم کې کړي راخلاص

ب : آغاز داستان دختر قاضي : دنوموړی چاپ کتاب له ۱۸ مخ څخه پیل او تر ۲۳ مخ پورې دوام کوي د کيسې د پیل بیتونه يې دادي :

اول ژبه خوړم په نوم درب چې مې سرکاندي دزړه واړه مطلب
چې په اسم مې درب قلم پکې دی په بدن کې مې زرگی دننه یخ دی
ج : کرامت حسنین : دغه منظومه دولس څپيزه مثنوي د چاپي کتاب د ۲۴ مخ څخه پیل تر ۳۶ مخه پوري رسېږي د کيسې د پیل بیتونه دادي :

زما خدای دی هسې رنگه لاشريکه په صراط يې جوړه کړله لارباريکه
په زمين که په آسمان که په هر ځای دی دا چې څه دی دا واړه د خدای دی
د : فقير بغداد کيسه : دغه منظومه دولس هجايي مثنوي له ۳۷ مخ څخه شروع کېږي او د ۴۴ مخ پورې رسېږي . د پیل بیتونه يې دادي :

خدایه ستا د صفت باغ مې په نظر شو زما زړه لکه بلبل پکې راسر شو
تا آسمان قايمقام پاس په هوا کړ بيا په ستورو دې نیلی آسمان زیبا کړ
۲ : گلدستهء حیدري : دغه منظومه دولس هجايي مثنوي چې د حضرت علي به جنگ نامه مشهوره ده ، یوه فوکلوري کيسه ده چې د گل محمد او محمد اکرم له خوا په ۱۲۸ مخونو کې په ۱۹۱۰ = ۱۳۲۸ هـ ق کال د لاهور په اسلامي پريس کې چاپ کړیده . (۶۵) دامنظومه فوکلوري کيسه په لاندې بیتونو پیل کېږي :

اول نوم اخلم درب په خپل زبان شکر دا چې يې پیدا کړم مسلمان
په دوه حرف يې پیدا زمکه آسمان کړه مقرريې په هر چافرشته ګان کړه
۳ : د " اله دين چراغ " : دغه یوه خیالي کيسه ده چې په چين کې دیوه درزي دزوی او دمصر دیو جادوگر حال بیانوي د چراغ دين دالله دين کيسه په ۸۰ مخونو کې په ۱۳۴۵ هـ ق کال د تاجرانو له خوا په لاهور کې چاپ شوې ده (۶۶) . د پیل بیتونه يې دادي :

راوي کړی روايت په خپل زبان دی ما فقير ترې نقل کړي په داستان دی
راوي زر قلم په لاس کې ورته سم کړه داقصه داله دين په نن رقم کړه
ما قلم که ورته قط په چاقو باندې قصه کړم داله دين دخلکو وړاندې

همدارنگه غلام احمد د پېښور دنوښار اوسیدونکی په ۱۳۲۵ هـ ق کال کې دشيخ رحمکار کاکا صاحب عليه الرحمه مناقب د پښتو په منځنۍ بحر کې په دولس څپيزې مثنوي په پښتو منظوم ویلی دی . (۶۷) د کاکا صاحب مناقب په ۱۴ مخونو کې د دیوان کهرک سنگ او جکت سنگ له خوا په لاهور کې چاپ شوي او چاپ نسخه يې د ښاغلي رفيع په ځاني کتابتون کې شته .

دغه منظومه په لاندې بیتونو پیل کیږي :

په نامه دهغه خدای مې دابیان دی چې یو نوم یې په نومونو کې سبحان دی
چې فرمان یې په قلم باندې دکنو شو زر په سرباندې روان په خای دپښو شو
دتالیفولو نیټه یې داسې څرگندوي :

مناقب [کتاب] خلاص په دیرشم درمضان عین وخت دماریکروښه عیان
سنة دیارلس سوه وه پنځه ویشته کاله ماوی بس که مه لیکه له دې احواله
همدارنگه عبدالکریم مرباني دملامام گل زوی دغزني د (جامراده)
اوسیدونکی په قوم مرباني پښتون و چې داعلیحضرت امان الله خان دواکمنۍ په
وخت کې یې په غزني کې ژوند کاوه . عبدالکریم مرباني دپښتو خوږ ژبی شاعر وپه
۱۳۴۰ هـ ق کال یې دورقه او گلشاه قصه له پارسي نه په روانه پښتو ژباړلې ده . دغه
کیسه دده دمخه ملا احمد جان دمرداني هم نظم کړې ده ، د عبدالکریم دغه
منظوم اثر دژباړې نه وروسته په ۱۳۴۶ هـ ق کې دمولوي غلام محمد ملتاني په
مرسته دلاهور په کریمي پریس کې په ۹۶ مخونو کې خپور شوی دی . چاپي
نسخه یې دښاغلي حبیب الله رفیع په خاني کتابتون کې موجوده ده .

دبیتونو شمیر یې تر دووزرو پورې رسیږي او دپښتو په منځني بحر کې په دولس
څپیزې مثنوي ویل شوی دی . دکیسې په پیل کې حمد ، نعت ، منقبت ، دوخت
دباچا ستاینه دغزني دحاکم یادونه او ورپسې په کیسې پیل شوی ، دکیسې په پای
کې دخپل خان معرفي او دخینو شاعرانو یادونه کوي ، وروسته دغزني اولیا ستایي ،
اوپه مناجات خپله کیسه ختموي . د عبدالکریم مرباني کیسه په لاندې بیتونو پیل
کیږي : (۶۸)

بسم الله ابتدا کړم په نام درب حمد ثنا وایم درب په روزشب
چې رحمان دی او رحیم دی هم غفار بل حافظ دی او ناصر دی هم ستار
دپای بیتونه یې دادي :

اوبیا وښه تمام اهل اسلام خصوصاً اقربای هم الکرام
خود به پاتې شي سیاهي په کاغذباندي هم (به) شي عبدالکریم ترخاورولاندي
همدرانګه اسحق دپښتو په منځني بحر کې په دولس څپیزې مثنوي د شهزاده
جهانگیراوشهزادې گل رو په نوم یوه قصه منظوم کړې ده . نوموړی شاعر په سرحد
کې ژوند کاوه . او خپله کیسه یې په ۱۹۲۲ ع = ۱۳۴۰ هـ ق په نظم کړې ده . دی
په یوه بیت کې دخپلې منظومې کیسې دتالیف نیټه داسې ښيي :

سنة انيسوبائيس کې خلاص کتاب شو*له دې حال ځينې خبر چې هر احباب شو

دغه منظومه کيسه دديوان کهرک سنگ او لال سنگ له خواپه مطبعه صابر الکتریک پريس لاهور کې په ٦٤ مخونو کې خپره شوې ده . چاپي نسخه يې ښاغلي حبيب الله رفيع په ځاني کتابتون کې شته . دپيل بيتونه يې دادي :

دثنا لايق مې هغه لم يزل دی چې جهان يې پيدا کړی په يو ځل دی
ده چې کن کړ فيکون واړه جهان شو مخلوقات پکې همه واړه روان شو
عبدالخالق اخلاص دملاجان اخوند زاده زوی په خټه ساپی دبرجغه سرای د ١٣١٩ هـ ق کال کې درجب المرجب په مياشت دجمعي په ورځ په ديوز کلي کې زيږيدلی دی ، پلار يې عالم سړی و . دخپل زوی له پاره يې داسې نوم وټاکه چې درجب المرجب دحروفو په يو ځای کولو سره دجمل په حساب دده دتولد تاريخ جوړيږي . اخلاص پاړسي او عربي کتابونه له خپل پلار څخه او حديث او تفاسير يې بل ځای لوستي دي . دی صوفي مشربه سړی و . بې تکلفه ژونديې ډير خوښ و . دپښتو ادب ميني او علاقې پښتو شعر ويلو ته مجبور کړ . ده په ١٣٠٣ ش کال په دولتي چارو کې لومړی قدم کښيښود او دنظامي کنډک کاتب مقرر شو او دکنډ کمشرۍ تر رتبې ورسيد . په ١٣١٠ هـ ش کال په رسمي توگه دپښتو ټولنې غړی وټاکل شو . وروسته بيا دشرقي اتحاد داخبار معاون شو څه موده وروسته بيرته دپښتو ټولنې دلغاتو څانگې دمدير په حيث مقرر شو تردې وروسته يې له رسمي چارو څخه لاس اخيستی دی .

اخلاص ډير منظوم او منشور آثار لري چې دکابل په مجلو ، اتحاد مشرقي او دهيواد په نورو اخبارونو کې خپاره شوي دي . (٦٩)

ښاغلي حبيب الله رفيع په پښتو ژبې او ادب مين غښتلي ليکوال داخلاص يوه زړه چاپي منظومه پښتو حماسه په ٩٤ مخونو کې پخپل هاند او کوشش په لاس راوړې ده . چې دتاليف نيټه يې (١٣٠٢ = ١٣٤١ هـ ق) کال دی . نوموړی زړه چاپي نسخه په يوه پښتې (وقايه) ادوی منظومې د (استقلال) او (گلشن رنگين) په نومونو کې لري . چې دلومړۍ منظومې ويونکی عبدالخالق او ددوهمې منظومې ويونکی سيد عبدالغفار نامي دی .

په دې زړه چاپي نسخه کې ځای په ځای مقامونه ، او رباعي هم شته . داستقلال تر عنوان لاندې منظومه دقافيوي رعايت له مخې دولس څپزه مثنوي ده دزړې چاپي نسخې له اول مخ څخه شروع کيږي او تر ٧٩ مخ پورې دوام کوي

دغه منظومه حماسه د استقلال په جهاد کې د کونړ او چترال محاذ کې چې تورياليو پښتنو دميرزمانخان په مشري پکې گډون کړی و، دهنوي دتوري او ميرانې څه بحث کوي چې انگريزي استعماري دولت ته يې خوله ماتونکي گذارونه ورکړي و د (گلشن رنگين) منظومه دزړې چاپي نسخې د ۷۹ مخ څخه شروع کېږي او تر ۹۴ مخ پورې دوام کوي يوازې ۷۹ مخ يې ۱۴ څپيزه مثنوي او نوره پاتې برخه يې دولس څپيزه مثنوي ده.

د سيد عبدالغفار په نوم يو شاعر په پښتانه شعرا گريم ټوک ۱۳۴۲ کال ۲۷۷ ځلونه ۸۱۲ مخ کې معرفي شوي چې تر ۱۳۳۵ هـ ش پورې ژوندی و او دبر کونړ داسمار، په شال نومي کلي کې زيږيدلی او هلته يې ژوند کاوه. له يوې خوا د عبدالخالق اخلاص هماغه و له بلې خوا داسمار دسرحدي ولسوالۍ سړی و چې هستوگنځی يې دغزا محل ته نژدې و، کيدای شي چې دگلشن رنگين شاعر دې همدغه د شال سيد عبدالغفار وي. له بلې خوا داوسنی ليکوال په لومړۍ ټوک کې د عبدالخالق اخلاص په آثارو کې د (گلشن رنگين) په نامه ديو اثر يادونه شوې ده خود کتاب له ليدلو څخه څرگنده شوه چې گلشن رنگين د سيد عبدالغفار دی چې د عبدالخالق اخلاص له (استقلال) سره يوځای په يوه وقايه کې خپور شوی دی. (۷۰) زه ددې تاريخي واقعيت درابرسيره کولو او څرگندولو وياړ او افتخار ښاغلي رفيع صاحب ته دزړه له کومې تبریک وایم او هغه بيلگې چې ددواړو منظومو يې ماته راکړي دي دمعنوي مرستې مننه کوم.

دادی د (استقلال) دمنظومې ۱۲ هجايي حماسي او (گلشن رنگين) بيلگې په لاندې توگه راوړم:

الف: د استقلال: منظومه دولس هجايي مثنوي په لاندې بيتونو د جهاد برخې ته رارسېږي:

خدا پرو دغه معلومېږي له اوله	چې دچا طالع وي نيکه له ازله
د انسان دي معلومېږي راشه دلې	په جبين کې دهر چا طالع وي کښلې
ب: د (گلشن رنگين) دولس څپيزه مثنوي په لاندې بيتونو شروع کېږي:	
زار قربان شم ستاله ټوله خاندانه	نوابي دې مبارک شه لويه خانه
که دا عرض مې قبول کړې عالي ذاته	زه يو عرض دتقصير لرم وتاته
دلبر جان مومند د خوار لسمې پېړۍ او اسطو يو خوږ ژبی شاعر تير شوی دی.	
نوموړی د پېښور په شاوخوا کې دمومندو د ټبې د بروسوريز کلي اوسيدونکی و. ده بزگري کوله او دشعر ويلو روانه طبعه يې درلوده.	

دلبرجان مومند دسبزپري - زرد پري او دسراند يې دشهزاده كېسه د (گلدسته
 دلبري) په نامه دخپلو ملگرو فضل ودود اوبرهان الدين په غوښتنه له يوه پارسي
 كتاب څخه دپښتو په منځني بحر كې په دولس څپيزې مثنوي په خوږه ژبه اړولې
 ده . دلبرجان په كېسه ليكنه كې دملانعمت الله پيرو ښكاري . او دكيسې دهرې
 برخې تر خلاصيدو وروسته دوه يا درې تمهيدې بيتونه راوړي چې ډير تاثر ناك وي
 . دى ځاى په ځاى په كېسه كې غزلې چاربيتې لوبې - لنډې له موضوع سره
 مناسبې راوړي چې دكيسې خوند او مزه نوره هم زياتوي .

دلبرجان (گلدسته دلبري) په ۱۳۴۹ هـ ق كال ددوهمې خور (ربيع الثاني) په
 ۲۹ نيټه پاى ته رسولې ده . (۷۱)

(گلدسته دلبري) د عبدالسلام له خوا په ۱۵۲ مخونو كې په محمدي پريس
 لاهور كې خپره شوې ده . (۷۲)

گلدسته دلبري په لاندې بيتونو پيل كيږي :

نخشبند دقراطيسو داخبار	نخلبند دفراديسوداقمار
مرتسم هسې قرطاس د حكايت دى	دلته ايښى يونهال دروايت دى
او په دې بيتونو پاى ته رسيږي :	

چې قلم زما فارغ شوله رقمه	دربار الثاني وه يو كم ديرشمه
ختمه شوې (چې) گلدسته دلبري وه	ديارلس نيم سوه يو كم سنه هجري وه

ملا احمد جان دپېښور دواوې په (مردانه) كې ژوند كاوه ، نوموړى
 دڅوارلسمې هجري پېړۍ داواسطو شاعر تير شوي دى . ده ډيرې قصې دمثنوي
 په قالب كې نظم كړې دي . نوموړي ته به دپېښور دقصه خوانى كتاب فروشانو
 دقصو نظمولو فرمايش وركاوه ، ده به قصې نظمولې او تاجرانو به چاپولې او څه
 حق الزحمه به يې ده ته هم وركوله . (۷۳)

دده هغه منظوم اثار چې دپښتو په منځني بحر كې په ۱۲ څپيزې مثنوي ويل
 شوي دي په لاندې ډول دي :

۱: قصه (شهزاده شپرويه) په دغه كېسه چې په سمين عذاره ملكه سره مشهوره
 ده ، دغه كېسه ددوومينانو دميني او دميني دستونزو كېسه ده چې ملا احمد جان په
 دولس څپيزې مثنوي نظم كړې ده .

دغه منظومه كېسه دمحمد صادق له خوا په ۱۳۵۰ كې دلاهور په رفيق عام
 پريس كې په (۹۶) مخونو كې چاپ شوې ده . (۷۴) دغه كېسه په لاندې بيتونو شروع
 كيږي :

افتتاح کرم په نامه دهغه پاک چې بي ستنې ودرولې دي افلاک
گرځولې پکې ده ديوه دسمر ټول جهان دی په دې باندې منور

۲: قصه (شهزاده بهرام گورابن شاه فارس وپري حسن بانو) :

دغه يوه فوکلوري کيسه ده چې ملا احمد جان په دولس هجايي مثنوي نظم
کړې ده . دغه منظومه دحاجي فضل احد له خوا په ۶۴ مخونو کې په حميديه
الکتریک پريس پېښور کې چاپ شوې ده . (۷۵)

دثنا لایق زما رب الجلیل دی چې یخ کروڼکی دآتش دخپل خلیل دی
اورېې کړ په ابراهیم باندې گلزار ښه خپل قدرت یې په خوشانې کړ اظهار ښه
۳: قصه (شهزاده قمر الزمان) :

په دغه کيسه کې دقمرالزمان دمينې او ژوند داستان راغلی دی . دغه کيسه ملا
احمد جان په دولس څپيزه مثنوي ويلې او دعبدالحکيم او محمد جاوید له خوا په
۱۳۶۹ کال په ۷۶ مخونو کې دپېښور په منظور عام پريس کې خپره شوې ده . (۷۶)
دکيسې دپيل بيتونه دادي :

دثنا لایق زما هغه بي نیاز دی چې دی هر مشکل کشا او سبب ساز دی
په اوبو کې داوبو مخلوق ساتينه سمندر له روزي اور کې ورکوينه

۴: (طوطي نامه) : دغه کيسه هم نوموړی شاعر په دولس څپيزه مثنوي کې
منظوم کړې ده . يوه نسخه يې چې دميا حاجي محمد ، عبدالخالق او فضل مالک
دپېښور دقصه خوانۍ بازار تاجرانو په سرحد الکترونیک پريس پېښور کې خپره کړې
(۸۰) مخونه لري . (۷۷)

دغه منظومه کيسه په لاندې بيتونو شروع کېږي :

ژرښه پورته شه قلمه طوطي څيره دقصو په باغ کې وگرځه چاپيره
دقصو په باغ کې وکړد هر خواښيل څوکلونه راله راوړه دچانښيل

۵: (قصه شهزاده بلند اقبال وشهزادۍ قمر جينه) : داهم دنوموړي شاعر
منظومه کيسه ده . چې په دولس څپيزه مثنوي يې په نظم ويلې ده . يوه نسخه يې
حاجي محمد عبدالخالق او فضل مالک په حميديه پريس پېښور کې خپره کړې چې
(۴۸) مخه لري . (۷۸)

دغه منظومه کيسه په لاندې بيتونو پيل کېږي :

اول ووايه ثنادخاوند پاک چې بي ستنو يې ودرولې دي افلاک
مخلوقات يې پيدا کړې رنگ په رنگ دي څوک ښايسته دي په جوسه وڅوک بدرنگ دي

٦: (قصه شهزاده فلک نازو شهزاده خورشید آفرین) : دغه کیسه هم په دولس خپزه مثنوي نظم شوې ده . یوه نسخه یې حاجي محمد - عبدالخالق وفضل مالک دپېښور دقصه خوانی تاجرانو دلاهور په مقبول عام پریس کې خپره کړې ده . چې ٢٣٢ مخونه لري . (٧٩)

قصه په لاندې بیتونو پیل کیږي :

دثنا لایق مې هغه پاک متان دی چې بي ستو ودرولی پاس آسمان دی
په هوایې پاس آسمان دی ودرولی فرش دزمکې په اوبو دی غوړولی

٧: (قصه شهزاده ورقه گلشاه) : دغه کیسه هم په دولس خپزه مثنوي کې نظم شوې ده . یوه هغه نسخه یې چې میا عبدالخالق په ١٣٥٨ کې دپېښور سرحد الکتریک پریس کې خپره کړې (٦٤) مخه لري . (٨٠) دکیسې دپیل بیتونه یې دادي :

بسم الله کوم شروع په نوم دخدای چې هغه دی دهر چامشکل کشای
الرحمن دی بخشنده دکنهکارو الرحیم دی مهربانه په خواړزارو

٨: (قصه شهزاده ممتاز) : دغه کیسه دشاعر دنورو کیسو په شان په ١٢ خپزه مثنوي نظم شوې ده . یوه هغه نسخه یې میر محمد دپېښور دقصه خوانی بازار تاجر په مطبعه اسلامیه ستیم لاهور کې په ١٣٢٩ کې خپره کړې ده . (٨١)

دپیل بیتونه یې دادي :

اول وایم حمد ثنا دکردگار چې خور رور باندې رواکړې لورپه پلار
رور په خور باندې رواکړی خورپه رور اوبیا دواړه وي پیدادیوې مور

همدارنگه راحت الله چې په راحت زاخيلي شهرت لري دپښتو ادب کې دخواړلسمې هجري پېړۍ په دوهمه نیمایي کې دپښتو خور ژبی شاعر تیرشوي دی . (٨٢)

نوموړی دسید قریح الله زوی دی چې د ١٣٠٤ هـ ق کال بزړگي د میاشتي په څلورمه دنوبار په یوه کلي زاخیل کې زیږیدلي او په ١٣٤٢ هـ ش = ١٣٨٢ هـ ق کال مړ شوی دی . ده دتحصیل ددورې نه وروسته دخپل ورور دمړینې دغمجنې پېښې نه وروسته په شعر یلو لاس پورې کړ . نوموړی ډیر آثار لري . دده له منظومو آثارو څخه چې دپښتو په منځني بحر کې یې په دولس خپزې مثنوي ویلي ده د سيف الملوک کیسه ده په دغه منظومه کیسه کې ځینې نور شعري فورمونه ، لکه غزلې ، او قصیدې ځای په ځای هم راغلي دي .

دده دغه منظومه کیسه تر اوسه دوه ځلې چاپ شوې ده . لومړی ځل په ١٣٣٠ هـ کال په (٢٠٠) مخونو کې په لاهور او دویم ځل په پېښور کې چاپ شوې ده . (٨٣)

دده منظومه کیسه په لاندې بیتونو پیل کیږي :

ده شروع په نوم دهغه پاک سبحان چې مالک دی هم د کون هم د مکان
دی خالق صانع د دواړو جهانونو دی بخښوونکی دی دواړو ګناهونو
اوپه دې بیتونو پای ته رسیږي :

له راحت نه داسې درومي خپل جانان ته به وایي هډونه په جهان

میر حیدر چې تخلص یې ناظم دی په ۱۲۷۲ هـ ش کال په کتواز کې زیږیدلی . نوموړی د کندهار ولایت دارغنداو په جوي لاهور کې اوسیده ، پلار اونیکه یې هم شاعران تیر شوي دي . ده ډیر آثار منظوم لیکلي چې د لیکل شوو آثارو د بیتونو شمیر یې تقریباً شپیتو زرو بیتونو ته رسیږي . ده د افغانستان تاریخ د اسلام دمخه بیاد امیر شیر علیخان تر زمانې پورې منظوم لیکلي دي . یوازې د غوریانو او ګورګانیانو دورې ترې پاتې دي . میر حیدر ناظم دغه نوموړی منظوم تاریخ په ډیر شو کلونو کې پای ته رسولی او په اتو ټوکو کې یې راټول کړي دي چې دغه منظوم تاریخ اته قلمي ټوکه د افغانستان د علومو اکاډمۍ په کتابخانه کې موجودې دي . (۸۳)

دغه اته ټوکه په لاندې ډول دي :

- ۱ د افغانستان تاریخ مخکې د اسلام څخه لومړی ټوک
- ۲ د افغانستان تاریخ مخکې د اسلام څخه دویم ټوک
- ۳ په افغانستان کې د اسلام د ظهور تاریخ دریم ټوک
- ۴ د افغانستان د ۱۹ پېړۍ تاریخ څلورم ټوک
- ۵ د احمد شاه بابا - میرویس نیکه تاریخ پنځم ټوک
- ۶ د افغانستان تاریخ پښتو شاهنامې شپږم ټوک
- ۷ پښتو شاهنامه یاد افغانستان منظوم تاریخ اووم ټوک
- ۸ د افغانستان منظوم تاریخ تیمورشاه، زمان شاه اتم ټوک

د قلمي نسخې د اول ټوک په لومړۍ صفحه د ناظم په قلم په سره خط باندې د اتو ټوکو د بیتونو شمیر (۳۵۰۰۰) ښودل شوی دي . دغه پورتنی منظوم اته ټوکه تاریخونه د نظم د شکلي سکنت له مخې د پښتو په منځني بحر کې په دولس څپیزې مثنوي منظوم شوي دي زه یوازې د لومړي ټوک څو ډیل بیتونه دبیلګې په توګه راوړم او دنورو ټوکونو دنومونو په یادونو اکتفاء کوم . لومړی ټوک په لاندې بیتونو پیل کیږي :

بشروو فکري په دې خبره وړاندې چې د خیال فکر په زور په مرسته باندې
په یو شي چې به خیال راغی د انیک بخته بیا به سوساعی چې بل ګام کښیږدي مخته

مغلقات د لرغون ژوند په ځان حاصل کړي له دې وروسته به په ځان خیال دکامل کړي
 له یوزرو بیا تر شپږو زرو پورې ددې میان توره پرده که به یو لوري
 مرحوم عبدالخالق خلیق د حافظ عبدالحق زوی دمحمد مسعود لمسی په خټه
 خټک پښتون چې په ۱۳۱۳ هـ ق کال کې ماتکې شریف کې زیږیدلی و او په ۱۳۵۶
 هـ ش = ۱۳۹۷ هـ ق کال یې له دې فاني دنیا څخه د تل له پاره سترگې پټې کړې.
 نیکه یې د سوات د مرشد میا عبدالغفور صاحب مرید و.

مرحوم خلیق له مانکې نه پېښور ته راغی او په پېښور کې یې دکتاب پلورلو
 تجارت کاوه. ده په کوچنیوالي دوخت مروجه علوم په مختلفو ځایونو کې دبیلو
 بیلو کسانو څخه لوستی دی نوموړی پښتو ژبې قوي لیکوال او شاعر تیر شوی دی.
 مرحوم خلیق صاحب د (زه او زما زمانه) تر عنوان لاندې یو کتاب په پښتو ژبې
 په منځني بحر کې په دولس څپیزې مثنوي منظوم کړی دی. دغه کتاب ۱۶۰
 مخونه لري، چې شپږ لومړنۍ مخونه یې منشور او دکتاب د پای دوه مخونه یعنې
 ۱۵۹-۱۶۰ مخه یې غزلې دي. نور کتاب دنظم د شکلي سکېت له مخې په منځني
 بحر کې د مثنوي په بڼه په نظم ویل شوي دي.

مرحوم خلیق په دې منظوم کتاب کې دخپلې کورنۍ مفصله معرفي، هغه
 پېښې چې دده په حیات کې منځ ته راغلې او هغه ناخوالې چې دی ورسره په
 ژوند کې مخامخ شوی دی دهغو څخه مفصل حکایت کوي. (۸۴)

د خلیق صاحب دغه منظوم اثر په اداره اشاعت سرحد پېښور کې په
 ۱۹۶۸ = ۱۳۸۷ هـ ق چاپ شوی دی.

دادی دده دکتاب (زما د مشرانو او کورنۍ حالات) تر عنوان لاندې خوبیتونه
 دبیلګې په توګه راوړم:

زه په خټه یم پښتون په ذات خټک	د قبلې په لور آبادیم د اټک
اکوړي کې مې میشته وومشران	دوی نیکان وو عالمان وو صالحان
محمد مسعود صاحب زما نیکه و	په سیرت او په صورت له ډیرو ښه و
د سکهانو بادشاهي وه هغه ان	چې ظلمونه یې کول په مسلمان
چې د ملک مسلمانان ترې شو ډیر تنګ	نویې وکړه فیصله چې وکړي څنګ
او دکتاب د پای بیتونه یې د (آخري سلام)	تر عنوان لاندې دادي:

زه سلام وایم په هغه محبانو	په هغو خپلو خپلوانو او یارانو
چې زې خوش یم او زه ډیر ورته ګران	په ما ګران دي زه ددوی یم قدردان
خصوصاً چې چا د ملک کړی خدمت وي	د پښتو ژبې سره یې محبت وي

ننگ يې کړی په وطن او پښتون قام وي ورسره يې خدمت کړی داسلام وي
 چې څوک مړ وي دوی دې خدای کاندې مغفور اوژوندی دې خدای همیش لري مسرور
 په آخر کې عفوه غواړم له مولانه زه پخپلو گناهونو یم پښیمانه
 خدایه ته زما نصیب خپله رضا کړې سرخرومې په عقبی اوپه دنیا کړې

ماخذونه :

- (۹) - حبیبی ، پوهاند عبدالحی ، پښتانه شعرا ، لومړی ټوک ، کابل ، ۱۳۲۰ ش کال چاپ ، ۹۶-۹۷ مخونه .
- (۱۰) - خټک ، خوشال خان ، سوات نامه ، دافغانستان دعلومو اکاډمۍ کابل ، ۱۳۵۸ ش کال ، (دپوهاند حبیبی په سریزه او څرگندونه) .
- (۱۱) - خټک ، خوشال خان ، بازنامه ، پښتو ټولنه ، کابل ، ۱۳۲۲ ش کال (دپوهاند رښتین په تصحیح او اهتمام) .
- (۱۲) - خټک سکندر خان ، لیلی ومجنون ، دافغانستان دعلومو اکاډمۍ ، کابل ۱۳۵۸ ش کال ، ۱-۲۰ مخ پورې ددوست شنواري په سریزه . همدارنگه وگډ : رفیع ، حبیب الله ، ادبي ستوري ، دوهم ټوک ، کابل ، ۱۳۵۹ ش کال ، ۳۲۵-۳۳۴ مخونه .
- (۱۳) - حبیبی ، پوهاند عبدالحی ، پښتانه شعرا ، لومړی ټوک ، کابل ، ۱۳۲۰ ش کال ، ۳۵۵-۳۵۴ مخونه .
- (۱۴) - حبیبی ، پوهاند عبدالحی ، پښتانه شعراء لومړی ټوک ، کابل ، ۱۳۲۰ ش کال ، ۱۸۸-۱۸۶ مخونه .
- (۱۵) - حبیبی پوهاند عبدالحی پښتانه شعراء ، لومړی ټوک ، کابل ، ۱۳۲۰ ش کال ، ۲۴۲-۲۳۲ مخونه .
- (۱۶) - خلیل ، همیش ، ورکه خزانه ، لومړی ټوک ، پېښور ، ۱۹۶۰ م کال ، ۲۳۴ مخ .
- (۱۷) - وگډ د " شاه گدا " پېښور چاپي نسخې ، ۴۸ مخ .
- (۱۸) - رفیع ، حبیب الله ، پښتو پانگه ، دوهم ټوک ، کابل ، ۱۳۵۶ ش کال ، ۷۸۸-۷۸۷ مخونه ، ۱۳۰۶ پرله پسې نمبر .
- (۱۹) - دغه کلی اوس هم په همدې نامه دکندهار ختیځ ته دښېرو میلو په فاصله دکابل کندهار دلوی واټ په غاړه موقعیت لري . وگډ

هوټک ، محمد ، پټه خزانه ، کابل پوهنتون ، ۱۳۵۶ ش کال ، د ۷۵ مخ پایلیک

(۲۰) - هوټک ، محمد ، پټه خزانه ، کابل پوهنتون ، ۱۳۵۶ ش کال ، ۷۴-۸۴ مخونه .

(۲۱) - رشاد، پوهاند عبدالشکور ، دځمکنو میاعمر (رح) کابل ، ۱۳۶۰ ش کال ، د ۴۵ مخ پایلیک .

(۲۲) - وگد دپورتني اخځ ۴۵-۵۰ مخونه .

(۲۳) - حبیبی ، پوهاند عبدالحی ، پښتانه شعراء ، لومړی ټوک ، کابل ، ۱۳۲۰ ش کال ، ۳۵۱-۳۵۵ مخونه .

(۲۴) - رفیع ، حبیب الله ، پښتو پانگه ، دوهم ټوک ، کابل ، ۱۳۵۶ ش کال ، ۷۷۰ مخ ، ۱۲۷۹ پرله پسې نمبر .

(۲۵) - پښتو آريانا دايرة المعارف ، دیارلسم ټوک ، کابل ۲۲۵۵ مخ .

(۲۶) - رشاد ، پوهاند عبدالشکور ، دځمکنو میاعمر (رح) ، کابل ، ۱۳۶۰ ش کال ، ۶۹-۸۱ مخونوپورې .

(۲۷) - وگد: دپورتني اخځ ۷۶ مخ .

(۲۷) - رښتین ، پوهاند صديق الله ، پښتانه شعراء ، دوهم ټوک ، کابل ۱۳۲۱ ش کال ۴۳۷-۴۴۲ مخونه .

(۲۸) - پښتو ټولنه ، پښتانه شعراء ، دريم ټوک کابل ، ۱۳۴۲ ش کال ۷۱۶ مخ .

(۲۹) - رفیع حبیب الله ، ادبي ستوري ، لومړی ټوک ، کابل ، ۱۳۵۳ ش کال ، د ۹۸ څخه تر ۱۰۰ مخونوپورې .

(۳۰) - هیوادممل ، زلمی ، فرهنگ زبان وادبیات پښتو ، کابل ، ۱۳۵۶ ش کال ، ۹ مخ .

(۳۱) - رفیع ، حبیب الله ، پښتو پانگه ، لومړی ټوک ، کابل ، ۱۳۵۴ ش کال . ۹۴-۹۵ مخونه ، ۳۰۶ پرله پسې نمبر .

(۳۲) - رښتین ، پوهاند صديق الله ، پښتانه شعراء ، دوهم ټوک ، کابل ، ۱۳۲۱ ش کال ۴۹۶-۴۹۷ مخونه .

(۳۳) - (۳۴) - هیوادممل ، زلمی ، فرهنگ زبان وادبیات پښتو ، ۱۶ مخ ، همدارنگه دبشپړتفصیل او وضاحت لپاره وگد: کابل مجله ، دریمه گڼه

۱۳۶۰ ش کال ، " مولوی احمد دتنگي " تر عنوان لاندې دښاغلي بریښ
مقاله .

(۳۵) - هیوادممل ، زلمی ، فرهنگ او ادبیات پښتو ، کابل ، ۱۳۵۶ کال ، ۱۰ مخ .

(۳۶) - رفیع ، حبیب الله ، پښتو پانگه ، دوهم ټوک ، کابل ، ۱۳۵۶ ش کال
۷۳۸ مخ . ۱۲۲۶ پرله پسې نمبر .

(۳۷) - رفیع حبیب الله ، پښتو پانگه ، دوهم ټوک ، کابل ۱۳۵۶ ش کال ،
۷۴۰ مخ ، ۱۲۲۸ پرله پسې نمبر .

(۳۸) - رفیع ، حبیب الله ، پښتو پانگه ، دوهم ټوک ، کابل ۱۳۵۶ ش کال
۷۶۵ مخ ، ۱۲۶۹ پرله پسې نمبر .

(۳۹) - رفیع ، حبیب الله ، پښتو پانگه ، دوهم ټوک ، کابل ۱۳۵۶ ۷۵۷ مخ ،
۱۲۵۷ پرله پسې نمبر .

(۴۰) - هیوادممل ، زلمی ، فرهنگ ادبیات پښتو ، کابل ۱۳۵۶ ش کال ، ۵۳ مخ .

(۴۱) - چاپي نسخه یې دښاغلي رفیع په ځاني کتابتون کې موجوده ده هم
وگورئ : رفیع حبیب الله ، پښتوپانگه ، دوهم ټوک ، کابل ۱۳۵۶ ش کال ۶۹۴-
۶۹۵ مخونه .

(۴۲) - رفیع ، حبیب الله پښتوپانگه ، دوهم ټوک ، کابل ۱۳۵۶ ش کال ،
۴۱۸ مخ ، ۶۹۱ پرله پسې نمبر .

(۴۳) - وگد: دپورتني اخځ ۷۱۸-۷۲۰ مخونه ، ۱۱۹۴ پرله پسې نمبر .

(۴۴) - رفیع حبیب الله ، ادبي ستوري ، دوهم ټوک کابل ۱۳۵۹ ش کال ،
۱۹۸-۲۰۵ مخونه .

(۴۵) - رفیع ، حبیب الله ، ادبي ستوري ، دوهم ټوک ، کابل ۱۳۵۹ ش کال ،
۱۸۷-۱۹۵ مخونه .

(۴۶) - رفیع ، حبیب الله ، ادبي ستوري ، لومړی ټوک ، کابل ۱۳۵۳ ش کال
، ۱۱۴-۱۲۱ مخونه .

(۴۷) - اثر عبدالحليم ، تيرهير شاعران ، پېښور ، ۱۹۶۲ م کال ، ۲۶۳-۲۶۴ مخونه .

(۴۸) - هیوادممل ، زلمی ، فرهنگ و زبان و ادبیات پښتو ، کابل ، ۱۳۵۶ ش
کال ، ۱۸۷ مخ .

(۴۹) - رفيع ، حبيب الله ، پښتو پانگه ، دوهم ټوك ، كابل ، ۱۳۵۶ ش كال
۴۱۶ مخ ، ۶۸۸ پرله پسې نمبر .

(۵۰) - رښتين ، پوهان و صديق الله ، پښتانه شعراء ، دوهم ټوك ، كابل ۱۳۲۱
ش كال ، ۶۳۹-۶۴۱ مخونه .

(۵۱) - هيوادمل ، زلمی ، فرهنگ زبان و ادبيات پښتو ، كابل ۱۳۵۶ ش كال ،
۲۲۱-۲۲۲ مخونه .

(۵۲) - پښتو ټولنه ، دزيري كالنږ ، كابل ، ۱۳۵۷ ش كال ، ۲۹۷ مخ
او دهمدې مخ پايليك .

(۵۳) - رفيع ، حبيب الله ، ادبي ستوري ، دوهم ټوك ، كابل ، ۱۳۵۹ ش كال ،
۲۴۹-۲۵۵ مخونه .

(۵۴) - رفيع ، حبيب الله ، پښتو پانگه ، دوهم ټوك ، كابل ، ۱۳۵۶ ش كال ،
۴۲۱ مخ ، ۶۹۶ پرله پسې نمبر .

(۵۵) - د ملا نعمت الله او دهغه د چاپي آثارو په برخه کې دزيات تفصيل
لپاره وگورئ : رفيع ، حبيب الله ، په پښتو کې دزياتو چاپي آثارو تښتن ملا نعمت
الله ، "جمهوري پلوشه" ۱۳۵۶ ش كال ، دوهمه گڼه ، ۲۱-۳۳ مخونه .

(۵۶) - رفيع ، حبيب الله ، ادبي ستوری ، دوهم ټوك ، كابل ، ۱۳۵۹ ش
كال ، ۲۶۰-۲۶۱ مخونه .

(۵۷) - رفيع ، حبيب الله ، پښتو پانگه ، دوهم ټوك ، كابل ، ۱۳۵۶ ش كال ،
۷۱۸ مخ ، ۱۱۹۲ پرله پسې نمبر .

(۵۸) - اثر ، عبدالحليم ، تير هير شاعران ، پېښور ، ۱۹۶۳ م كال ، ۳۸۴ مخ .

(۵۹) - هيوادمل ، زلمی ، فرهنگ زبان و ادبيات پښتو ، كابل ، ۱۳۵۶ ش
كال ، ۵۳ مخ .

(۶۰) - رفيع ، حبيب الله ، ادبي ، ستوری ، لومړی ټوك ، كابل ۱۳۵۳ ش
كال ، ۱۳۲-۱۳۸ مخونه .

وگ : رفيع ، حبيب الله ، پښتو كتاب ښود ، كابل ، ۱۳۵۶ ش كال ، ۴۲ مخ .

(۶۱) - رفيع ، حبيب الله ، پښتو كتاب ښود ، كابل ، ۱۳۵۶ ش كال ، ۴۲ مخ .

(۶۲) - رفيع ، حبيب الله ، ادبي ستوری ، لومړی ټوك ، كابل ، ۱۳۵۳ ش
كال ، ۱۲۲-۱۲۶ مخونه .

(۶۳) - د كتاب دنظمولونېته داسې بيانوي :

دا كتاب مې ماخستن کې کړ تيار : مزدوري کې د حضرت غواړم ديدار

چې ځان خاص دعلی ددرملگ کر
وگډ: دپورتنی اخځ، د ۱۲۳ مخ پایلیک

(۶۴) - رفیع، حبیب الله، پښتوپانگه، دوهم ټوک، کابل، ۱۳۵۶ ش کال
۶۸۹-۶۹۰ مخونه، ۱۱۴۴ پرله پسې نمبر.

(۶۵) - رفیع، حبیب الله، پښتوپانگه، دوهم ټوک، کابل، ۱۳۵۶ ش کال،
۷۱۸-۷۱۹ مخونه، ۱۱۹۲ پرله پسې نمبر.

(۶۶) - پښتوپانگه، دزیری کالنې، کابل، ۱۳۵۷ ش کال، ۲۳۹-۲۴۱
مخونه.

(۶۷) - هیوادم، زلمی، فرهنگ زبان وادبیات پښتو، کابل، ۱۳۵۶ ش
کال، ۳۵۴ مخ.

(۶۸) - رفیع، حبیب الله، ادبي ستوری، دوهم ټوک، کابل، ۱۳۵۹ ش
کال، ۲۶۲-۲۶۷ مخونه.

(۶۹) - بینوا، عبدالروف، اوسني لیکوال، لومړی ټوک، کابل، ۱۳۴۰ ش کال
، ۴۸-۵۳ مخونه.

(۷۰) - ددې اثر متن په ۱۳۰۲ ش کال چاپ شوی چې دنسخې دنیمگړتیا له
امله دچاپ ځای نه څرگندیږي.

(۷۱) - رفیع، حبیب الله، ادبي ستوری، دوهم ټوک، کابل، ۱۳۵۹ ش کال،
۲۶۸-۲۷۱ مخونه.

(۷۲) - رفیع، حبیب الله، پښتوپانگه، دوهم ټوک، کابل، ۱۳۵۶ ش کال،
۷۱۹ مخ، ۱۱۹۳ پرله پسې نمبر.

(۷۳) - رښتین، پوهاند صدیق الله، پښتانه شعراء، دوهم ټوک، کابل،
۱۳۲۱ ش کال، ۶۲۸-۶۲۹ مخونه.

(۷۴) - رفیع، حبیب الله، پښتوپانگه، دوهم ټوک، کابل، ۱۳۵۶ ش کال،
۶۹۸-۶۹۹ مخونه، ۱۱۵۹ پرله پسې نمبر.

(۷۵) - رفیع، حبیب الله، پښتوپانگه، لومړی ټوک، کابل، ۱۳۵۴ ش کال،
۲۲۷ مخ، ۳۶۱ پرله پسې نمبر.

(۷۶) - رفیع، حبیب الله، پښتوپانگه، دوهم ټوک، کابل، ۱۳۵۶ ش کال،
۶۹۹-۷۰۰ مخونه، ۱۱۶۱ پرله پسې نمبر.

(۷۷) - رفیع، حبیب الله، پښتوپانگه، دوهم ټوک، کابل، ۱۳۵۶ ش کال،
۶۵۹ مخ، ۱۰۹۲ پرله پسې نمبر.

- (۷۸) -- رفیع ، حبیب الله ، پښتوپانگه ، دوهم ټوک ، کابل ، ۱۳۵۶ش
کال، ۶۹۲ مخ ، ۱۱۴۸ پرله پسې نمبر .
- (۷۹) -- رفیع ، حبیب الله ، پښتوپانگه ، دوهم ټوک ، کابل ، ۱۳۵۶ش کال،
۶۹۹ مخ ، ۱۱۶۰ پرله پسې نمبر .
- (۸۰) -- رفیع ، حبیب الله ، پښتوپانگه ، دوهم ټوک ، کابل ، ۱۳۵۶ش کال، ۶۴۶،
۱۰۶۸ پرله پسې نمبر .
- (۸۱) -- رفیع ، حبیب الله ، پښتوپانگه ، لومړی ټوک ، کابل ، ۱۳۵۴ش
کال، ۲۴۴ مخ ۳۹۱ پرله پسې نمبر .
- (۸۲) - هیوادممل ، زلمی ، فرهنگ زبان و ادبیات پښتو ، کابل و ۱۳۵۶ش کال ،
۱۸۵ مخ . په همدې موضوع کې دزیات معلومات په خاطر دالاندې اخځ
هم وگورئ : خدمتگار ، څیرندوی عبدالله ، پښتانه شعراء ، څلورم ټوک
کابل ۱۳۵۷ش کال ، ۱۲۱۵-۱۲۵۵ مخونه .
- (۸۳) - رفیع ، حبیب الله ، پښتو کتاب بنود ، کابل ، ۱۳۵۶ش کال ، ۱۱۶ مخ .
- (۸۴) - هیوادممل ، زلمی، میرحیدر ناظم ، "کندهار" مجله ، ۱۳۵۴ش کال ،
غبرگولی کنه ، ۲۲ مخ .
- (۸۴) - خلیق . عبدالخالق ، "زه اوزما زمانه " پېښور ، ۱۹۶۸ م کال .

پښتو دیارلس هجایي مثنوي او دهغې

تاریخي سیر

د پښتو دیارلس هجایي مثنوي کې فشار په لومړنۍ، پنځمه، نهمه او دیارلسمه هجا باندې راځي. تراوسه پورې چې د مثنوي په باب ما په پښتو ادب کې دفاضل استاد پوهاند رشاد په لارښوونه تحقیق او څېړنه کړیده. له دیارلس هجایي مثنوي سره یو ځای هغه هم د محمد امین تهکالی د (بخت نامه جدید) تر عنوان لاندې منظوم اثر سره مخامخ شوی يم چې ددې منظومې فورم د قافیوي رعایت په اساس دیارلس هجایي مثنوي دی. چې ناظم یې محمد امین تهکالی دی بل مثال یې ماییدا نکړی شو.

محمد امین د دیني عالمانو څخه و، د دیارلسمې هجري پېړۍ په اواخرو کې یې د پېښور په تهکال کې ژوند کاوه نوموړی ډیر دیني او فقهی اثار له پارسي څخه په پښتو نظم اړولی دي. دی خپل ځای او ځان داسې معرفي کوي.

ځای زما تهکال یادېږي له خلیلو حسابېږي

پلارنیکه مې حافظان وو په تهکال کې ساکنان وو (۱)

دادی دفاضل استاد په لارښوونه د پښتو دیارلس هجایي مثنوي عروضي بڼه او تقطیع د سیلابو تونیک سیستم له مخې په لاندې ډول راوړم:

- ن ن ن | - ن ن ن | - ن ن ن ||

دادی د محمد امین تهکالی د (بخت نامه جدید) څو بیتونو درکنونو تقطیع په لاندې ډول لیکم:

- ن ن ن | - ن ن ن | - ن ن ن ||

راشه زما | بخته پ حر | مت درب جلی ||

بې له تازه | گرځم به عا | لم کې غوار ذ | لیل ||

لاندې بیتونه هم د دیارلس هجایي مثنوي بیلګه ده چې په پورته ډول تقطیع کېږي:

راشه زما بخته په حرمت د پاک غفار بې له تانه وړان دي په هر ځای کې زما کار
 راشه زما بخته په تندي زما په لور ټول مال مې دکور څي چې ته نه يې زما په کور
 راشه زما بخته په حرمت د ابراهيم هم د اسماعيل اسحق يعقوب واره فهم
 راشه زما بخته په حرمت د لوح قلم هم د عرش کرسی مړکې آسمان ورسره سم
 راشه زما بخته په حرمت د جبرائيل هم د ميکائيل د اسرافيل د عزرائيل
 بس مې داويل شو پسې نه کړمه بيان لږ ويل ډير ښه دي پرې پوهيږي عاقلان
 اخځ :

(۱) - هیوادمل ، زلمی ، فرهنگ زبان و ادبیات پښتو، ج ۱ ، کابل ، ۱۳۵۶ ش کال
 ، ۴۳۳ مخ .

د پښتو څوارلس څپيزه مثنوي او دهغې

تاريخي سير

په پښتو ادب کې تر کومه ځايه چې ما د مثنوي په باب څپړنه کړېده د څوارلس څپيزې مثنوي سره لومړی ځل د قاضي سيد مجدد ننگرهارۍ د (ترجمه منظومه بحث کحل بزبان افغاني) په پښتو منظوم اثر کې مخامخ شوی يم. دده دمخه د څوارلس څپيزې مثنوي بيلگه زما په نظر نه ده راغلې.

د سيد مجدد ننگرهارۍ دوه منظوم اثرونه هريو (شرح ابیات شرح ملا جامي) او (ترجمه منظومه بحث کحل بزبان افغاني) دواړه په يوه وقايه کې په ۱۶ مخونو کې دهند و پريس په مطبعه کې د پياري لال په اهتمام په ۱۳۰۸ کال چاپ شوی دی چې چاپي نسخه يې د ښاغلي رفيع په ځاني کتابتون کې موجوده ده.

شرح ابیات شرح ملا جامي د چاپي نسخې د اول مخ څخه شروع کيږي او تر ۱۴ مخ پورې دوام کوي. ترجمه منظومه بحث کحل بزبان افغاني د ۱۴ مخ څخه پيل او د ۱۶ مخ د پای پورې دوام کوي. شروع يې د غزل په فورم ده او د چاپي نسخې په ۱۵ مخ کې د (نحو رطل ريتاء) تر عنوان لاندې څوارلس څپيزه مثنوي شروع کيږي.

(شرح ابیات شرح ملا جامي) اوږده شپاړلس څپيزه مثنوي ده چې پخپل ځای به دهغې په باب يادونه وشي د پورتنیو اثرونو ويونکی سيد مجدد ننگرهارۍ دی چې په ۱۲۸۷ هـ ق کال د ننگرهار په روداتو کې زيږيدلی او په ۱۳۴۷ هـ ق کې مړ شوی دی. نوموړی په منطق، فقه، صرف، نحو، رياضي او اخلاق کې ښه معلومات درلود. مذهبي شعرونه يې ويلي او ديني مسايل يې په پښتو نظم اړولي دي. شرح ابیات ملا جامي او رساله (کحل) دده له تالیفاتو څخه دي. (۱)

په څوارلس هجايي مثنوي کې فشار په دوهمه، شپږمه، لسمه، او څوارلسمه هجاباندې راځي او عروضي ښه او تقطیع يې د سیلابو تونیک سیستم له مخې په لاندې ډول ده:

خوارلس هجايي مثنوي : ن - ن | ن - ن | ن - ن | ن - ن ||
 دادی دنومری منظومي رسالي دخو بیتونو درکنونو عروضي تقطیع په لاندې
 ډول دپوهاند رشاد په لارښوونه راوړم :

تفضل به		خود عمل کړی		په سرعت
چې نشته		په کې یوتی د		کړې غفلت
شارح		عليه رحمه الله		وکرده سم
خودچپ شو		معترض په		خپل ځای کښینا سته بې غم

دادی دهمدی پورتنی منظومي خو بیتونه چې عروضي تقطیع یې دپورته په
 شان کيږي ، راوړم :

خوشحال دې مصنف وي دشبهونه شو دی خلاص
 شارح چې وي ملگری هیڅ دې نه کوی وسواس
 بیا راغی معترض کوی پوښتنه ددلیل
 عمل ولې مظهر مرفوع کې نه کاندې تفضیل
 سبب یې درنه غواړم جواب راکه په تلوار
 زه یمه معترض رانمېسه چیرته شي قرار
 شارح وايي جواب دی واخلمه خله کوی شور
 غوږ کینېرډه راته سم سترګې بیا کړه نې شبکور
 تفضیل نه که عقل دفعل زه یم ترې خبر
 چې نشته دتفضیل سره هیڅ فعل برابر
 جواب وکړ شارح شرح ملاکې بڼه سمبال
 روان شو معترض دلگیر خفه په زړه ملال
 بیا هسې مسبب چې مفضل وي نن زماڼ
 جاري وي په اول اعتبار دی په ډیر بڼه شان
 بیا هغه اسم تفضیل چې وي منفي وایم حال
 عمل به کا مرفوع مظهر کې هلته بي جنجال
 رجل اوس دی پوښي هسې شي واوره ډاکلام
 چې دی اسم تفضیل دده صفت لفظ کې مدام

همدارنگه سيد عبدالغفار پخپل منظوم اثر (گلشن رنگين) کې چې دمولوي
عبدالخالق الخاص د(استقلال) دمنظومي سره يو ځای په يو پښتې کې په ۱۳۰۲ هـ
ش کې چاپ شوی او زړه چاپي نسخه يې دښاغلي رفيع سره موجوده ده. دچاپي
نسخې ۸۰ مخ چې دگلشن رنگين لومړۍ مخ کېږي په څوارلس خبیزه مثنوي کې
ويل شوی دی. دگلشن رنگين دڅوارلس خبیزې مثنوي دپيل بيتونه دادي:

لايق حمد ثنا دی په درگاه دذوالجلال	خالق دکل جهان دی چيرته نه لري مثال
سلطان دبهرور دی بي وزيره بي چکور	ظاهريې ټول عالم کې په ارشاد دکاف ونون
دروود په پاک رسول وايي بي حده لا معدود	يونوم يې محمد دی بل احمد او بل محمود
لري څلورياران چې يو صديق دی بل عمر	عثمان ياريې دريم دی څلورم علي حيدر
رحمت وکړې خاونده په بارانو درسول	په وارو مومنانو دادعايې کړې قبول

مآخذ:

(۱) - هيوادمل، زلمی، فرهنگ زبان وادبيات پښتو، جلد اول، کابل ۱۳۵۶ ش
کال ۲۴۰۰ مخ

پښتو شپاړس هجايي مثنوي او دهغې

تاريخي سير

په پښتو اوږده يعنې شپاړس هجايي مثنوي کې عموماً فشار په دريمه اوومه يوولسمه او پنځلسمه هجاء باندې راځي. ددې مثنوي دهربيت نيم بيتي کلمه شپاړس او کله پنځلس هجاوې لري يعنې کله دهربيت دهجاوو شمير (۱۶+۱۶) او کله (۱۵+۱۵) وي. دا په کې شرط ده چې دبيت دواړه نيم بيتي به دهجاوو دشمير له پلوه سره مساوي وي.

داوږدې مثنوي لومړنۍ بيلگه دامانت مليار په (قصه شهزاده دل افزا او شهزادې دل افروز) کې گورو. دامانت مليار دژوندانه زمانه دديارلسمې پېړۍ اواخر اټکل کېږي. نوموړی د يوسف زو په سيمه کې دمېنۍ په کلي کې ژوند کاوه او دعوامو په ډله کې دديارلسمې هجري پېړۍ په اواخرو کې، داستان ويونکی شاعر تير شوی دی. (۱)

امانت مليار پورتنۍ منظومه قصه دغزلو، قصيدې دولس هجايي مثنوي او شپاړس هجايي مثنوي په چوکاټ کې نظم کړې او دقصې تسلسل يې په نوموړو فورمونو کې ساتلی دی. دامانت مليار دغه منظومه کيسه په ۱۱۲ مخونو کې دميا حاجي حمدالدين او محمدنظير له خوا په ۱۳۲۲ هـ ق کال په لکشمي سټيم پريس لاهور نه خپره شوې ده. (۲)

ددې منظومې کيسې د ۷ مخ څخه تر ۹ مخ پورې او همدارنگه د ۸۳ مخ څخه تر ۸۴ مخ پورې دمنظومې فورم اوږده مثنوي ده. داوږدې مثنوي عروضي بڼه او تقطيع دسيلابونو تونیک سيستم له مخې په لاندې ډول ده:

الف : شپاړس هجايي

و-و | و-و | و-و | و-و ||

ب پنځلس هجايي

ن - ن | ن - ن | ن - ن | ن - ن |

دادی دفاضل استاد پوهاند رشاد په لارښوونه دخو بښونو درکنونو عروضي
تقطيع په لاندې ډول راوړم

بودی ووې		شهزاده ته		ته غم لرې		کرده له دله
خه دې غم دی		خله غم کړې		غرضي دې		شوه بلبله
که دې ولي		ده په سترگو		سیال یی نشته		په عالم کې
زور د حسن		یی خور شوی		په عرب او		په عجم کې
هسې رنگ له		په قد سمه		شرموي سر		وې قجورې
ملاقات ته		یی مشتاقې		د فردوس د		جنت حورې
تور اوربل چې		په قمر جبین		که خور ل		که دوریغ
ته به وایې		چې ملا حاشی		لیکلي		په کاغذ

په همدې ترتیب ملا عبدالباقي افغان چې د عبدالرسول اخوندزاده زوی او
دمحمود لمسی و عبدالباقي یو متشرع او دیني عالم و. نوموړی دخوارلسمې
هجري داوې نیمایي یو پښتون شاعر تیر شوی دی. دې په پښتو ادب کې لومړنی
سړی دی چې یو مستقل اثر یې په اوږده مثنوي په پښتو د (تبیین الواجبات
لتخريب العادات) په نامه منظوم کړی چې دبیتونو شمیر یې (۵۷۰۷) ته رسیږي. په
دغه منظوم اثر کې علاوه داوږدې مثنوي ځینې نور شعري فورمونه، لکه غزل او
رباعي هم لیدل کېږي. ددې منظوم اثر عنوانونه په دري دي او په ځینو ځایونو
کې آیات او احادیث دي چې دهغوی تشریح یې په پښتو نظم د مثنوي په بڼه کړې
ده. دی دې ځایه عادتونو او رواجونو سخت مخالف و او ددې مطلب دتبلیغ
دپاره یې نوموړی اثر منظوم کړی دی. پښتانه شعراء دوهم ټوک په (۶۷۳) مخ کې
دملا عبدالباقي ژوند تر ۱۳۱۹ هـ ق کال پورې ښودل شوي دي، ولې په هغه
عالمانه مقاله کې چې فاضل استاد پوهاند رشاد د (عبدالباقي کاکړ او عبدالباقي
افغان یو سړی دی) ترعنوان لیکلی او دجمهوري پلوشه په دریمه گڼه ۱۳۵۶ هـ ش
کال خپره شوې ده. نوموړی فاضل استاد لیکلي چې ملا عبدالباقي په خټه
کندهاری کاکړ و چې (افغان) تخلص یې کاوه. نوموړی ۱۳۴۴ هـ ق کال درجب
دمياشتې په دولسمه نیټه دسه شنبې په ورځ په کندهار کې مړ او خپلې پلارنۍ
هديره کې خاوروته سپارل شوی دی.

دده دغه منظوم اثر کله په دوونومو (تهذيب الوجبات) و (تبين الوجبات لتخريب لعادات) يادشوی دی. کومه چاپي نسخه چې دکندهاري تاجر غلام محمد خجندی له خوا په ۱۳۴۱ هـ ق کې په لاهور کې چاپ شوې ده. د کتاب نوم تبين الواجبات لتخريب العادات اينودل شوی دی چې دواړه نسخې په ترتيب او عناوينو کې ورته دي.

د پښتانه شعراء دوهم ټوک ليکنه په نورو کتابونو، لکه پښتو ادب تاريخ، افغانستان نومي کتاب او آريانا دايره المعارف کې عنعنوي نقل شوی او حتی په آريانا دايره المعارف کې دغه تيروتنه دومره زياته شوې چې يواثر په دوو نومو کې ددوو کسانو تاليف گڼل شوی دی. واقعيت دادي چې ددې اثر مولف يو سړی، هغه هم ملا عبدالباقي افغان دی. (۳)

ددې منظوم اثر څلور عنوانونه مخکې له چاپ څخه په سراج الاخبار کې د ۱۲۹۶ کال په پنځمې، شپږمې، لسمې، يوولسمې او څوارلسمې گڼو کې خپاره شوي دي. د سراج الاخبار په پنځمه گڼه ۲۵ دميزان ۱۲۹۶ هـ ش کال (د اسلام وپادشاه ته دعا) تر عنوان لاندې خپور شوی دی. (۴) زه هم ددې پورتنی خپور شوي نظم څو بيتونه ديبلگي په توگه راوړم:

ضياء الملتـه والدين دي لـه غفرانـه بهـره ورسـي
هغه څوک چې خليفه دی په قرآن دي منورسـي
فخر دين شمع دولت د احمدي ملت سراج
دخلت په خلفت بناد سه، له حکمتـه يـي سه تاج
کور دي نه سي تخت وتاج له چې جوړسوی له سـرابه
عالي خيال دي کوثر مومي چې مخلوق سي په سـيرابه
ته راضي سي په دوه کونـه ميسر دهر عميره
له امير ابن الامير ابن الامير ابن الامير
بـه امير حبيب الله ته کـسب وکار دحبيب ورکه
معاون دي نصرالله يـي په نصرت يـي مظفرکه
په اتباع دبه وزير چې يادسو دوی ثـاني اثـنين
مزين متدين شـه بهما والحسـنين
حبيب گوري لـه يثربـه هر ساعت تاته اي لـوره
سرچشمه داسلام ته يـي حق تعالی دي مکره خـره
امت باغ دمصطفی دی سرچشمه يـي شو افسـر

سردې مه شه کور له موږه په حضور د پيغمبر
 د تمام امت بابا شوی تر زاره واره هلک
 ستا عزت دې آسماني وي ناز دې مه لويږي پر زمکه
 يا الله العالمن پي به طفيل دمصطفى
 شه خادم دشريعت چي جهان سي مصفا

په همدې ترتيب له عبدالباقي افغان څخه وروسته بل پښتون شاعر سيد مجدد
 ننگرهارى دى. نوموړى د خوارلسمې هجري پيړۍ دا واسطو شاعر تير شوى دى.
 سيد مجدد ننگرهارى د (شرح ابیات شرح ملا جامي) تر عنوان لاندې منظومه په
 شپاړس هجايي اوږده مثنوي نظم کړې ده. د سيد مجدد معر في په مفصله توگه
 په خوارلس خپزه مثنوي کې شوې ده. دلته دده د پورتنۍ منظومې د شپاړس
 هجايي اوږدې مثنوي خوښتونه دي لکې په توگه راوړم.

زخمونو دنيزولره صحت شته زما جان
 مولى چي وکله فضل پر هر روغ که بي نقصان
 يوعدل دويم وصف هم تانيث معرفه خوان
 په شمار پوره خلور دا ياد لره نه شي ستومانه
 اتم نون دى زياتي بيا چي الف پري مقدم وي
 چي دوى په چاکي وي او دى صفت اوياعلم وي
 بهتر يو موږ په نژد د خلقو تاسونه خوانانو
 سيالي راسره مه کوئ خبرشئ عزيزانو
 که نه ويريدي رب نه زرخبر شئ له دې حاله
 پروامي نه وي هيڅ نه دثواب او دوباله
 بار کړي مې په خان دي ستا غمونه اي محبوبې
 ذليل دى که قلوب زما فرياد کوم مرغوبى
 اي دواړو مزدورانو تاسي لارشئ په فرار
 خبر شئ خان محکم کړئ تيسته بيان په کړئ اختيار
 ودې نه غورخوي تاسي په بدى کي خپل عمر
 پښمانه به شئ اړه که مې وايسته خنجر
 تحقيق دغه اوبه زما د پلار او د جدددي
 هر څوک چي بيا دعوې کا دعوې واره ددوى رد دي

چې قصدمې د کار نیک دی که مې توان وشي ای جانـه
لیکن نشته قدرت زما دلگیر ګرځم بیشـانه
قسم کوی په خدای سره بو حفـض چې عمر دی
مشهور په درست جهان چې دویم یار د پاک سرور دی .

ماخذونه :

- (۱) - هیوادمـل ، زلمی ، فرهنگ زبان و ادبیات پښتو جلد ۱ . کابل ۱۳۵۶ . ۵۳ مخ .
- (۲) - رفیع ، حبیب الله ، پښتو پانګه ، دوهم ټوک ، کابل ۱۳۵۶ ش کال ، ۶۹۴-
۶۹۵ مخونه ، ۱۱۵۲ پرله پسې نمبر .
- (۳) - رشاد ، پوهاند عبدالشکور ، (عبدالباقي کاکړ او عبدالباقي کندهاری یوسری
دی) د " جمهوري پلوشه " (مجله) دریمه ګڼه ، کابل . ۱۳۵۶ ش کال ، ۳۰-۳۳
مخونه .
- (۴) - سراج الاخبار ، پنځمه ګڼه ، د ۱۲۹۶ کال د برات ۲۵ ، چې د ۱۹۱۷م کال د
اکتوبر د میاشتې ۱۸ سره سمون خوري .

اخځونه

الف : چاپي آثار :

- ۱ بريگنسکي . (آثار منظوم رودکي با ترجمه روسي) ، مسکو ، ۱۹۶۴ م کال .
- ۲ براون ، پروفیسور اداوارد ، تاریخ ادبی ایران ، جلد اول ، (از قدیمترین روزگاران تا زمان فردوسي . د علي پاشا صالح ژباړه تحشیه او تعلیق) ، ابن سینا چاپ دوم ، تهران ، ۱۳۳۵ کال .
- ۳ براون ، پروفیسور اداوارد ، تاریخ ادبی ایران ، (از فردوسي تا سعدي) (فتح الله مجتبایی ژباړه او حواشي) ، مروارید ، تهران ، ۱۳۴۱ ش کال .
- ۴ براون ، پروفیسور اداوارد ، تاریخ ادبی ایران ، (از سعدي تاجامي) ، (د علي اصغر حکمت ژباړه او حواشي) ، ابن سینا ، چاپ دوم ، تهران ۱۳۳۹ ش .
- ۵ شفق ، داکتر رضا زاده . دهرمان اته تالیف ، تاریخ ادبیات فارسي ، تهران ۱۳۵۱ ش کال . (ترجمه)
- ۶ صفا ، داکتر ذبیح الله ، گنج سخن ، (از رودکي تا انوري) ، جلد اول چاپ دوم ، تهران ، ۱۳۳۹ ش کال .
- ۷ صفا ، داکتر ذبیح الله ، تاریخ ادبیات در ایران ، (از آغاز عهد اسلامي تا دوره سلجوقي) ، جلد اول ، تهران ، ۱۳۳۸ ش کال .
- ۸ صفا ، داکتر ذبیح الله ، تاریخ ادبیات در ایران ، چاپ سوم ، جلد دوم ۱۳۳۹ ش کال .
- ۹ ضیف ، داکتر شوقي . فصول فی الشعرونقده ، مصر ، ۱۹۲۱ م .
- ۱۰ گیلانی ، مدرس مرتضی په سمونه او کتنه . مثنوي هفت اورنگ جامي ، کتاب فروشي سعدي ، چاپ دوم ، ۱۳۵۱ ش کال .

- ۱۱ گنجہ ای ، حکیم نظامی . کلیات خمسہ ، (مخزن الاسرار ، خسرو و شیرین ، لیلی و مجنون ، ہفت پیکر ، اسکندرنامہ) چاپخانہ سپہر ، چاپ سوم ، تہران ، ۱۳۵۱ کال
- ۱۲ موتمن ، زین العابدین . تحول شعر فارسی ، تہران ، ۱۳۳۹ ش کال
- ۱۳ نعمانی ، علامہ شبلی . شعر العجم ، جلد چہارم ، (دسید محمد تقی فخر داعی گیلانی ژباړہ) ابن سینا ، چاپ دوم ، ۱۳۳۶ ش کال
- ۱۴ اثر عبدالحلیم . تیر ہیر شاعران ، پېښور ، ۱۹۶۳ م کال
- ۱۵ بینوا ، عبدالروف . اوسنی لیکوال ، لومړی ټوک ، کابل ، ۱۳۴۰ کال
- ۱۶ پښتو ټولنه ، پښتانه شعراء ، دریم ټوک ، ۱۳۴۲ کال
- ۱۷ پښتو آریانا دایرة المعارف . دریم ټوک ، کابل ، ۱۳۳۷ کال
- ۱۸ پښتو آریانا دایرة المعارف . دیارلسم ټوک ، کابل ، ۱۳۳۶ کال
- ۱۹ پښتو ټولنه ، دزیری جریده . ۱۳۵۷ کالنی
- ۲۰ جلال آبادی ، میا فقیرالله . فواید میا فقیرالله ، کابل ، ۱۳۵۹ کال (دپوهاند رشاد پټه سریزه)
- ۲۱ جلال آبادی ، میافقیرالله . اسماء الحسنی میا فقیرالله ، کابل ، ۱۳۵۹ کل (دپوهاند رشاد پټه سریزه)
- ۲۲ حبیبی پوهاند عبدالحی . پښتانه شعراء ، لومړی ټوک ، کابل ، ۱۳۲۰ کال
- ۲۳ حبیبی . پوهاند عبدالحی ، دپښتو دادبیاتو تاریخ ، دوهم ټوک ، کابل . ۱۳۴۲ ش کال
- ۲۴ خټک ، سکندرخان . لیلی و مجنون ، کابل ، ۱۳۵۸ ش کال (د دوست شینواری پټه سریزه)
- ۲۵ خدمتگار خیرندهی عبداللہ . پښتانه شعراء ، څلورم ټوک ، کابل ، ۱۳۵۷ ش کال
- ۲۶ خلیل ، ہمیش . ورکه خزانہ ، لومړی ټوک ، پېښور ، ۱۹۶۰ م کال
- ۲۷ داوي ، رحمت . لیلی و مجنون ، کابل ، ۱۳۶۰ (دمصطفی پټه سمونه او سریزه)
- ۲۸ رشاد ، پوهاند عبدالشکور ، دځمکنو میا عمر (رح) ، کابل ، ۱۳۶۰ ش کال
- ۲۹ رښتین صدیق الله . پښتانه شعراء ، دوهم ټوک ، کابل ، ۱۳۲۱ ش کال
- ۳۰ رفیع حبیب الله . ادبي ستوري ، لومړی ټوک ، کابل ، ۱۳۵۳ ش کال
- ۳۱ رفیع حبیب الله . ادبي ستوري ، دوهم ټوک ، کابل ، ۱۳۵۹ ش کال

- ۳۲ رفيع حبيب الله . پښتو پانگه ، لومړی ټوک ، کابل ۱۳۵۴ ش کال
- ۳۳ رفيع حبيب الله . پښتو پانگه ، دوهم ټوک ، کابل ، ۱۳۵۶ ش کال
- ۳۴ رفيع حبيب الله . پښتو کتاب بنود ، کابل ، ۱۳۵۶ ش کال
- ۳۵ کندهاري ، مولوي صالح محمد . پښتو مثنوي ، کابل ، ۱۳۵۰ ش کال (دپوهاند حبيبي په سريزه)
- ۳۶ اخلاص مولوي عبدالخالق ، استقلال ، دچاپ خای (?) دچاپ کال (?)
- ۳۷ سيد عبدالغفار ، گلشن رنگين ، دچاپ خای (?) ، دچاپ کال (?)
- ۳۸ ننګرهارى ، سيد مجدد ، شرح ابيات شرح ملا جامي بزبان افغاني - پخوانی هند ، هندوپريس ، ۱۳۰۸ کال
- ۳۹ ننګرهارى ، سيد مجدد ، منظومه کحل بزبان افغاني ، پخواني هند ، هندوپريس ، ۱۳۰۸ کال
- ۴۰ هوتک ، محمد بن داود ، پته خزانه ، خلورم چاپ ، ادبياتو پوهنځی ۱۳۵۶ کال
- ۴۱ هیوادمېل ، زلمی ، فرهنگ زبان وادبيات پښتو ، جلد اول ، کابل ، ۱۳۵۶ کال

ب : لاسکښنې (قلمي) :

- ۱ : خټک ، خوشحال خان . اخلاق نامه . (قلمي نسخه)
- ۲ : خټک ، خوشحال خان ، فراق نامه . (قلمي نسخه)
- ۳ : ماشوخیل ، حمید ، شرعۃ الاسلام . (قلمي نسخه)
- ۴ : ناظم ، میر حیدر ، دپښتو منعلوم تاریخ داسلام له مخه تر امیر شیر علیخان پورې په اتو ټوکو کې (قلمي نسخه)

ج : لیکنې (مقالې) :

- ۱ : بریس : " مولوي احمد دتنگی " کابل مجله ، دریمه ګڼه ، ۱۳۶۰ ش کال
- ۲ : رفيع ، حبيب الله : " په پښتو کې دزیاتو آثارو تبتن ملا نعمت الله " جمهوري پلوشه . (دوه میاشتنی خپرونه) ، دوهمه ګڼه ، دغبرګولی او چنگاښ دمیاشتي کابل ، ۱۳۵۶ ش کال
- ۳ : رشاد ، پوهاند عبدالشکور ، ورکه خزانه . (وریښه) پنځمه - شپږمه ګڼه ، ۱۳۳۸ ش کال



- ۴: رشاد، پوهاند عبدالشکور: "احمد اخون خیل او احمد دپچگی یوسری دی زیری (جریده) دتلې دمیاشتي شپږمه نیټه، ۲۷ ګڼه، ۱۳۵۶ ش کال
- ۵: رشاد، پوهاند عبدالشکور: "عبدالباقي کاکړ او عبدالباقي کندهاري یو سړی دی" جمهوري پلوشه، دریمه ګڼه، ۱۳۵۶ ش کال
- ۶: رشاد، پوهاند عبدالشکور: "دشاهنامې ناظم او شاهنامه" وږمه، کابل، ۱۳۴۰ ش کال
- ۷: رشاد، پوهاند عبدالشکور: دامیرعلي شیر (میزان الاوزان) او دهغه په باب دمولف او بابر ترمنځ محاکمه"، کابل مجله، پنځمه ګڼه، ۱۳۶۰ ش کال
- ۸: هیوادممل، زلمی: "میرحیدر ناظم" کندهار، دغبرګولی ګڼه، ۱۳۵۴ ش کال

Serial No: 7

***Historical Background and
Developmental Process
Of Masnavi in Pashto Literature***

By

Associate-Professor Jalaluddin

Published

By



Afghanistan Study Center (ASC)

**Peshawar
Copies**

**1999-
2000-**